





এই ভেটিটো দৃঢ় হ'ব লাগে, নতুন জীরনৰ বৃহত 
অট্ালিকাটো সংসাৰৰ হেঁচাত পৰি চুৰমাৰ হৈ যাব। 
মাথোন খোৱা, শোৱা আৰু ধন ঘটি ইন্দ্ৰিয়ৰ বৃত্তি চৰিতাৰ্থ 
কৰা জীৱন নহয়, কাৰণ এনে জীৱন পশুৰ জীৱনতকৈ 
থাকে, এতেকে সেই মন্দিৰ টান, শকত, নফটা, নভগা 
কলচীটি জগত-কৰ্তাৰ ফালে পোন কৰি থৈ 
আত্ম-প্ৰসাদ লাভ কৰিব পৰা হ'ব লাগে এই চৰিত্ৰ মন্দিৰটি। 

গল্পসমূহৰ বিষয়ে একাষাৰ 


ইংৰাজী চ0110075ৰ শব্দৰ অসমীয়া প্রতিশব্দ হ'ল সাধুকথা। 
সাহিত্যৰথী বেজবৰুৱাই 'বুঢ়ী আইৰ সাধু'ৰ পাতনিত লিখিছে "সাধুকথা 
দুবিধ আছে৷ এবিধ মানুহক ঘাইকৈ নীতিশিক্ষা দিবৰ নিমিত্তে ৰচিত, 
পঞ্চতন্ত্ৰ, হিতোপদেশ আৰু লা ফণ্টেনৰ ([.9 চ0170917)সাধুবোৰ। 
আনবিধ, মানুহৰ কল্পনা শক্তিৰ বাঘজৰী ঢিলাই দি তাক চেকুৰিবলৈ 
এৰি দি ল'ৰা-ডেকা-বুঢ়া সকলোৰে মনত আনন্দ দিবলৈ ৰচিত, ঘাইকৈ 
ল'ৰাৰ মনত।" ওপৰত উল্লেখ কৰা দুই ধৰণৰ সাধুকথাৰ ভিতৰৰ প্রথম 
বিধৰ লগত এই গ্ৰন্থত উল্লেখ কৰা গল্পসমূহক পেলাব পাৰি। ইয়াত 
উল্লেখ কৰা কাহিনীসমূহক আমি ইংৰাজী 5০7 শব্দৰ সমাৰ্থক হিচাপে 
গল্প বুলি নামকৰণ কৰিলেও ইয়াক আধুনিক সাধুকথা হিচাপেও ভাবিব 
পাৰি। 

সময়ৰ পৰিৱৰ্তনৰ লগে লগে শিশুসকলৰ চিন্তাৰ পৰিধিও বহল 
হৈ পৰিছে। একবিংশ শতিকাৰ দুৱাৰ দলিত থিয় দি তেওঁলোকে আগৰ 
দৰে 'বাঘ আৰু গৰখীয়াৰ সাধু' বা 'শহা আৰু কাছৰ সাধু'ৰ দৰে 
সাধুকথাৰ পৰা নীতিশিক্ষা ল'বলৈ ইচ্ছা নকৰে। দূৰদৰ্শন, কম্পিউটাৰ, 
ইণ্টাৰনেট আদিয়েও শিশুসকলৰ চিন্তাৰ পৰিধি বহল কৰি তুলিছে। এনে 
পৰিপেক্ষিতত আমিও তেওঁলোকৰ মনৰ লগত মিলাই সাধুকথাৰ আনন্দ 
দিয়াৰ লগতে নীতিশিক্ষাও দিবলৈ চেষ্টা কৰা উচিত। এনে এক 
গঠনমূলক চিন্তা-চর্চাৰেই আমি এই গ্রন্থখনত ৪৫টা নীতি শিক্ষামূলক 
কাহিনী উল্লেখ কৰিছোঁ। গ্রন্থখনি প্রধানকৈ শিশুসকলক উদ্দেশ্য কৰি 
ৰচনা কৰিলেও সকলো শ্ৰেণীৰ পাঠকেই আনন্দ ল'ব পৰাকৈ ইয়াত 
সমল বিচাৰি পোৱা যায়। 

গল্পসমূহ প্ৰধানকৈ ইণ্টাৰনেটৰ পৰা সংগ্ৰহ কৰা আৰু মূল 
ইংৰাজীৰ পৰা অনুবাদ কৰা। সাধুকথাসমূহ যিদৰে মুখে মুখে বাগৰি 
এখন দেশৰ পৰা আন এখন দেশলৈ গৈ থাকে আৰু তাৰ কোনো নিৰ্দিষ্ট 
লেখক পোৱা নাযায়, একেদৰে ইয়াত উল্লেখ কৰা গল্পসমূহৰো কোনো 
লেখক ইণ্টাৰনেটত পোৱা নগ'ল। এক কথাত এই গল্পসমূহৰ লেখক 
অজ্ঞাত। ইয়াৰ বহুখিনি গল্প আক্ৰামুল্লা চৈয়দ (Akramulla Syed)ৰৱ 
100 Moral Stories নামৱ পিডিএফ সংস্কৰণটোৰ পৰা লোৱা 


হৈছে। লেখক আক্ৰামুল্লা চৈয়দ (AkramuUulla 5yed) পেছাত এজন 
অভিযন্ত্রা। তেখেতৰ ইন্টাৰনেটত উপলভ্য 100 17019] 5601195 নামৰ 
পিডিএফ সংস্কৰণটোত পৃথিৱীৰ বিভিন্ন ঠাইত প্রচাৰিত ১০০ টা নীতি 
শিক্ষামূলক গল্প আছে। গল্পসমূহ তেখেতৰ নিজা সৃষ্টি নহয়। তেখেতে 
গল্পসমূহ বিভিন্ন উৎসৰ পৰা সংগ্ৰহ কৰিছে। ইয়াত অসমত বিভিন্ন 
কিতাপত থকা 'বাঘ আৰু গৰখীয়াৰ সাধু' 'শহা আৰু কাছৰ সাধু' আদি 
বিভিন্ন সাধুকো অন্তৰ্ভুক্ত কৰিছে৷ এই ফালৰ পৰা নীতি শিক্ষামূলক 
গল্পসমূহৰ বিশ্বজনীনতাৰো উমান পাব পাৰি। ইয়াৰ লগতে আমি 
ইণ্টাৰনেটত উপলভ্য অন্যান্য বিভিন্ন অজ্ঞাত লেখকৰ দুই এটা গল্পক 
অনুবাদ কৰি গ্রন্থখন প্রস্তুত কৰিছোঁ। গল্পৰ সৃষ্টিত লেখকৰ কোনো 
মৌলিকতা নাই। কেৱল অনুবাদৰ ভাষা আৰু বাক্য-গাঁথনি লেখকৰ 
নিজা। 

ছ'চিয়েল নেটৱৰ্কিং চাইট ফে'চবুকৰ অন্যতম জনপ্ৰিয় গোট 
'অসমীয়াত কথা-বতৰা' গোটৰ লগতে 'ভাষা সাহিত্য সন্মিলনী, অসম'ৰ 
মাহেকীয়া মুখপত্ৰ 'সাহিত্য ডট্‌ অৰ্গ'ত ইতিমধ্যে এই গল্পসমূহ প্ৰকাশ 
কৰা হৈছিল। গোটৰ বিভিন্ন বন্ধুৰ তাগিদাতেই গল্পসমূহ অনুবাদ কৰা 
হৈছিল। এই চেগতে 'অসমীয়াত কথা-বতৰা' গোটৰ সকলো সদস্যলৈ 


আন্তৰিক কৃতজ্ঞতা জ্ঞাপন কৰিলোঁ। ইতিমধ্যে দুই এটা গল্প তিনিচুকীয়াৰ 
পৰা প্রকাশিত দুমহীয়া শিশু আলোচনী 'ৰ'দালি'ত প্রকাশ পাইছিল। 
ইতিমধ্যে ইণ্টাৰনেটত প্ৰকাশিত গল্পসমূহক একত্ৰিত কৰি এই গ্ৰন্থখন 
প্ৰস্তুত কৰা হৈছে। গল্পসমূহ অনুবাদৰ সময়ত সততে শিশুসকলক আগত 
ৰাখি কৰা হৈছে যদিও দুই এটা গল্পই ডাঙৰসকলকো প্ৰতিনিধিত্ব 
কৰিছে। শিশুসকলৰ বাবে ইয়াৰ ভাষাত দ্বিতীয় পুৰুষৰ মান্য সূচক শব্দ 
ব্যৱহাৰ কৰা হৈছে। 

অনুবাদ গল্পসমূহ লেখকৰ অনুমতিৰ অবিহনে একে ৰূপত আন 
কোনো ঠাইত প্রকাশ কৰিব নোরাৰিব। এই ক্ষেত্রত প্রকাশ কৰিব 
বিচাৰিলে লেখকক আগতীয়াকৈ জনাবলৈ অনুৰোধ কৰিলোঁ। 


সংসংসংসং 


(১) 
জীৱন পথৰ বাধা 


বহু বছৰৰ আগতে এজন ৰজাই তেওঁৰ পাত্ৰ-মন্ত্ৰীৰ সৈতে ৰাজ্য ভ্ৰমণ 
কৰিবলৈ গৈছিল। তেওঁ বহুদূৰ ভ্ৰমণ কৰাৰ পিছত এঠাইত দেখিলে এটা 
ডাঙৰ শিলে পথ এটা বন্ধ কৰি ৰাখিছে। কিন্তু তেওঁ মন কৰিলে 
কোনোৱেই পথটোৰ পৰা শিলটো আঁতৰোৱা নাই আৰু সকলোৱে তাৰ 
ওপৰেৰে পাৰ হৈ গৈছে। আনকি তেওঁৰ লগত যোৱা নিজৰ মন্ত্ৰী আৰু 
পাৰিষদবৰ্গইও তেনেদৰেই পাৰ হৈ সিপাৰলৈ গৈছে। 

তেওঁ মন্ত্ৰী আৰু পাৰিষদবৰ্গক এই বিষয়ে সোধাত তেওঁলোকে ৰজাক 
প্ৰতিয়ন নিয়াবলৈ চেষ্টা কৰিলে যে, কোনোৱেই এই ডাঙৰ শিলটো ইয়াৰ 
পৰা আঁতৰাব নোৱাৰে আৰু ইয়াক আঁতৰোৱা কেতিয়াও সম্ভৱ নহয়। 
কেইদিনমানৰ পিছত এজন কৃষকে অকলে শাক-পাচলিৰ এখন ডাঙৰ 
ভাৰ লৈ সেইফালেদি যাব লগা হৈছিল। তেওঁ দেখা পালে যে শিলটো 
আঁতৰ নকৰাকৈ তেওঁ শাক-পাচলিৰ ভাৰখন সিপাৰলৈ নিব নোৱাৰে। 
সেয়ে তেওঁ পাচলিৰ ভাৰখন মাটিত থ'লে আৰু শিলটো আঁতৰাবলৈ 
অপ্ৰাণ চেষ্টা কৰিলে। বহু সময়ৰ চেষ্টাৰ পিছত তেওঁ শিলটো পথটোৰ 
পৰা আঁতৰাবলৈ সক্ষম হ'ল। শিলটো আঁতৰাই তেওঁ পুনৰ শাক-পাচলিৰ 
ভাৰখন তুলি উঠাবলৈ ধৰোঁতেই দেখা পালে যে শিলটো থকা ঠাইতে 
এটা সৰু পইচাৰ বেগ মাটিত পৰি আছে। 

পইচাৰ বেগটোত বহুত সোণৰ মুদ্ৰাৰ লগতে এখন চিঠি তেওঁ দেখা 
পালে। চিঠিখন মেলি তেওঁ দেখিলে ৰজাই তাত লিখি থৈছে "এই সোণৰ 
মুদ্রাখিনি সেইজন ব্যক্তিয়েই লাভ কৰিব যি ইয়াৰ পৰা শিলটো আঁতৰাব 


পাৰিব।" সেই কৃষকজনে আন বহুতে অনুভৱ কৰিব নোৱাৰা এক 
সর্বোত্তম শিক্ষা লাভ কৰিলে। 
"Fyery obstacle presents an opportunity to improve 


one's condition,” 


"প্রত্যেক বাধাই নিজক আঙৱাই নিয়াত এটা সুবিধা প্ৰদান কৰে।" 


(২) 


সকলো কাম তোমাৰ নিজৰ বুলি কৰিবা 


এজন বুঢ়া কাঠমিস্ত্ৰীয়ে এদিন কামৰ পৰা অৱসৰ লোৱাৰ কথা ভাবিলে। 
তেওঁ এতিয়া গাঁৱৰ ঘৰলৈ গৈ তেওঁৰ পত্নী আৰু সন্তানৰ সৈতে জীৱনৰ 
বাকী দিন কেইটা আৰামত থাকিব বিচাৰে। সেয়ে তেওঁক কামত নিয়োগ 
কৰা কনট্ৰেকটৰজনক তেওঁৰ পৰিকল্পনাৰ কথা ক'লে আৰু সোনকালে 
চাকৰিৰ পৰা আজৰাই দিবলৈ ক'লে। 

কনট্ৰেকটৰজনে তেওঁক অতি নম্ৰভাৱে ক'লে যে, তেওঁৰ আন 
কেইবাজনো ভাল-ভাল কাঠমিস্ত্রী এতিয়া ঘৰলৈ গৈছে৷ সেয়ে শেষবাৰৰ 
বাবে তেওঁ এটা ঘৰ সাজি থৈ যাব লাগে। কাঠমিন্ত্রীজনে পুৰণি মালিকৰ 
কথা মতে ঘৰটো সাজিবলৈ মান্তি হ'ল যদিও তেও অনুভর কৰিলে যে, 
তেওঁ আগৰ দৰে কামত মন বহুৱাব পৰা নাই। এইটো যিহেতু তেওঁৰ 
জীৱনৰ শেষ ঘৰ গতিকে তেওঁ ঘৰটো সজাত বিশেষ গুৰুত্ব দিয়া 
নাছিল। তেওঁ ঘৰটোত ভাল কাঠ লগোৱা নাছিল আৰু নিমজ আৰু 
পৰিপাটিকৈ কামবোৰ কৰা নাছিল। 

কাঠমিস্ত্রীজনে তেওঁৰ কামটো শেষ কৰাৰ পিছত তেওঁৰ কনট্ৰেকটৰজনে 
আহি ঘৰটো ভালদৰে পৰীক্ষা কৰিলে আৰু আনন্দিত হ'ল। ইয়াৰ পিছত 
তেওঁ হাতত ঘৰটোৰ চাবিপাত ল'লে আৰু কাঠমিন্ত্রীজনৰ হাতত দি 
কালে "এইটো তোমাৰ ঘৰ... এইটো তোমাৰ বাবে মোৰ এটা উপহাৰ।" 
কাঠমিস্ত্রীজন আচৰিত হ'ল আৰু মনতে অনুশোচনা কৰিলে। তেওঁ যদি 
নিজৰ ঘৰটোকেই সাজি থকাৰ কথা আগতেই গম পালে হয়, তেও 
ইয়াক অধিক সুন্দৰভাৱে সাজিলে হয়!! 


(৩) 
এটা ল'ৰা আৰু এজোপা আপেল গছ 


এখন গাঁৱত এজোপা অতি ডাঙৰ আপেল গছ আছিল। এটা সৰু ল'ৰাই 
সেই গছজোপাৰ মৰমতে সদায় তাৰ তলত খেলিবলৈ আহিছিল। 
ল'ৰাটোৱে গছজোপাৰ ওপৰত বগাই ধেমালি কৰি কৰি আপেল খাইছিল 
আৰু দিনটো তাৰ তলত শুই সময় কটাইছিল। ল'ৰাটোৰ এনে 
কামবিলাক দেখি গছজোপায়েও তাক মৰম কৰিছিল। ল'ৰাটো লাহে 
লাহে ডাঙৰ হৈ আহিছিল আৰু গছজোপাৰ তলত সদায় খেলিবলৈ এৰি 
দিছিল। এদিন সেই ল'ৰাটোৱে গছজোপাৰ কাষলৈ আহি দুখেৰে 
গছজোপাৰ ফাললৈ চাই আছিল। তাকে দেখি গছজোপাই তাক তাৰ 
লগত খেলিবলৈ মাতিলে। 

"আহা মোৰ লগত খেলাহি।" কিন্তু ল'ৰাটোৱে উত্তৰ দিলে- 

"মই এতিয়া আগৰ দৰে কেচুৱা হৈ থকা নাই, মই এতিয়া তোমাৰ 
লগত খেলিব নোৱাৰোঁ। মোক এটা পুতলা পিস্তল কিনিবৰ কাৰণে কিছু 
পইচাৰ দৰকাৰ হৈছে। তুমি দিব পাৰিবানেকি?" ল'ৰাটোৰ কথা শুনি 
আপেলজোপাই উত্তৰ দিলে- 

"মোৰ হাতত পইচা নাই, কিন্তু তুমি মোৰ আপেলবিলাক পাৰি লৈ যাব 
পাৰা আৰু তাক বজাৰত বেচি কিছু পইচা গোটাব পাৰা।" 

ল'ৰাটো আনন্দত জঁপিয়াই উঠিল। সি গছজোপাৰ পৰা আপেলবিলাক 
পাৰি আনন্দৰে তাৰ পৰা আঁতৰি গ'ল। ল'ৰাটোৱে আপেলবিলাক পাৰি 
লৈ যোৱাৰ পিছত বহু বছৰলৈ আপেলজোপাৰ কাষলৈ ঘুৰি নাহিল। 
গছজোপাই দুখেৰে দিন কটাবলৈ ধৰিলে। পুনৰ এদিন সেই ল'ৰাটোক 
আপেলজোপাৰ কাষত দেখা গ'ল। তেতিয়া সি এজন ডেকা লা'ৰা। 

আপেলজোপাই তাক দেখি পুনৰ আনন্দিত হ'ল আৰু তাক তাৰ লগত 
খেলিবলৈ মাতিলে। 

"আহা আৰু মোৰ লগত খেলাহি।" 

"তোমাৰ লগত খেলিবলৈ মোৰ একেবাৰে সময় নাই। মোৰ পৰিয়ালৰ 
বাবে মই এতিয়া কাম কৰিব লাগে। আমি থাকিবলৈ এটা ঘৰৰ প্ৰয়োজন 
হৈছে। তুমি সহায় কৰিব পাৰিবানেকি?" ডেকাল'ৰাটোৰ কথা শুনি 
আপেলজোপাই পুনৰ ক'লে- 

"মোৰ কোনো ঘৰ নাই। কিন্তু তুমি এটা ঘৰ সাজিবলৈ মোৰ ডালবিলাক 
কাটি লৈ যাব পাৰা।" সেই কথা শুনি ডেকাল'ৰাটোবে আপেলজোপাৰ 
ডালবিলাক কাটি পেলালে আৰু আনন্দৰে উভতি গ'ল। গছজোপাই তাৰ 
সুখ দেখি আনন্দিত হ'ল। কিন্তু ডেকাল'ৰাটোক পুনৰ বহু দিনলৈ 
গছজোপাৰ কাষত দেখা পোৱা নগ'ল। গছজোপা আকৌ অকলশৰীয়া হৈ 
পৰিল আৰু বেজাৰ মনেৰে দিন কটাবলৈ ধৰিলে। 

এদিন গৰমৰ দিনত, এজন মানুহক আপেলজোপাৰ কাষত দেখা পোৱা 
গ'ল। গছজোপাই তাক চিনি পাই আনন্দতে তাৰ লগত খেলিবলৈ 
মাতিলে। 

"আহা আৰু মোৰ লগত খেলাহি।" কিন্তু মানুহজনে উত্তৰ দিলে- 

"মই এতিয়া বুঢ়া হ'লোঁ। সেয়ে ফুৰিবৰ কাৰণে মই নদীৰ কাষলৈ যাব 
বিচাৰোঁ। তুমি মোক এখন নাওৰ ব্যৱস্থা কৰি দিব পাৰিবানে?" 
গছজোপাই তাৰ কথা শুনি ক'লে- 

"এখন নাও সাজিবলৈ মোৰ গা-গছজোপা ব্যৱহাৰ কৰিব পাৰা। তুমি 
তাৰে এখন নাও সাজি নদীত ফুৰিব পাৰিবা।" 

সেই কথা শুনি মানুহজনে গছজোপা কাটি তাৰে এখন নাও সাজি 
আনন্দৰে ফুৰিবলৈ গ'ল। তাৰ পিছত মানুহজনে বহু বছৰলৈ 


আপেলজোপাৰ খা-খবৰ ৰখা নাছিল। অৱশেষত, বহু বছৰৰ পিছত 
মানুহজন পুনৰ আপেলজোপাৰ কাষলৈ ঘুৰি আহিল। মানুহজনক দেখি 
আপেলজোপাই এইবাৰ ক'লে- 

"এতিয়া তোমাক দিবলৈ মোৰ আৰু একোৱেই নাই। আনকি তোমাক 
খাবলৈ দিবৰ কাৰণে এতিয়া এটা আপেলো নাই, তুমি মোৰ গাত বগাব 
পৰাকৈ মোৰ কোনো গা-গছ নাই, সঁচাকৈ মই তোমাক একোৱেই দিব 
নোৱাৰো। কেৱল মোৰ হাতত মোৰ শুকান মুঢ়াটো আছে৷" ইয়াকে কৈ 
গছজোপাই চকুলো টুকিবলৈ ধৰিলে। আপেলজোপাৰ কথা শুনি 
মানুহজনে ক'লে- 

"কোনো কথা নাই, আপেল খাবলৈ এতিয়া মোৰ এটাও দাঁত নাই, গছত 
বগাবলৈও মই এতিয়া বহুত বুঢ়া হ'লো। এতিয়া মোক অধিক একো 
নালাগে, মাত্র জিৰণি ল'বৰ কাৰণে অকণমান ঠাই লাগে। মই এতিয়া 
অতি ভাগকরা হৈ পৰিছোঁ।" এই কথা শুনি আপেলজোপাই ক'লে- 
"ভাল কথা! জিৰাবৰ কাৰণে পুৰণি গছৰ মুঢ়াই হৈছে অতি ভাল ঠাই। 
আহা, মোৰ ওপৰত বহা আৰু আৰাম কৰা৷" সেই কথা শুনি মানুহজনে 
গছজোপাৰ মুঢ়াটোৰ ওপৰত বহিল পৰিল আৰু গছজোপাইও 
মানুহজনক ঘুৰাই পাই আনন্দৰে চকুপানী টুকিলে। 

(এই গল্পটো হৈছে আমাৰ প্ৰত্যেকৰে জীৱনৰ ঘটনা। গছজোপা হৈছে আমাৰ 
পিতৃ-মাতৃ। আমি শিশ হৈ থকাৰ সময়ত, আমাৰ মা-দেউতাৰ লগত খেলিবলৈ 
ভাল পাও। যেতিয়াই আমি ডাঙৰ হওঁ আমি তেওঁলোকক এৰি দিওঁ আৰু 
তেতিয়াহে তেওলোকৰ কাষলৈ ঘূৰি যাও যেতিয়া আমাক কিবা প্রয়োজন হয় 
বা আমি অসুবিধাত পৰে৷। কিন্তু আমি যিয়েই নকৰে! পিতৃ-মাতৃয়ে আমাৰ পৰা 
কোনো প্রতিদান নিবিচৰাকৈ আমাৰ সুখৰ কাৰণে সকলো উজাৰি দিয়ে। অথচ 
আমি ব্বাৎপিৰ মানুহৰ দৰে সকলো পাহৰি যাও) 

পৰিয়াল কি? 


এজন মানুহে অফিচত দেৰিলৈকে কাম কৰি ভাগৰত ঘৰলৈ আহি 
দেখিলে যে, তেওঁৰ ৫ বছৰীয়া ল'ৰাটোৱে দুৱাৰ মুখতে তেওঁৰ কাৰণে 
অপেক্ষা কৰি আছে। 

ল'ৰাটো- দেউতা মই আপোনাক এটা প্রশ্ন সুধিব পাৰোঁনে? 

দেউতাক- নিশ্চয় সোধা, তুমি কি সুধিব বিচাৰিছা? 

ল'ৰাটো- দেউতা, আপুনি বাৰু এঘণ্টাত কিমান টকা উপাৰ্জন কৰে? 
দেউতাক- এইটো তোমাৰ ভাবিবলগীয়া কথা নহয়, কিয় তুমি এনে 
ধৰণৰ প্রশ্ন কৰিছা? (কিছু খঙেৰে উত্তৰ দিলে) 

ল'ৰাটো- মই কেৱল জানিব বিচাৰিছোঁ, অনুগ্ৰহ কৰি কওঁক, আপুনি 
কিমান টকা উপাৰ্জন কৰে? 

দেউতাক- যদি তুমি সঁচাকৈয়ে জানিব বিচাৰিছা তেনে শুনা মই এঘণ্টাত 
৫০ টকা উপাৰ্জন কৰোঁ। 

সেই কথা শুনি ল'ৰাটো চিন্তিত হৈ পৰিল আৰু দেউতাকৰ মুখলৈ চাই 
ক'লে "দেউতা, আপুনি মোক ২০ টকা ধাৰলৈ দিব পাৰিবনে?" 
দেউতাকৰ প্ৰচণ্ড খং উঠিল আৰু উত্তৰ দিলে "তুমি নাজানানে মই 
কিমান কষ্ট কৰি এই টকা উপাৰ্জন কৰিছোঁ, তুমি যদি কেৱল এই 
টকাৰে এটা পুতলা বা আন খেলা সামগ্ৰী কিনি অবাবত ব্যয় কৰিম বুলি 
ভাবিছা তেন্তে এতিয়াই তুমি মোৰ আগৰ পৰা আঁতৰি যোৱা। মই কেৱল 
তোমাৰ ধেমালি কৰিবলৈকে টকা উপাৰ্জন কৰা নাই । 

দেউতাকৰ কথা শুনি ল'ৰাটোৱে দুখেৰে আঁতৰি গ'ল আৰু নিজৰ ৰুমত 
সোমাই দুৱাৰখন জোৰেৰে বন্ধ কৰি শুই থাকিল। বহু সময়ৰ পিছত 


দেউতাকে অনুভৱ কৰিলে যে, "ল'ৰাটোক কিজানি সঁচাকৈয়ে কিবা বস্তু 
কিনিবলৈ ২০ টকাৰ প্ৰয়োজন হৈছে, ন'হলে তেওঁ কেতিয়াও এনেদৰে 
টকা নিবিচাৰে" সেয়ে দেউতাক ল'ৰাটোৰ ৰুমলৈ গ'ল আৰু লাহেকৈ 
দুৱাৰখন খুলি ল'ৰাটোক সুধিলে-"তুমি শুই আছা নেকি সোণ?" "নহয় 
দেউতা, মই সাৰ পাই আছোঁ।" ল'ৰাটোৱে উত্তৰ দিলে। 

দেউতাকে তেওঁক ক'লে "মই তোমাক তেতিয়া এনেই গালি পাৰিলোঁ, 
বেয়া নপাবা। এইয়া লোৱা তুমি বিচৰা ২০ টকা" 

ল'ৰাটোৱে আনন্দতে বিচনাত উঠি বহিল আৰু দেউতাকৰ পৰা ২০ 
টকাটো লৈ গাৰুটোৰ তলৰ পৰা আৰু কিছুমান পইচা উলিয়াই হিচাপ 
কৰিবলৈ ধৰিলে। 

ল'ৰাটোৰ হাতত অতিৰিক্ত টকাখিনি দেখি দেউতাকে পুনৰ খং কৰি 
ক'লে 

"তোমাৰ হাতত ইমান টকা যদি আছিলেই তেন্তে তুমি কিয় মোৰ পৰা 
আকৌ পইচা বিচাৰিলা?" 

"কাৰণ মোৰ হাতত যথেষ্ট টকা নাছিল" ল'ৰাটোৱে লাহেকৈ উত্তৰ দিলে 
আৰু পুনৰ ক'লে- 

দেউতা !! এতিয়া মোৰ হাতত ৫০ টকা সম্পূৰ্ণ হ'ল। এইয়া লওক। মই 
এতিয়া অপোনাৰ দৈনিক সময়ৰ পৰা এঘণ্টা কিনিব পাৰিমনে? অনুগ্রহ 
কৰি কালিলৈ আপুনি অফিচৰ পৰা এষ্ণ্টা সোনকালে আহিব। কাৰণ মই 
আপোনাৰ লগত একেলগে ৰাতি এসাঁজ ভাত খাব বিচাৰো। 

এই গল্পটো যিকোনো ব্যক্তিগত কোম্পানীত কাম কৰা সকলোৰে বাবে 
এটা ডাঙৰ প্ৰশ্ন। সঁচাকৈয়ে আমি কেতিয়াবা জীৱনত সেইসকলৰ বাবে 
সময় দিব নোৱাৰোঁ যিসকল আমাৰ বাবে সঁচাকৈয়ে গুৰুত্বপূৰ্ণ, যি 
প্রকৃততেই আমাৰ হৃদয়ৰ নিচেই কাষত থাকে। মনত ৰাখিব যদি 

আপোনাৰ আজি মৃত্য হয়, তেন্তে কালিলৈ কোম্পানীয়ে আপোনাৰ 
ঠাইত আন এজন নতুন ব্যক্তিক সহজতেই নিয়োগ কৰিব৷ কিন্তু 
আপোনাৰ পৰিয়ালে আপোনাৰ অভাৱ আনৰ দ্বাৰা কেতিয়াও পূৰণ 
কৰিব নোৱাৰে। সেয়ে- 

কেতিয়াও পৰিয়ালক সময় দিব নোৱাৰাকৈ কাম নকৰিব, কাৰণ পৰিয়াল 
হৈছে- 

FAMILY = (1?) ATHER (4) ND (M) OTHER, (D) (L) OVE (Y) 
OU. 


(৫) 


এটা গাখীৰেৰে পূৰ্ণ পুখুৰি 


বহু বছৰৰ আগতে এজন ৰজাই তেওঁৰ কাম কৰা ব্যক্তিসকলক এটা 
পুখুৰি খান্দিবলৈ ক'লে। যেতিয়া পুখুৰিটো খন্দা হ'ল, ৰজাই তেওঁৰ 
প্ৰজাসকলক মাতি আনি ঘোষণা কৰিলে যে, ৰাজ্যৰ প্রত্যেক ঘৰৰ 
একোজনকৈ ব্যক্তিয়ে ৰাতি এগিলাচকৈ গাখীৰ পুখুৰিটোত দিবহি লাগিব। 
যাতে ৰাতিপুৱালৈ পুখুৰিটো গাখীৰেৰে পূৰ্ণ হৈ থাকে৷ ৰজাৰ আদেশ 
শুনাৰ পিছত প্ৰত্যেকেই নিজ নিজ ঘৰলৈ ওভতি গ'ল। 

এজন মানুহে সেই ৰাতি পুখুৰিটোত গাখীৰ দিবৰ লৈ ভাবিলে প্ৰত্যেকেই 
নিশ্চয় পুখুৰিটোত ঢালিবলৈ গাখীৰ আনিব। গতিকে আন্ধাৰ ৰাতি তেওঁ 
এগিলাছ পানী ঢালি দিলেও কোনেও গম নাপাব। তেওঁ এগিলাচ পানী 
আনিলে আৰু পুখুৰিটোত ঢালি আঁতৰি গ'ল। 


ৰাতিপুৱা, ৰজাই পুখুৰিটো চাবলৈ আহিলে আৰু দেখি আচৰিত হ'ল যে, 
পুখুৰিটো কেৱল পানীৰে ভৰি আছে! কাৰণ প্ৰত্যেকেই সেই ব্যক্তিজনৰ 
দৰেই ভাবিলে "মই গাখীৰ নিদিলেও একো নহয়, আনসকলেতো 
দিবই।" 


(৬) 


প্রকৃত ধনী 
এদিন এজন অতি ধনী মানুহে তেওঁৰ সন্তানক তেওঁলোক কিমান ধনী 
সেই কথা অনুধাৱন কৰোৱাবলৈ চহৰৰ অন্যান্য দুখীয়া মানুহবিলাকক 
দেখুৱাবলৈ লৈ গ'ল। 
তেওঁলোকে অতি দুখীয়া মানুহ বসবাস কৰা এঠাইত এদিন-এৰাতি 
কটালে। তেওঁলোক ঘুৰি অহাৰ পিছত, দেউতাকে তেওঁৰ সন্তানক 
সুধিলে- 
"তোমাৰ এই ভ্ৰমণ কেনে লাগিল?" 
দেউতাকে ক'লে- "তুমি দেখিলানে কেনেকৈ দুখীয়া মানুহবিলাক বসবাস 
কৰে?" "হয় দেউতা" ল'ৰাজনে উত্তৰ দিলে। 
"তেন্তে তুমি এই ভ্ৰমণৰ পৰা কি শিক্ষা লাভ কৰিলা?" দেউতাকে 
ল'ৰাজনক প্ৰশ্ন কৰিলে। 
ল'ৰাজনে দেউতাকক ক'লে- "মই দেখিলোঁ যে, আমাৰ এটা কুকুৰ 
আছে আৰু তেওঁলোকৰ চাৰিটা আছে৷ আমাৰ এটা সৰু পুখুৰী আছে 
তাকো যি আমাৰ সৰু বাগিচাখনৰ ভিতৰত অৱস্থিত আৰু তেওঁলোকৰ 
এটা ডাঙৰ জলাশয় আছে যাৰ পাৰাপাৰ দেখা পোৱা নাযায়। 
আমাৰ বাগিচাত এটা সৰু আমদানি কৰা বিজুলী বাটি আছে কিন্তু 
তেওঁলোকৰ আকাশ লাখ লাখ তৰাৰে ভৰি থাকে। আমাৰ ঘৰৰ সন্মুখত 
অকণমান মাত্র ঠাই আছে য'ত আমি দিনটো পাৰ কৰোঁ, কিন্তু 
তেওঁলোকৰ সন্মুখ ভাগ সম্পূৰ্ণ মুকলি। আমাৰ বসবাস কৰিবলৈ অতি 


কম পৰিমাণৰহে মাটি আছে, কিন্তু তেওঁলোকৰ মাটিয়ে আমাৰ 
চাৰিসীমাও পাৰ কৰি গৈছে। 


আমাৰ অনেক চাকৰ-নাকৰ আছে যি আমাক প্রতি পল সেরা কবে, কিন্তু 
তেওঁলোকে আনক সেরা কৰে। আমি আমাৰ আহাৰ কিনি খাও, কিন্তু 
তেওঁলোকে সেয়া নিজ হাতে তৈয়াৰ কৰি লয়। 

আমাৰ চাৰিওফালে আমাক সুৰক্ষা দিবৰ বাবে ওখ দেৱাল মৰা আছে, 
কিন্তু তেওঁলোকৰ অনেক বন্ধু আছে যি তেওঁলোকক সুৰক্ষা দিয়ে।" 


ল'ৰাটোৰ কথা শুনি দেউতাক বাকৰুদ্ধ হৈ পৰিল। তেতিয়া ল'ৰাজনে 
ক'লে - "ধন্যবাদ দেউতা, আপুনি আজি মোক দেখুৱালে প্ৰকৃততে আমি 
কিমান দুখীয়া।" 


(৭) 


অফিচ বয় 


এজন কর্মহীন মানুহে এদিন এখন ডাঙৰ ফার্মত 'অফিচ বয়' হিচাপে 
চাকৰিৰ বাবে আবেদন কৰিলে। 

ফার্মখনৰ কর্মচাৰী নিয়োগ বিভাগৰ মেনেজাৰজনে ইন্টাৰভিউৰ সময়ত 
ব্যক্তিজনলৈ আৱেদন পত্ৰখন পঠিয়াবৰ বাবে তেওঁৰ ই-মেইল ঠিকনাটো 
বিচাৰিলে। তেতিয়া মানুহজনে কিছু সংকোচ মনেৰে ক'লে "মোৰ কোনো 
কম্পিউটাৰ বা ই-মেইল ঠিকনা নাই। 

মেনেজাৰজনে ক'লে- দুঃখিত, যদি আপোনাৰ ই-মেইল ঠিকনা নাই 
তেন্তে আপুনি ইয়াত থাকিব নোৱাৰিব। সেয়ে আপোনাক চাকৰিটো দিব 
নোৱাৰিম। মানুহজনে চাকৰি পোৱাৰ আশা নেদেখি দুখ মনেৰে তাৰ 
পৰা ওলাই আহিল। ওলাই আহি তেওঁ কি কৰিব একো ভাবি পোৱা 
নাছিল। কাৰণ তেওঁৰ হাতত তেতিয়া মাত্ৰ ১০০ টকাহে আছিল। 

তেওঁ কিছুসময় চিন্তা কৰি বজাৰলৈ গ'ল আৰু দহ কেজি বিলাহী কিনি 
আনিলে। তাৰপিছত তেওঁ সেইবিলাক ঘৰে ঘৰে বেচিবলৈ ধৰিলে। 
দুঘণ্টাৰ ভিতৰতে তেওঁৰ হাতলৈ দুগুণ টকা আহিল। তেওঁ তেওঁৰ নিজৰ 
সফলতাত উৎফুল্লিত হৈ তিনিবাৰ সেই কামটোকে কৰিলে আৰু হাতত 
৬০০ টকা লৈ ঘৰলৈ ঘুৰি আহিল। মানুহজনে অনুভৱ কৰিলে যে, তেওঁ 
এই পথেৰেই কিছু উপাৰ্জন কৰিব পাৰিব। সেয়ে তেওঁ প্ৰতিদিন আবেলি 
সেই কামটো কৰিবলৈ স্থিৰ কৰিলে। এনেকৈয়ে প্ৰতিদিন তেওঁৰ টকা 
দুগুণৰ পৰা তিনিগুণ হ'বলৈ ধৰিলে। কেইদিনমানৰ পিছতে তেওঁ এখন 
মাল নিয়া গাড়ী কিনিলে। তাৰপিচত এখন ট্ৰাক, এটা নিজা ঘৰ আৰু 
ঘৰে ঘৰে সামগ্ৰী দিব পৰা নিজা বাহন ক্ৰয় কৰিলে। 


পাঁচ বছৰৰ পিছত, মানুহজনৰ নিজাকৈ এখন ডাঙৰ ফল-মুলৰ খুচুৰা 
বিক্ৰীৰ দোকান হ'ল। মানুহজনৰ হাতলৈ যথেষ্ট টকা অহাৰ পিছত তেওঁ 
নিজৰ পৰিয়াল পৰিকল্পনা কৰাৰ কথা ভাবিলে। সেয়ে তেওঁ প্ৰথমে এটা 
জীৱন-বীমা কৰাৰ কথা মনতে স্থিৰ কৰিলে। 

তেওঁ এজন জীৱন-বীমাৰ কৰ্মচাৰীক মাতিলে আৰু এটা ভাল নিৰাপদ 
প'লিচি দেখুৱাবলৈ ক'লে। তেওঁলোকৰ আলোচনা শেষ হোৱাৰ পিছত, 
কৰ্মচাৰীজনে তেওঁৰ ই-মেইল ঠিকনাটো বিচাৰিলে। মানুহজনে 
নিঃসংকোচে উত্তৰ দিলে- "মোৰ কোনো ই-মেইল ঠিকনা নাই।" 
কৰ্মচাৰীজন সন্দেহৰ দৃষ্টিৰে চালে আৰু উত্তৰ দিলে- আপোনাৰ এটা ই- 
মেইল ঠিকনা নাই, আৰু আপুনি এতিয়াও কিদৰে ব্যৱসায়ৰ এখন 
সাম্রাজ্য গঢ়াৰ কথা ভাবি আছে৷ আপুনি কল্পনা কৰিব পাৰেনে, 
আপোনাৰ যদি এটা ই-মেইল থাকিল হেঁতেন তেন্তে আপুনি আজি কি 
হৈ থাকিলেহেঁতেন? 

মানুহজনে কিছু সময় ভাবিলে আৰু উত্তৰ দিলে - এজন অফিচ বয়! 


(৮) 


প্ৰথমে নিজক পৰিৱৰ্তন কৰা 


বহু বছৰৰ আগতে এখন সমৃদ্ধিশালী দেশত এজন ৰজা আছিল। এদিন 
তেওঁ ৰাজ্যৰ পৰা আঁতৰৰ কিছুমান ঠাইত ভ্ৰমণ কৰিবলৈ গৈছিল। তেওঁ 
ভ্ৰমণ সামৰি নিজৰ ঠাইলৈ ঘুৰি অহাৰ পিছত তেওঁৰ ভৰি দুখনত অত্যন্ত 
বিষ অনুভৱ কৰিলে। কাৰণ তেওঁ প্ৰথম বাৰৰ বাবে ইমান দূৰলৈ ভ্ৰমণ 
কৰিবলৈ গৈছিল আৰু পথছোৱাও অত্যন্ত ওখোৰা মোখোৰা আৰু 
শিলেৰে ভৰা আছিল। সেয়ে তেওঁ সৈন্যসকলক দেশৰ সকলো পথ 
চামৰাৰে ঢাকি দিবলৈ আদেশ কৰিলে। 

নিশ্চিতভাৱে, এই কামটোৰ বাবে লাখৰো ওপৰৰ গৰুৰ চামৰা ব্যৱহাৰ 
কৰিব লাগিব আৰু ইয়াৰ বাবে অধিক টকা খৰছ হোৱাৰ লগতে অনেক 
গৰু বধ কৰিব লাগিব। 

সেয়ে এজন বিশ্বাসী লগুৱাই সাহস কৰি ৰজাক ক'লে - "মহাশয়, 
আপুনি অনর্থক কিয় ইমানবোৰ টকা ব্যয় কৰিবলৈ ওলাইছে? ইয়াৰ 
পৰিৱৰ্তে আপুনি এটুকুৰা সামান্য চামৰা কাটি আপোনাৰ ভৰি দুখন 
মেৰিয়াই নলয় কিয়?" 

লগুৱাজনৰ কথা শুনি ৰজা প্ৰথমে আচৰিত হ'ল, কিন্তু লগে লগে তেওঁৰ 
পৰামৰ্শৰ বাবে আনন্দিত হ'ল আৰু তেওঁৰ বাবে এযোৰ চামৰাৰ জোতা 
তৈয়াৰ কৰিবলৈ আদেশ দিলে। 

"To make this world a happy place to live, you better 
change yourself - your heart; and not the world." 


(৯) 


অনুতাপ 
এদিন এজন ধার্মিক মানুহে আন এজন মানুহক ক'লে -"যোরা ৩০ 
বছৰৰ পৰা মই এটা পাপ কৰাৰ কাৰণে অনুতপ্ত হৈ আছোঁ আৰু 
ভগৱানে আজিলৈকে মোক কিয় সেই পাপৰ কাৰণে শাস্তি দিয়া নাই 
বুজিব পৰা নাই।" 
আনজন মানুহে তেতিয়া প্ৰশ্ন কৰিলে- "তুমি কি পাপ কৰিছিলা?" 


ধাৰ্মিক মানুহজনে ক'লে: "মই এখন বজাৰত দোকান দিছিলোঁ। এদিন 
মই শুনিলোঁ যে, গোটেই বজাৰখন জুইয়ে পুৰি ধ্বংস কৰিলে। লগে 
লগে মই দৌৰি বজাৰ পালোগৈ ৷ বজাৰ পোৱাৰ পিছত দেখিলোঁ, কেৱল 
মোৰ দোকানখনৰ বাহিৰে সকলো দোকান জুইয়ে পুৰি নিঃশেষ কৰিলে। 
মই ইয়াৰ বাবে ভগৱানক অশেষ ধন্যবাদ দিলোঁ। 


কিন্ত লগে লগে মই মোৰ ভুলটোৰ বাবে অনুশোচনাত দগ্ধ হ'লোঁ। 
কেনেকৈ মই নিজকে এজন মানুহ বুলি ক'ব পাৰোঁ !! য'ত নেকি মই 
মোৰ বন্ধুসকলৰ হেৰুৱাখিনিকলৈ একোৱেই অনুভৱ কৰিব পৰা নাই? 
সেয়ে সেই দিনাৰ পৰাই মই মোৰ এই পাপৰ বাবে অনুতপ্ত হৈ 
ভগৱানৰ শাস্তিৰ বাবে অপেক্ষা কৰি আছোঁ৷" 


(১০) 


এজন স্বাৰ্থপৰ মানুহ 


বহু দিনৰ আগৰ কথা। এজন অতি স্বাৰ্থপৰ মানুহ আছিল। তেওঁ 
সকলো বস্তুকে নিজৰ বুলি ভাবিছিল। একো বস্তুকে তেওঁ আনৰ লগত 
ভাগ-বতৰা কৰিবলৈ ইচ্ছা কৰা নাছিল। 

এদিনৰ কথা, মানুহজনে ক'ৰবাত ৩০টা সোণৰ মুদ্ৰা হেৰুৱালে। মনৰ 
দুখতে তেওঁ এজন বন্ধুৰ ঘৰলৈ গৈ বন্ধুৰ আগত মুদ্ৰাকেইটা কেনেকৈ 
হেৰুৱালে তাক বৰ্ণনা কৰিলে। বন্ধুজনে শুনি অতি দুখ প্ৰকাশ কৰিলে। 
তেওঁৰ বন্ধুজন এজন সৎ স্বভাৱৰ ব্যক্তি আছিল। 

অলপ সময়ৰ পিছত বন্ধুজনৰ জীয়েক ক'ৰবাৰ পৰা ফুৰি ঘৰলৈ আহি 
থাকোঁতে পথৰ ওপৰত ৩০টা সোণৰ মুদ্ৰা পৰি থকা দেখা পালে। তাই 
আহি দেউতাকক এই কথাটো বিবৰি ক'লে। ছোৱালীজনীৰ দেউতাকে 
কথাটো শুনাৰ পিছত মুদ্ৰাকেইটা তেওঁৰ বন্ধুজনৰেই হ'ব বুলি ভাবিলে 
আৰু লগে লগে বন্ধুজনলৈ এটা খবৰ পঠিয়ালে। কথাটো শুনি স্বাৰ্থপৰ 
মানুহজন দৌৰি আহিল। বন্ধুজনে তেওঁক জীয়েকে কেনেকৈ মুদ্ৰাকেইটা 
পাইছিল সকলো কথা কোৱাৰ পিছত তেওঁৰ হাতত মুদ্ৰাকেইটা দি 
দিলে৷ মানুহজনে মুদ্ৰাকেইটা গণনা কৰাৰ পিছত ক'লে যে, তেওঁৰ ৪০টা 
মুদ্ৰা আছিল। ইয়াত ১০টা মুদ্ৰা কম আছে। গতিকে তেওঁ ছোৱালীজনীক 
সন্দেহ কৰিলে আৰু বাকী ১০টা মুদ্ৰা দিবলৈ ক'লে। কিন্তু বন্ধুজনৰ 
লগতে ছোৱালীজনীয়েও এই কথাটোক অস্বীকাৰ কৰিলে। 

স্বাৰ্থপৰ মানুহজন আঁতৰি গ'ল আৰু বন্ধুজনৰ লগতে ছোৱালীজনীৰ 
বিপক্ষে আদালতত গোচৰ দিলে। 


বিচাৰকে বন্ধজনৰ লগতে ছোরালীজনীক পুনৰ কিমানটা মুদ্রা পাইছিল 
সুধিলে। তেওঁলোকে শপত খাই ৩০টা মুদ্রা পোরাৰ কথা ক'লে । এইবাৰ 
বিচাৰকে স্বাৰ্থপৰ মানুহজনক পুনৰ তেওঁৰ কিমানটা মুদ্ৰা হেৰুৱাইছিল 
সুধিলে ৷ তেওঁ বাৰে বাৰে ৪০টা মুদ্ৰা হেৰুৱাৰ কথা ক'লে। 

তেতিয়া বিচাৰকে মানুহজনক ক'লে "তেন্তে এই সোণৰ মুদ্ৰা কেইটা 
তোমাৰ হ'ব নোৱাৰে, কাৰণ ছোৱালীজনীয়ে ৩০টা মুদ্ৰাহে লাভ কৰিছে 
৪০টা নহয় আৰু তোমাৰ ৪০টা মুদ্ৰা হেৰাইছে। গতিকে মুদ্ৰাকেইটা 
ছোৱালীজনীক ঘূৰাই দিব লাগিব ৷" 

বিচাৰকে মানুহজনক পুনৰ ক'লে, "যদি কোনোবাই ৪০টা সোণৰ মুদ্ৰা 
লাভ কৰাৰ কথা ঘোষণা কৰে তেতিয়া তেওঁ মানুহজনলৈ সেই 
মুদ্ৰাকেইটা পঠিয়াই দিব।" ইয়াৰ পিছত মানুহজনে এই ৩০টা মুদ্ৰাও 
হেৰুৱাব লগা হোৱাত চিন্তিত হৈ বিচাৰকক তেওঁ মিছাকৈয়ে কোৱা বুলি 
ক'লে যদিও বিচাৰকে তেওঁ কোনো কথা নুশুনিলে 


(১১) 
তুমি ক'ব বিচৰা কথাত সদায় 


সাবধান হা'বা.এ 


এটা অতি খঙাল সৰু ল'ৰা আছিল। তাৰ খং দেখি দেউতাকে তাক 
গজালেৰে ভৰ্তি এটা বেগ দিলে আৰু ক'লে, "যেতিয়াই তোমাৰ খং 
উঠিব তেতিয়াই তুমি এটা হাঁতুৰীৰে এই বেৰখনত এটা গজাল মাৰিব।" 
প্রথম দিনা ল'ৰাটোৱে ৩৭টা গজাল বেৰখনত মাৰিলে। কেইদিনমানৰ 
পিছত, সি গম পালে যে সি তাৰ খং কিছু কম কৰিব পাৰিছে। গতিকে 
সি প্রতিদিনাই এটাৰ পিছত এটা গজাল হাঁতুৰীৰে বেৰখনত মাৰি যাবলৈ 
ধৰিলে। লাহে লাহে সি অনুভৱ কৰিলে যে, বেৰখনত গজাল এটা মাৰি 
দিয়াৰ লগে লগে তাৰ খং কম কৰাটো একেবাৰে সহজ হৈ পৰিছে। 
শেষত সেই নিশ্চিত দিনটো আহিল। ল'ৰাটোৰ খং একেবাৰে নোহোৱা 
হৈ পৰিল। সি তাৰ দেউতাকক এই কথাটো ক'লে। দেউতাকে তাক 
পুনৰ তাৰ খঙৰ সময়ত বেৰখনত মৰা প্ৰতিটো গজাল এটা এটাকৈ 
উঠাবলৈ পৰামৰ্শ দিলে। শেষত ল'ৰাটোৱে বেৰখনৰ পৰা প্ৰতিটো গজাল 
উঠাই দেউতাকক দেখুৱালে। দেউতাকে ল'ৰাটোক হাতত ধৰি বেৰখনৰ 
কাষলৈ লৈ গ'ল আৰু ক'লে "তুমি ভালদৰেই কামটো সম্পন্ন কৰিলা, 
তোমাৰ খঙো কম কৰিলা, কিন্তু এতিয়া বেৰখনত ৰৈ যোৱা ফুটাবিলাক 
লক্ষ্য কৰিছানে?" 

বেৰখন তুমি আগৰদৰে কেতিয়াও কৰিব নোৱাৰা। যেতিয়া তুমি 
কাৰোবাক খঙেৰে কিবা কথা কোৱা, তেতিয়া তেওঁৰ জীৱনত এই 
বেৰখনত ৰৈ যোৱা ফুটাবোৰৰ দৰেই সাঁচ ৰৈ যায়। তুমি এজন ব্যক্তিৰ 
পেটত এখন চুৰি সোমোৱাই দি তাক পুনৰ উলিয়াই আনিব পাৰা। কিন্তু 


সেই আঘাত তুমি জীৱনত কেতিয়াও পূৰণ কৰিব নোৱাৰা। কাৰোবাক 
কিবা এটা জগৰ লগোৱাৰ পিছত তেওঁক তুমি কিমান বাৰ ক্ষমা 
বিচাৰিছা সেইটো ডাঙৰ কথা নহয়, ডাঙৰ কথা হৈছে, তেওঁৰ জীৱনত 
পোৱা সেই আঘাত তেওঁৰ লগত চিৰ দিন থাকি যায়। সেয়ে মুখেৰে 
কাৰোবাক দিয়া আঘাত সিমানেই বেয়া যিমান তুমি কাৰোবাক 
শাৰিৰীকভাৱে আঘাত দিয়া। 

বন্ধুত্ব আৰু ভালপোৱা হৈছে অতি আপুৰুগীয়া অলংকাৰ। সি তোমাৰ 
জীৱনটো হাঁহিৰে ভৰাই তোলে আৰু তুমি সফল হোৱাত উৎসাহিত 
কৰে। যি সদায়েই তোমাৰ বাবে হৃদয়ৰ দোৱাৰ খুলি ৰাখে। দয়া আৰু 
অনুকম্পাৰে সৈতে তুমি তোমাৰ বন্ধুত্বৰ গুৰিত পানী দিয়া দেখিবা লহ- 


সাৱধান হ'বা.। যাতে তোমাৰ বহৃ কেতিয়াও তোমাৰ পৰা আতিৰি যাব 
লগ! নহয়। 


(১২) 


সদায়ে ভগৱানৰ প্ৰতি কৃতজ্ঞ হৈ থাকিবা 
আর্থৰ আছা (41000 45179) নামৰ এজন পুৰণি উইম্বিলড'ন খেলুৰৈৰ 
এইডচ (AIDS) বেমাৰ হৈছিল। গোটেই বিশ্বৰ বিভিন্ন বন্ধুৰ পৰা তেওঁ 
বিভিন্ন চিঠি লাভ কৰিবলৈ ধৰিলে। তাৰে মাজৰ এজনে তেওঁক সুধিলে: 
"ভগৱানে কেৱল তোমাকেই কিয় এই বেয়া অসুখটোৰ বাবে নিৰ্বাচন 
কৰিলে?" 
আর্থ্ৰ আছাই উত্তৰ দিলে: গোটেই বিশ্বৰে 
৫ কোটি ল'ৰা-ছোৱালীয়ে টেনিচ খেলিবলৈ আৰম্ভ কৰে, 
৫০ লাখে টেনিচ খেলিব পাৰে, 
৫ লাখে বৃত্তিগতভাৱে খেলিব পাৰে, 
৫০,০০০ হাজাৰ এটা নিৰ্দিষ্ট পৰিধিৰ ভিতৰত আহিব পাৰে, 
৫০০০ হাজাৰে ভাল ক্ৰীড়া প্ৰতিযোগিতাত অংশ ল'ব পাৰে, 
৫০ জনে উইমস্বিলড'নত খেলিব পাৰে, 
৪ জনে চেমি ফাইনেলত খেলিব পাৰে, আৰু মাত্ৰ 
২ জনে ফাইনেল খেলিব পাৰে, 
যেতিয়া মই ফাইনেলৰ কাপটো হাতত তুলি লওঁ তেতিয়া মই ভগৱানক 
কেতিয়াও প্ৰশ্ন নকৰোঁ, "কিয় মোক নিৰ্বাচন কৰিলা?" আৰু আজি দুখৰ 
সময়তো মই ভগৱানক সুধিব নিবিচাৰোঁ, "কিয় মোক নিৰ্বাচন কৰিলা?" 
তোমাৰ জীৱনৰ ৯৮% ভালখিনিৰ বাবে ভগৱানৰ ওচৰত সদায়ে কৃতজ্ঞ 
হৈ থাকিবা। 


(১৩) 


দেবদূত 

বহু বছৰৰ আগৰ কথা। এটা শিশুৰ জন্ম হোবাৰ সময় উপস্থিত হৈছিল। 
এদিন সেই শিশুটোৱে ভগৱানক সুধিলে, "হে প্ৰভু, কালিলৈ আপুনি 
মোক পৃথিৱীলৈ প্ৰেৰণ কৰিব। কিন্তু মই ইমান সৰু আৰু অসহায় যে 
মই গৈ কাৰ লগত বাস কৰিম?" ভগৱানে উত্তৰ দিলে, "মোৰ বহু 
দেৱদূতৰ মাজৰ পৰা তোমাৰ কাৰণে এজনক পছন্দ কৰি ৰাখিছোঁ। 
সেইজনে তোমাৰ বাবে অপেক্ষা কৰি আছে আৰু: তেওঁৱেই তোমাৰ যত্ন 
ল'ব।" 

শিশুটোৱে ক'লে, "ইয়াত মই হঁহা আৰু ধেমালি কৰাৰ বাদে একোৱেই 
ক'ব লগা হোৱা নাছিল। তেন্তে মই তাত গৈ কেনেকৈ সুখী হ'ম!" 
ভগৱানে উত্তৰ দিলে, "তোমাৰ দেরদূতজনে প্রত্যেক দিনাই তোমাৰ 
বাবে গান গাব আৰু তুমি তোমাৰ দেবদূতৰ মৰম লাভ কৰি সুখী 
হ'বা।" 

শিশুটোৱে পুনৰ ক'লে, "যদি মই মানুহবোৰে কোৱা ভাষা বুজি নাপাও, 
তেতিয়া মানুহে মোক কিবা কথা ক'লে মই কেনেকৈ বুজি পাম?" 
"সেইটো একেবাৰে সহজ" ভগৱানে উত্তৰ দিলে। "তোমাৰ দেৱদূতেই 
তুমি প্ৰতিদিন শুনি থকা অতি সুন্দৰ আৰু সুমধুৰ ভাষা তোমাক 
শিকাব।" শিশুটোৱে ভগৱানলৈ চালে আৰু ক'লে, "আৰু যেতিয়া 
আপোনাক কিবা এটা ক'বলৈ মন যাব তেতিয়া কেনেকৈ আপোনাক 
ক'বলৈ যাম?" ভগৱানে হাঁহিলে আৰু শিশুটোক ক'লে, "তোমাৰ 
দেবদূতে কেনেকৈ প্রার্থনা কৰিব লাগে তাক শিকাই দিব।" 

শিশুটোবে পুনৰ ক'লে, "মই শুনিছোঁ পৃথিবীত বহুত বেয়া মানুহ 
আছে৷ কোনে মোক সুৰক্ষা দিব?" ভগৱানে উত্তৰ দিলে, "তোমাৰ 
দেবদূতে তোমাক সুৰক্ষা দিব আৰু নিজৰ জীরন দি হ'লেও তোমাক 
ৰক্ষা কৰিব।" শিশুটোৱে দুখে মনেৰে সুধিলে, "কিন্তু মই সদায়েই মন 
মাৰি থাকিব লাগিব, কাৰণ মই তোমাক কেতিয়াও দেখা নাপাম।" 
ভগৱানে হাঁহি হাঁহি ক'লে, "তোমাৰ দেৱদূতে সদায়ে তোমাক মোৰ 
বিষয়ে কৈ থাকিব আৰু কেনেদৰে মোৰ কাষলৈ তুমি পুনৰ আহিব 
পাৰিবা তাৰ পথ দেখুৱাব।" 

সেই সময়তে স্বৰ্গৰ চাৰিওফালে শান্তি বিৰাজ কৰিলে আৰু শিশুটোৱে 
পৃথিৱীৰ পৰা অহা শব্দ শুনিবলৈ পালে। 

শিশুটোৱে পৃথিৱীলৈ অহাৰ সময় উপস্থিত হ'ল বুলি বুজিব পাৰি 
শেষবাৰৰ বাবে তেওঁ ভগৱানক সুধিলে, "হে প্ৰভু, যদিহে মই পৃথিৱীলৈ 
গৈ নতুন মানুহৰ মাজত বাস কৰিব লাগে, তেন্তে মোক মোৰ 
দেৱদূতজনৰ নাম কওক?" ভগৱানে উত্তৰ দিলে, "তোমাৰ দেৱদূতৰ 
নাম কি সেইটো গুৰুত্বপূৰ্ণ নহয়... তেওঁক তুমি মাথো সহজভাৱে ক'ব 
পাৰা... মা! 


(১৪) 


ককাদেউতাৰ টেবুল 

এজন অতি দুর্বল বুঢ়া মানুহ আছিল। তেওঁ পুতেক-বোরাৰীয়েক আৰু 
একমাত্র চাৰি বছৰীয়া নাতিয়েকৰ সৈতে বাস কৰিছিল। মানুহজন 
ইমানেই বুঢ়া আছিল যে, তেওঁৰ হাতৰ একেবাৰে স্থিৰতা নাছিল, চকুৱে 
ভালদৰে মণিব নোৱাৰিছিল আৰু খোজ একেবাৰে ঠৰক-বৰক আছিল। 
গোটেই পৰিয়ালটোৱে একেলগে একেখন টেবুলতে খাদ্য খাইছিল। কিন্তু 
খোৱাৰ সময়ত সেই বুঢ়া মানুহজনৰ হাতটো কপি থকাৰ বাবে বা চকুৱে 
ভালদৰে মণিব নোৱাৰাৰ বাবে ভালদৰে খাদ্য খাব পৰা নাছিল। সেয়ে 
প্ৰায়ে চামুচখন মাটিত পৰি গৈছিল। আকৌ কেতিয়াবা পানী বা গাখীৰৰ 
গিলাচটো টেবুলৰ ওপৰত পৰি কাপোৰ নষ্ট কৰিছিল। 

খোৱাৰ টেবুলত বৃদ্ধ মানুহজনৰ এনে বিশৃঙ্খলতা দেখি পুতেক- 
বোৱাৰীয়েক বিৰক্ত হৈছিল। তেওঁলোকে বৃদ্ধ মানুহজনে সদায় সদায় 
কাপোৰৰ ওপৰত গাখীৰ পেলোৱা, মুখেৰে শব্দ কৰি খোৱা আৰু পকাত 
খাদ্য পেলোরাৰ বাবে কিবা এটা বিকল্প উপায় উলিওরাৰ কথা ভাবিলে। 
তেওঁলোকে কমটোৰ এটা কোণত এখন সক কাঠৰ টেবুল বহুৱাই 
দিলে। তেতিয়াৰ পৰা পুতেক-বোরাৰীয়েকে আনখন টেবুলত ফুর্টি কৰি 
খাদ্য খোৱাৰ সময়ত বৃদ্ধ মানুহজনে অকলে খাদ্য খাবলৈ ধৰিলে। পুনৰ 
কেইদিনমানৰ পিছত তেওঁ খাদ্য খোৱাৰ সময়ত দুই-এখন কাচৰ থাল 
ভঙাৰ কাৰণে তেওঁৰ খাদ্য কাঠৰ পাত্ৰত দিবলৈ ধৰিলে। তেওঁ কাঠৰ 
টেবুলখনত অকলে খাদ্য খোৱাৰ সময়তো পকাত চামুচখন বা খাদ্য 
পেলালে তেওঁক তীব্ৰ ভাষাৰে তিৰস্কাৰ কৰি সতৰ্ক কৰি দিবলৈ ধৰিলে। 
প্রতিদিন তেওঁ এই সকলো কথা সহ্য কৰি চকুপানী টোকে আৰু 

অকলশৰে বহি থাকে। মাথো চাৰি বছৰীয়া কণমানি ল'ৰাটোৱে এই 
সকলো কথা নিৰৱে চাই থাকে। 

এদিন সন্ধিয়া ৰাতিৰ আহাৰ গ্ৰহণ কৰাৰ আগতে, চাৰি বছৰীয়া 
সন্তানটোৰ দেউতাকে লক্ষ্য কৰিলে তেওঁৰ সন্তানে কিছুমান কাঠৰ 
টুকুৰাৰ সৈতে মজিয়াত খেলি আছে। তেওঁ মৰমেৰে সুধিলে, "তুমি কি 
সাজি আছা?" ল'ৰাটোৱে অতি সহজভাৱে উত্তৰ দিলে, "মই ডাঙৰ 
হোৱাৰ পিছত তোমাক আৰু মাক ভাত দিবৰ কাৰণে এখন সৰু কাঠৰ 
টেবুল সাজি আছোঁ।" চাৰি বছৰীয়া ল'ৰাটোৱে হাঁহিলে আৰু পুনৰ তাৰ 
কামত মনোনিৱেশ কৰিলে ৷ কণমানি ল'ৰাটোৰ কথা শুনি মাক-দেউতাক 
বাকৰুদ্ধ হৈ পৰিল। কোনো বাধা নামানি তেওঁলোকৰ দুচকু চকুৰ 
পানীৰে ভৰি পৰিল। ইয়াৰ পিছত তেওঁলোক দুয়ো বুজি উঠিলে, 
প্ৰকৃততে তেওঁলোকে কি কৰা উচিত। 

সেই ৰাতিয়েই পুতেকে বৃদ্ধ দেউতাকৰ হাতত ধৰি লাহে লাহে 
তেওঁলোকৰ পুৰণি টেবুলখনলৈ ঘুৰাই আনিলে। পুৰণি কথা মনত পেলাই 
বৃদ্ধ মানুহজনেও আনন্দৰে পৰিয়ালৰ সৈতে একেলগে আহাৰ খাবলৈ 
ধৰিলে। 


(১৫) 


এটা খালী পাত্র আৰু একাপ কফি 


যেতিয়াই তুমি ভাবা যে তোমাৰ জীরনটো পৰিচালনা কৰাৰ সময় আহি 
পৰিছে আৰু দিনটোৰ ২৪ ঘণ্টা সময়ও তোমাৰ বাবে পর্যাপ্ত হোরা নাই, 
তেতিয়াই খালী পাত্র...আৰকু কফি কাপৰ কথা মনত পেলাবা... 

এজন অধ্যাপকে তেওঁৰ দৰ্শনৰ শ্ৰেণীকোঠাত পাঠদান আৰম্ভ হোৱাৰ 
আগতে কিছুমান সামগ্ৰী লৈ থিয় হ'ল। ক্লাছ আৰম্ভ হোৱাৰ লগে লগে, 
কোনো শব্দ নকৰাকৈ তেওঁ এটা ডাঙৰ খালী পাত্ৰ সন্মুখত ৰাখিলে আৰু 
তাত টেবুল টেনিচ খেলৰ কিছুমান বল পাত্ৰটোৰ ভিতৰত ভৰাবলৈ 
ধৰিলে। 

পাত্রটো ভর্তি হোৱাৰ পিছত তেওঁ ছাত্রসকলক পাত্রটো ভর্তি হ'লনে নাই 
সুধিলে। ছাত্রসকলে পাত্রটো ভর্তি হোবা বুলি ক'লে। তেতিয়া 
অধ্যাপকজনে এটা বাকচৰ পৰা কিছুমান শিলগুটি লৈ পাত্রটোৰ ভিতৰত 
ভৰাবলৈ ধৰিলে। তেও লাহেকৈ পাত্রটো লৰাই দিলে। শিলগুটিবোৰ 
টেবুল টেনিচ বলবিলাকৰ ফাকে ফাকে সোমাই পৰিল। তেও পুনৰ 
ছাত্রসকলক পাত্রটো ভর্তি হ'লনে নাই সুধিলে। ছাত্রসকলে পুনৰ পাত্রটো 
ভর্তি হাল বুলি ক'লে। 

অধ্যাপকজনে পুনৰ এটা পাত্রৰ পৰা কিছুমান বালি ল'লে আৰু 
পাত্রটোৰ ভিতৰত ভৰাই দিলে। নিশ্চিতভাৱে বালিবোৰ শিলগুটিৰ ফাকে 
ফাকে সোমাই পৰিল। তেওঁ পুনৰ ছাত্ৰসকলক পাত্ৰটো ভৰ্তি হ'লনে নাই 
সুধিলে। ছাত্রসকলে আচৰিত হৈ 'হয়' বুলি উত্তৰ দিলে। 

তেতিয়া অধ্যাপকজনে টেবুলৰ পৰা দুকাপ কফি হাতত ল'লে আৰু 
জাৰটোৰ ভিতৰত ঢালি দিলে। কফি দুকাপ বালি বিলাকৰ ফাকে ফাকে 

সোমাই পৰিল। ছাত্ৰসকলে দৃশ্যটো দেখি কিছু উৎসাহিত আৰু 
আচৰিত হ'ল। 

তেতিয়া অধ্যাপকজনে ক'লে- "মই তোমালোকক বুজাব বিচাৰিছোঁ যে, 
এই পাত্ৰটো হৈছে আমাৰ জীৱনটো। টেবুল টেনিচৰ বল বিলাক হৈছে 
আমাৰ জীৱনৰ অতি গুৰুত্বপূৰ্ণ কামবিলাক। তোমাৰ শিক্ষা, পৰিয়াল, 
ল'ৰা-ছোৱালী, তোমাৰ স্বাস্থ্য আদি। শিলগুটিবোৰ হৈছে অন্য কিছুমান 
প্রয়োজন যেনে তোমাৰ চাকৰি, ঘৰ আৰু গাড়ী আদি। বালিবোৰ হৈছে 
অন্যান্য সৰু-সুৰা কিছুমান ইচ্ছা-আকাঙ্খা বা প্ৰয়োজন। 

"যদি তুমি প্ৰথমেই বালিৰে পাত্ৰটো ভৰ্তি কৰি দিয়া, তেতিয়া তাত 
টেবুল টেনিচৰ বল বা শিলগুটিৰ বাবে ঠাই নাথাকিব।" একেদৰে আমাৰ 
জীৱনটো ঘটে। যদি তুমি সৰু-সুৰা কামতে তোমাৰ সময় আৰু শক্তি 
খৰছ কৰা, বেছি গুৰুত্বপূৰ্ণ কামবোৰ পিছল থৈ কম গুৰুত্বপূৰ্ণখিনি 
আগতে কৰা, তেন্তে অতি গুৰুত্বপূৰ্ণ কামৰ বাবে তোমাৰ জীৱনত 
কোনো ঠাই নাথাকিব। তুমি প্রথমে তোমাৰ গুৰুত্বপূৰ্ণ কামবোৰত 
মনোযোগ দিয়া। তোমাৰ জীৱনৰ অতি প্রয়োজনীয় অগ্রাধিকাৰসমূহেৰে 
জীৱনটো প্ৰথমে পূৰ্ণ কৰা। প্ৰথমে টেবুল টেনিচৰ বলবোৰ হাতত লোৱা, 
তাৰপিছত শিলগুটিবোৰ আৰু বাকি থকাবিলাক বালিৰে পূৰ্ণ কৰা। 
অলপ দেৰিৰ পিছত এজন ছাত্রই অধ্যাপকজনক কফি কাপেৰে কি 
বুজাইছে তাক সুধিলে। অধ্যাপকজনে হাঁহিলে। "মই তোমাৰ প্রশ্নটোত 
আনন্দিত হৈছোঁ। এইটোৱে কেৱল দেখুৱাইছে যে, তোমাৰ জীৱনটো 
তুমি কি ধৰণেৰে পূৰ্ণ কৰিছা সেইটো ডাঙৰ কথা নহয়, সেইয়া তোমাৰ 
একান্ত ব্যক্তিগত। কিন্তু জানি থ'বা সকলো পূৰ্ণ হৈ উঠাৰ পিছটো 
তোমাৰ প্ৰিয় বন্ধুজনৰ লগত বহি একাপ কফি খাব পৰাকৈ তোমাৰ 
জীৱনটোত তেতিয়াও অকণমান ঠাই বাকি থাকে।" 


(১৬) 


প্রেম আৰু সময় 
বহুত বছৰৰ আগতে, এটা দ্বীপত প্রেমৰ লগতে আনন্দ, বেজাৰ, জ্ঞান 
আদি সকলো অনুভর-অভিজ্ঞতা বাস কৰিছিল। এদিন অনুভরবিলাকলৈ 
বুলি এটা ঘোষণা আহিল যে, দ্বীপটো ডুবিবলৈ ধৰিছে, গতিকে প্রেমৰ 
বাহিৰে সকলোৱে নিৰ্মাণ কৰি ৰখা নাওসমূহত উঠি ইয়াৰ পৰা আঁতৰি 
যাব লাগে। 
দ্বীপটোত কেৱল প্ৰেম অকলে থিয় হৈ থাকিল। প্ৰেমে নিজেও শেষ 
মুর্ূত্বলৈকে দ্বীপটোত ৰৈ থকাৰ কথা ভাবিলে। কিন্তু যেতিয়া দ্বীপটো 
একেবাৰে ডুবিবলৈ ধৰিলে, তেতিয়া প্রেমে কাৰোবাৰ সহায় বিচৰাৰ 
কথা বিবেচনা কৰিলে। 
এখন ডাঙৰ নাৱেৰে সৈতে পশ্বৰ্্য প্ৰেমৰ কাষেৰে পাৰ হৈ গ'ল। প্ৰেমে 
ক'লে, "এশ্বৰ্ মোক তোমাৰ লগত লৈ যাব পাৰিবানে?" এশ্বৰ্য্যয়ে 
উত্তৰ দিলে "নাই নাই, মই তোমাক সহায় কৰিব নোৱাৰো। এগালমান 
সোণ আৰু ৰূপেৰে মোৰ নাওখন ভৰি আছে। তোমাৰ কাৰণে ইয়াত 
অলপো ঠাই নাই। 
প্ৰেমে অহংকাৰকে সুধাৰ কথা ভাবিলে। কাৰণ অহংকাৰে এখন ডাঙৰ 
জাহাজ লৈ সেই পিনে পাৰ হৈ গৈছিল। "অহংকাৰ, অনুগ্ৰহ কৰি মোক 
সহায় কৰা!" অহংকাৰে উত্তৰ দিলে- "প্রেম, মই তোমাক সহায় কৰিব 
নোৱাৰোঁ। তুমি ইতিমধ্যে ভিজি আছা ফলত মোৰ জাহাজখন নষ্ট হ'ব 
পাৰে।" 

বেজাৰক একেবাৰে কাষেৰে অহা দেখি, প্ৰেমে সুধিলে, "বেজাৰ, মই 
তোমাৰ লগত যাব পাৰিমনে?" "অ....প্রেম, মই অতি দুঃখিত যে, মই 
এতিয়া নিজেই নিজকে বচোরাৰ প্রয়োজন হৈছে!" আনন্দও প্ৰেমৰ 
কাষেৰে গৈছিল, কিন্তু তেওঁ নিজকে বচোৱাৰ আনন্দত ইমানেই 
আনন্দিত হৈ আছিল যে, প্ৰেমে তেওঁক চিঞৰোঁতে শুনিয়েই নাপালে। 
সেই সময়তে, প্ৰেমে শুনিবলৈ পালে, "আহা, প্ৰেম, মই তোমাক লৈ 
যাম।" সেইজন এজন বৃদ্ধ জ্যেষ্ঠ ব্যক্তি আছিল। প্রেম যেতিয়া এখন 
শুকান ঠাইত পালেগৈ, প্ৰেমক তাতে নমাই জ্যেষ্জন নিজৰ দিশত 
আঁতৰি গ'ল। প্ৰেমে জ্যেষ্ঠঠনৰ লগত যোৱাৰ আনন্দত তেওঁৰ নাম আৰু 
তেওঁ ক'লৈ যাব সুধিবলৈ পাহৰিলে। প্ৰেমে আন এজন জ্যেষ্ঠ 'জ্ঞান'ক 
সুধিলে- "জ্ঞান, কোনে মোক সহায় কৰিলে?" 

জ্ঞানে উত্তৰ দিলে "তেওঁৰ নাম আছিল সময়।" 


"সময়?" প্ৰেম আচৰিত হ'ল। "কিন্তু সময়ে মোক কিয় সহায় কৰিলে?" 
জ্ঞানে হাঁহিলে আৰু বিজ্ঞৰ দৰে ক'লে- "কাৰণ কেৱল সময়েহে প্ৰেমৰ 
মূল্য কিমান সেই কথা বুজিব পাৰে।" 


(১৭) 


অর্থ, প্রেম আক সফলতা 


এগৰাকী মহিলাই ঘৰৰ বাহিৰলৈ ওলাই দেখিলে যে, পকা দীঘল দাৰিৰে 
সৈতে তিনিজন বুঢ়া মানুহ তেওঁলোকৰ ঘৰৰ সন্মুখত বহি আছে। 
মহিলাগৰাকীয়ে মানুহ তিনিজনক চিনিব নোৱাৰি সুধিলে "মই 
ভোকত আছে। সেয়ে অনুগ্ৰহ কৰি ভিতৰলৈ আহক আৰু কিবা এটা খাই 
লওঁকহি।" 

"এই ঘৰৰ মালিকজন আছেনে?" মানুহ তিনিজনে সুধিলে। 

"নাই," মহিলাগৰাকীয়ে উত্তৰ দিলে। "তেওঁ বাহিৰলৈ ওলাই গৈছে।" 
দিলে। 

আবেলিৰ সময়লৈ যেতিয়া ঘৰৰ মানুহজন ঘুৰি আহিল। তেতিয়া 


মহিলাগৰাকীয়ে সকলো কথা বিবৰি ক'লে। 

মহিলাগৰাকীৰ কথা শুনি ঘৰৰ গৰাকীজনে তেওঁক বাহিৰত থকা মানুহ 
তিনিজনক পুনৰ ভিতৰলৈ মাতি আনিবলৈ ক'লে। 

মহিলাগৰাকী বাহিৰলৈ গ'ল আৰু মানুহ তিনিজনক ভিতৰলৈ মাতিলে। 
কিন্তু মানুহ তিনিজনে পুনৰ উত্তৰ দিলে- 


"আমি একেলগে তিনিওজন ঘৰৰ ভিতৰলৈ যাব নোৱাৰোঁ।" 

"কিয় যাব নোৱাৰে?" মহিলাগৰাকীয়ে সুধিলে। 

তেতিয়া বুঢ়া মানুহ এজনে আন এজন মানুহৰ পিনে আঙুলিয়াই দি 
ক'লে- "তেওঁৰ নাম হৈছে অর্থ," সিজন হৈছে 'সফলতা' আৰু মই 
'প্রেম'। গতিকে এতিয়া তুমি ভিতৰলৈ যোৱা আৰু তোমাৰ মানুহজনৰ 

সৈতে আলোচনা কৰি আমাৰ ভিতৰত কোনজন ভিতৰলৈ যোৱাটো 
বিচাৰে আমাক কোৱাহি।" 

মহিলাগৰাকী ভিতৰলৈ গ'ল আৰু মানুহ তিনিজনে কোৱা কথাখিনি 
গিৰিয়েকক ক'লে। মহিলাগৰাকীৰ কথা শুনি গিৰিয়েক আনন্দিত হ'ল। 
তেওঁ ক'লে "যদি সেইটোৱেই কথা হয়, তেন্তে 'অর্থ'ক নিমন্ত্রণ কৰা। 
তেওঁক আমাৰ ঘৰৰ ভিতৰলৈ আহিবলৈ দিয়া আৰু আমাৰ গোটেই ঘৰ 
টকা-পইচাৰে ভৰাই দিবলৈ কোৱা। 

মহিলাগৰাকী গিৰিয়েকৰ কথাত মান্তি নহ'ল। তেওঁ ক'লে "কিয় তুমি 
'সফলতা'ক নিমন্ত্ৰণ নকৰা? কাৰণ জীৱনত সফলতাই আমাৰ মূল লক্ষ্য 
হোৱা উচিত।" 

তেওঁলোকৰ এই আলোচনাৰ আন এটা কোঠাৰ পৰা তেওঁলোকৰ 
জীয়েকে শুনি আছিল। তাই দৌৰি আহিল আৰু একেষাৰে ক'লে "মোৰ 
বোধেৰে তিনিওজনৰ ভিতৰত 'প্রেম'ক নিমন্ত্রণ কৰাই সকলোতকৈ ভাল 
হাব। তেতিয়া আমাৰ গোটেই ঘৰ প্রেম-ভালপোরাৰে উপচি পৰিব।" 
জীয়েকৰ কথা শুনি দেউতাকে চিন্তা কৰিলে আৰু জীয়েকৰ কথা মতেই 
'প্রেমাক ভিতৰলৈ নিমন্ত্রণ কৰিবলৈ ক'লে। 

মহিলাগৰাকী ঘৰৰ বাহিৰলৈ গ'ল আৰু তিনিওজন মানুহৰ পিনে চাই 
সুধিলে, 

"আপোনালোকৰ ভিতৰত ‘প্ৰেম’ কোনজন? অনুগ্ৰহ কৰি আমাৰ অতিথি 
হিচাপে ভিতৰলৈ আহক।" 

'প্রেম' বোলাজন থিয় হ'ল আৰু ঘৰৰ ভিতৰলৈ যাবলৈ ধৰিলে। লগে 
লগে আন দুজনো থিয় হ'ল আৰু তেওঁক অনুসৰণ কৰিবলৈ ধৰিলে। 
তেতিয়া মহিলাগৰাকী আচৰিত হৈ 'অৰ্থ' আৰু 'সফলতা'ক সুধিলে- "মই 


কেৱল 'প্ৰেম'কহে ভিতৰলৈ মাতিছোঁ, আপোনালোক কিয় লগে লগে 
ভিতৰলৈ আহিছে?" 

বুঢ়া মানুহ এজনে উত্তৰ দিলে; "যদি তুমি 'অর্থ' বা 'সফলতা' কোনোবা 
এজনক নিমন্ত্ৰণ কৰিলা হয়, তেন্তে বাকী দুজন বাহিৰত থাকি গ'ল হয়। 
কিন্তু তুমি 'প্রেম'ক নিমন্ত্ৰণ কৰিলা। 'প্ৰেম' য'লৈকে যাব, আমিও তেওঁৰ 
লগে লগে যাম। য'তেই প্ৰেম-ভালপোৱা থাকিব তাত সদায় অর্থ আৰু 
সফলতা থাকিব !! 

(১৮) 


সপোন 


এজনী গোৱালনীয়ে তাইৰ নিজৰ পোহনীয়া গৰুজনীৰ গাখীৰ বিক্ৰী 
কৰিবৰ কাৰণে বজাৰলৈ গৈছিল। তাই গাখীৰেৰে ভৰ্তি পাত্ৰটো মূৰত 
তুলি লোৱাৰ পিছতে তাই গাখীৰখিনি বিক্রী কৰি পোরা পইচাৰে কি কি 
কৰিব তাৰ সপোন দেখিবলৈ ধৰিলে। 

এশটা কুকুৰাৰ পুৱালি কিনিম। সেইবিলাক সম্পূৰ্ণৰূপে ডাঙৰ হোৱাৰ 
পিছত, মই ভাল দামত সেইবিলাক বজাৰত বিক্ৰী কৰিম।" 

তাই যিমানেই আগুৱাই গৈ থাকিল, সিমানেই সপোন দেখিবলৈ ধৰিলে। 
"তাৰ পিছত মই ঘৰৰ লগত লাগি থকা ঘাঁহনিত চৰিব পৰাকৈ দুজনী 
ডেকেৰী ছাগলী কিনিম। সেই দুজনী সম্পূৰ্ণৰূপে ডাঙৰ হোৱাৰ পিছত, 
মই তাক অধিক ভাল দামত বিক্ৰী কৰিম!" 

পুনৰ তাই নিজকে ক'লে, "লগে লগে, মই আন এজনী গাই গৰু কিনিব 
পাৰিম আৰু তেতিয়া মই বিক্ৰী কৰিবৰ বাবে অধিক গাখীৰ লাভ কৰিম। 
সেই আনন্দৰ মুৰ্হুত্বৰ লগে লগে, তাই এটা শিলত উজুটি খালে। তাই 
নিজৰ ভাৰসাম্য ৰাখিব নোৱাৰিলে। ফলত মূৰৰ ওপৰত লৈ থকা পাত্ৰটো 
মাটিত পৰি সকলো গাখীৰ মাটিৰ লগত মিলি গ'ল। 

এতিয়া আৰু তাইৰ সন্মুখত কোনো সপোন নাই, তাই মাটিত বহি পৰিল 
আৰু কান্দিবলৈ ধৰিলে। 

(উমনি দি পোৱালি জগোৱাৰ আগতে তুমি তোমাৰ কুকুৰা পোৱালিৰ 
হিচাপ নকৰিবা //) 


(১৯) 


সহিষ্ণুতা 
এজন মানুহে তেওঁৰ অতি মৰমৰ নতুন গাড়ীখন লৈ ঘৰৰ পৰা যাবলৈ 
ওলাইছিল। 
মানুহজন অকণমান আঁতৰি যাওঁতেই, তেওঁৰ তিনি বছৰীয়া ল'ৰাটোৱে 
ফুৰ্তিতে গাড়ীখনৰ লাইট এটাত হাঁতুৰী এটাৰে কোব এটা মাৰি দিলে। 
দেউতাক ল'ৰাটোৰ ওচৰলৈ দৌৰি আহিল। ল'ৰাটোক গাড়ীখনৰ ওচৰৰ 
পৰা দূৰলৈ গতা মাৰি দিলে আৰু শাস্তি হিচাপে ল'ৰাটোৰ হাত দুটাত 
হাঁতুৰীটোৰে একোব মাৰি দিলে। 
যেতিয়া দেউতাকৰ খং কমিল, তেওঁ লৰালৰিকৈ ল'ৰাটোক ডাক্তৰৰ 
ওচৰলৈ লৈ গ'ল। ডাক্তৰেও জৰুৰীভাৱে ল'ৰাটোৰ ভাঙি গুড়ি হৈ যোৱা 
হাড়বিলাক ঠিক কৰিবলৈ লাগি গ'ল। কিন্তু অৱশেষত ল'ৰাটোৰ হাতৰ 
পৰা আঙুলি কেইটা কাটি পেলাব লগা হ'ল। 
অপাৰেশ্বনৰ পৰা ওলোৱাৰ পিছত ল'ৰাটোৱে যেতিয়া তাৰ বেণ্ডেজেৰে 
বান্ধি ৰখা হাত দুটা দেখিলে, সি অতি নম্ৰভাৱে ক'লে - "দেউতা, 
আপোনাৰ গাড়ীখন ক্ষতি হোৱা বাবে মই দুঃখিত।" তাৰ পিছত সি পুনৰ 
ক'লে, "কিন্তু মই কেতিয়া মোৰ হাতৰ আঙুলিকেইটা ঘুৰাই পাবলৈ 
সক্ষম হ'ম?" 
দেউতাক ঘৰলৈ ঘুৰি আহিল আৰু আত্মহত্যাৰ কৰিলে। 
খঙৰ ভমকত কাৰোবাৰ প্ৰতি প্ৰতিশোধ ল'বলৈ আগবঢ়া প্ৰত্যেকেই এই 
সাধুটো এবাৰ পঢ়ক। 

আপুনি ভাল পোৱা কাৰোবাৰ ক্ষেত্ৰত আপোনাৰ ধৈৰ্য্য গুণ নাইকিয়া 
হোৱাৰ আগতে এবাৰ ভাবক। গাড়ীখন মেৰামতি কৰিব পৰা হা'ব। কিন্তু 
ভাগি যোৱা হাড় আৰু হৃদয় কেতিয়াও মেৰামতি কৰিব নোৱাৰে। 


আমি প্রায়ে ব্যক্তি আৰু কাৰ্যৰ মাজত প্ৰভেদ নিৰ্ণয় কৰাৰ ক্ষেত্ৰত বিফল 
হওঁ। আমি পাহৰি যাওঁ যে, প্ৰতিশোধতকৈ ক্ষমা সদায়েই ডাঙৰ। 
মানুহেই ভুল কৰে। আমাক ভুল কৰাৰ অনুমতি দিয়া হৈছে। কিন্তু আমি 
খঙৰ ভমকত কৰা কাৰ্য্যবোৰে ভৱিষ্যতলৈ আমাক বাৰে বাৰে সোঁৱৰাই 
থাকে। ৰওক আৰু চিন্তা কৰক। কামটো কৰাৰ আগতে এবাৰ ভাবক। 
ধৈৰ্য্যশীল হওক। ক্ষমা কৰক আৰু পাহৰি যাওক। কাৰণ প্ৰেমেই 
একমাত্র আৰু সকলো। 


(২০) 


সুন্দৰ উপহাৰ! 

কলেজত পঢ়ি থকা ল'ৰা এটাৰ স্নাতক চূড়ান্ত বৰ্ষৰ ফলাফল ওলোৱাৰ 
সময়ৰ কথা। ল'ৰাটোৱে বহু দিনৰ পৰাই এটা গাড়ীৰ ডিলাৰত গৈ 
সুন্দৰ গাড়ী এখন চাই আহিছিল আৰু সেইখন কিনি দিবলৈ দেউতাকক 
খাটনি ধৰিছিল। দেউতাকেও ল'ৰাটোক ভালদৰে পাছ কৰিলে ফলাফল 
ওলোৱাৰ দিনাই গাড়ীখন কিনি দিম বুলি কথা দিছিল। পৰীক্ষাৰ ফলাফল 
ওলোৱাৰ দিনা ৰাতিপুৱা দেউতাকে ল'ৰাজনক তেওঁৰ নিজৰ ব্যক্তিগত 
পঢ়া কোঠালৈ মাতিলে। 

দেউতাকে ল'ৰাজনক কিমান ভাল পায় আৰু তেওঁৰ বাবে কিমান গৰ্ব 
কৰে তাক ক'লে আৰু ল'ৰাটোৰ হাতত এটা সুন্দৰ উপহাৰৰ বাকচ 
তুলি দিলে। 


ল'ৰাটো আচৰিত হ'ল আৰু বাকচটো খুলিলে। বাকচটোৰ ভিতৰত তেওঁ 
এখন ধুনীয়া কোৰাণ দেখিবলৈ পালে। ল'ৰাটোৱে কোৰাণখন দেখি 
অসন্তুষ্ট মনেৰে কিছু টানকৈ দেউতাকক ক'লে "তুমি তোমাৰ সকলো 
টকাৰে মোক কেৱল এখন ধৰ্ম গ্ৰন্থহে দিব পাৰিলানে?" সেইবুলি তেওঁ 
কোৰাণখন তাতে এৰি আঁতৰি গ'ল। 

বহু দিনলৈকে ল'ৰাটোৱে দেউতাকৰ লগত যোগাযোগ নকৰিলে। বহু 
বছৰৰ পিছত ল'ৰাটো এজন সফল ব্যৱসায়ী হ'ল। তেওঁৰ ধুনীয়া ঘৰ 
হ'ল, গাড়ী হ'ল আৰু পৰিয়ালৰ লগত জীৱন অতিবাহিত কৰিবলৈ 
ধৰিলে। এদিন তেওঁ অনুভৱ কৰিলে, কলেজৰ ফলাফল ওলোৱাৰ দিন 

ধৰি তেওঁ দেউতাকক লগ কৰা নাই। দেউতাক নিশ্চয় বুঢ়া হ'ল। 
গতিকে তেওঁ মনতে এদিন দেউতাকৰ ওচৰলৈ যোৱাৰ কথা ভাবিলে। 
তেওঁ দেউতাকৰ ওচৰলৈ যাবলৈ প্ৰস্তুতি চলোৱাৰ সময়তে এখন 
টেলিগ্রাম লাভ কৰিলে। টেলিগ্রামখনত দেউতাকৰ মৃত্যুৰ খবৰৰ লগতে 
দেউতাকে সকলো সম্পত্তি ল'ৰাজনৰ নামত উইল কৰি যোৱাৰ কথা 
লিখা আছিল। লগতে তেওঁক তালৈ গৈ সকলো সম্পত্তি ল'বলৈ অনুৰোধ 
কৰা হৈছিল। যেতিয়া ল'ৰাজনে দেউতাকৰ ঘৰত উপস্থিত হ'ল, তেওঁ 
দুখ আৰু অনুশোচনাত দগ্ধ হ'ল। তেওঁ দেউতাকৰ অতি গুৰুত্বপূৰ্ণ 
কাগজ-পাতিবিলাক বিচাৰিবলৈ ধৰিলে। তেওঁ দেখিলে যে, তেতিয়াও 
সেই কোৰাণখন দেউতাকৰ কোঠাত সজাই থোৱা আছে। তেওঁৰ চকুলো 
বৈ আহিল। তেওঁ কোৰাণখন হাতত ল'লে আৰু এটা এটা কৰি পৃষ্ঠাবোৰ 
মেলি যাবলৈ ধৰিলে। কেইপৃষ্ঠামান মেলাৰ পিছত তেও দেখিলে এটা 
গাড়ীৰ ছাবিৰে সৈতে এটা লেফাফা মাটিত পৰি গৈছে। তেওঁ লেফাফাটো 
হাতত তুলি ল'লে আৰু দেখিলে তাত এটা ডিলাৰৰ নাম লিখা আছে... 
সেই একেই ডিলাৰ, যিটো ডিলাৰৰ পৰা বহু বছৰৰ আগতে তেও এখন 
সুন্দৰ গাড়ী কিনাৰ সপোন দেখিছিল। আনহাতে তেওঁ লক্ষ্য কৰিলে 
ডিলাৰৰ মালিকজনে সম্পূৰ্ণ টকা লাভ কৰাৰ প্ৰাপ্তি স্বীকাৰ কৰি স্বাক্ষৰ 
কৰি থৈছে আৰু তাৰিখটো আছিল সেইদিনাৰ যিদিনা তেওঁৰ কলেজৰ 
ফলাফল ওলাইছিল। 

আমাৰ প্ৰত্যাশা অনুসৰি ভগৱানে আমাক কিবা নিদিলেই... আমি বাৰু 
কিমানজনে ভগৱানক মনত পেলাও?? 


(২১) 


বদান্যতা 

মহাত্মা গান্ধীয়ে চাৰ্কা সংঘৰ কাৰণে বিভিন্ন গাঁৱে গাঁৱে, চহৰে চহৰে 
বৰঙণি সংগ্ৰহৰ কাৰণে ঘূৰি ফুৰিছিল। তেনেকৈ ঘূৰি ফুৰোঁতে তেওঁ 
উৰিষ্যাৰ এখন সভাত ভাষণ দিব লগা হৈছিল। 

গান্ধীৰ ভাষণ শেষ হোৱাৰ পিছত এজনী দুখীয়া বুঢ়ী তিৰোতা থিয় হ'ল। 
তাই বয়সৰ ভৰত কুঁজা হৈ পৰিছে। তাইৰ চুলি পকি বগা হৈছে আৰু 
কাপোৰ ফটাকানি সদৃশ হৈ পৰিছে। স্বেচ্ছাসেৱকবিলাকে তাইক আগলৈ 
আগবাঢ়ি যোৱাত বাধা প্ৰদান কৰিছে। কিন্তু তাই সিঁহতৰ লগত যুদ্ধ কৰি 
কৰি মহাত্মা গান্ধী থকা ঠাইলৈ আগুৱাই গৈছে৷ "মই তেওঁক দেখা 
কৰিমেই", এই বুলি তাই জোৰেৰে আগবাঢ়ি গ'ল আৰু মহাত্মা গান্ধীৰ 
দুভৰি স্পৰ্শ কৰিলে। তাৰপিছত তাই তাইৰ শাৰীৰ ভাজৰ পৰা এটা 
তামৰ মুদ্ৰা উলিয়ালে আৰু মহাত্মা গান্ধীৰ ভৰিৰ ওচৰত ৰাখিলে। 
গান্ধীয়ে আদৰেৰে তামৰ মুদ্ৰাটো তুলি ল'লে আৰু তাক সযতনে নিজৰ 
হাতত ৰাখিলে। 08018 5808]]-ৰ বৰঙণিসমূহ জামনালাল বাজাজ 
নামৰ এজন ধনী ব্যক্তিৰ তত্বাৱধানত আছিল। তেওঁ গান্ধীক তামৰ 
মুদ্ৰাটোৰ বিষয়ে সুধিলে। কিন্তু গান্ধীয়ে তাক আওকাণ কৰিলে। 


মানুহজনে ক'লে "মই চার্কা সংঘৰ হাজাৰ হাজাৰ টকাৰ চেক নিজৰ 
হাতত ৰাখিছোঁ, তথাপি আপুনি মোক মাত্ৰ এটা তামৰ মুদ্ৰাৰ বাবে 
বিশ্বাস কৰা নাই নে?" "এই তামৰ মুদ্ৰাটো সেই হাজাৰ হাজাৰ 
টকাতকৈ অধিক মূল্যবান।" গান্ধীয়ে উত্তৰ দিলে। "যদি এজন মানুহৰ 

হাতত বহু লাখ টকা থাকে আৰু তেও তাৰ পৰা কেই হাজাৰমান 
টকা দান দিয়ে, এইটো কোনো ডাঙৰ কথা নহয়।" 


কিন্তু এই তামৰ মুদ্রাটো সেই দুখীয়া মহিলাগবাকীৰ একমাত্র সম্পত্তি। 
তেও মোক তাইৰ হাতত থকা সকলো দান কৰিছে। সেয়ে এইটো তাইৰ 
আটাইতকৈ ডাঙৰ বদান্যতা। তাই এই সংঘৰ কাৰণে নিজকে উছৰ্গা 
কৰিছে। সেয়ে মই অন্য কোটি কোটি টকাতকৈ এই তামৰ মুদ্ৰাটোক 
অধিক মূল্যবান বুলি ভাবিছোঁ। 


(২২) 


অহংকাৰী গোলাপ ফুল 


বসন্ত কালৰ এটা সুন্দৰ পুরা এখন হাবিত এপাহ গোলাপ ফুল 
ফুলিছিল। অন্যান্য বিভিন্ন উদ্ভিদ আৰু গছ-গছনিৰে হাবিখন ভৰি আছিল। 
যেতিয়াই গোলাপ ফুলপাহে চাৰিওফালে চালে, তেতিয়াই এজোপা পাইন 
গছে কোৱা শুনিলে "আহ! কিমান সুন্দৰ ফুল। মইও তেওঁৰ দৰে সুন্দৰ 
হ'বলৈ আশা কৰোঁ।" ইয়াকে শুনি অন্য এজোপা গছে ক'লে "মৰমৰ 
পাইন, তেনেদৰে নাভাবিবা, কাৰণ আমি কেতিয়াও আনৰ সৈতে একে 
হ'ব নোৱাৰোঁ।" 


গছজোপাই তেওঁৰ ডিঙিটো ঘুৰাই নিজেই নিজকে ক'লে "মই দেখিছোঁ 
যে, এই হাবিখনৰ মইহে আটাইতকৈ সুন্দৰ উদ্ভিদ৷" এজোপা সূৰ্যমুখী 
ফুলে তেওঁৰ হালধীয়া ডিঙিটো লৰাই ক'লে "তুমি তেনেদৰে কিয় কৈছা? 
এইখন হাবিত অনেক ধুনীয়া আৰু সুন্দৰ উদ্ভিদ আছে। তুমি মাত্র তাৰ 
ভিতৰৰে এজন।" ৰঙা গোলাপ পাহে উত্তৰ দিলে "মই দেখি আছোঁ 
প্রত্যেকেই মোৰ পিনে চাই আছে আৰু মোক প্ৰশংসা কৰিছে৷" তেনে 
সময়তে গোলাপ পাহে এজোপা কেকটাছে দেখি ক'লে "কাঁইটেৰে ভৰি 
থকা এই লেতেৰা উদ্ভিদ জোপা চোৱা!" পাইনজোপাই ক'লে "ৰঙা 
গোলাপ, এইটো কেনে ধৰণৰ কথা, প্ৰকৃত সৌন্দৰ্য মানে কি কোনে ক'ব 
পাৰে? তোমাৰ দেহতো কাঁইট আছে।" 

অহংকাৰী গোলাপ পাহে খঙেৰে পাইনজোপালৈ চালে আৰু ক'লে, "মই 
ভাবো তোমাৰহে ভাল সৌন্দর্যবোধ আছে! তুমি নাজানাই প্রকৃততে 

সৌন্দর্য মানে কি। তুমি মোৰ কাঁইটৰ লগত কেকটাছৰ কাঁইটক 
কেতিয়াও তুলনা কৰিব নোরাৰা।" 

“কি অহংকাৰী ফুল”, গছজোপাই ভাবিবলৈ ধৰিলে। 

গোলাপ পাহে নিজকে কেকটাছজোপাৰ কাষৰ পৰা আঁতৰি আহিবলৈ 
চেষ্টা কৰিলে। কিন্তু তেওঁ নিজকে আঁতৰাই আনিব নোৱাৰিলে। দিন পাৰ 
হৈ যোৱাৰ লগে লগে গোলাপ পাহে কেকটাছজোপালৈ চাই ইতিকিং 
কৰিবলৈ ধৰিলে "এই গছজোপা অপ্রয়োজনীয়!! কিমান দুর্ভাগ্যৰ কথা 
মই তাৰ কাষৰীয়া হ'ব লগা হৈছে। 

কেকটাছজোপাই কেতিয়াও দুখ কৰা নাছিল বৰং সি গোলাপ পাহক 
পৰামর্শহে দিছিল যে, "ভগরানে কোনো বস্তুকে বিনা কাৰণত কেতিয়াও 
সৃষ্টি কৰা নাই।" 

বসন্ত খঁতু পাৰহৈ গ'ল আৰু বতৰ দিনে দিনে গৰম হৈ আহিবলৈ 
ধৰিলে। হাবিত জীয়াই থকাতো অতি কঠিন হৈ পৰিল। গছ আৰু জীৱ- 
জন্তুক পানীৰ প্ৰয়োজন হ'ল কিন্তু তাৰবাবে বৰষুণ নোহোৱাত সকলোৱে 
কষ্ট পাবলৈ ধৰিলে। ৰঙা গোলাপ পাহ মৰহি যাবলৈ ধৰিলে। গোলাপ 
পাহে এদিন দেখিলে এটা ঘৰ-চিৰিকাই তাৰ সৰু ঠোঁটেৰে 
কেকটাছজোপাত খুট মাৰিছে আৰু আঁতৰি গৈছে। এনেদৰে বাৰে বাৰে 
কৰাৰ পিছত গোলাপ পাহে পাইনজোপাক এনে কৰাৰ কাৰণ সুধিলে। 
পাইনজোপাই বুজাই দিলে যে, চৰাইটোবে কেকটাছজোপাৰ পৰা পানী 
ংগ্ৰহ কৰিছে। 

"তেওঁ গছজোপাত ফুটা কৰাৰ কেকটাছজোপাই কষ্ট পোৱা নাইনে?" 
গোলাপ পাহে সুধিলে। 

“হয়, কিন্ত কেকটাছজোপাই কোনো চৰায়ে পানীৰ বাবে মৃত্যু হোৱাতো 
চাব নোৱাৰে,” পাইনজোপাই উত্তৰ দিলে। 


গোলাপ পাহে তেওঁ চকুদুটা ডাঙৰ কৰি আচৰিত হৈ সুধিলে, “মানে 
কেকটাছজোপাত পানী আছে?” 

“হয়, তুমিও তেওঁৰ পৰা পানী ল'ব পাৰা৷ তুমি যদি কেকটাছজোপাক 
সহায়ৰ বাবে কোৱা তেন্তে ঘৰ-চিৰিকাটোৱে তোমাৰ বাবেও পানী আনি 
দিব পাৰে।” 

ৰঙা গোলাপপাহে তেও পুৰণি ব্যরহাৰৰ বাবে বৰ অনুতপ্ত হ'ল আৰু 
কেকটাছজোপাক পানী বিচাৰিবলৈ লাজ পালে। কিন্তু শেষত পানীৰ বাবে 
কেকটাছজোপাক সহায় বিচাৰিব লগা হ'ল। কেকটাছজোপাই 
সহদয়তাৰে গোলাপজোপাক পানী দিবলৈ মান্তি হ'ল। তেতিয়া গোলাপ 
পাহে এটা শিক্ষা লাভ কৰিলে যে, তেওঁ পুনৰ কেতিয়াও কেৱল চকুৰে 
দেখাৰ ওপৰত ভিত্তি কৰি কাকো বিচাৰ নকৰে। 

(২৩) 


কিতাপ এখনৰ বেটুপাতটো দেখিয়েই 
কিতাপখনৰ সমালোচনা নকৰিবা 


সাধাৰণভাৱে ঘৰত তৈয়াৰ কৰা সাজ-সজ্জাৰে এগৰাকী মহিলা আৰু 
তেওঁৰ গিৰিয়েকে বুষ্ট'ন চহৰত ট্ৰেইনৰ পৰা নামিল আৰু কোনো ধৰণৰ 
কোঠাত উপস্থিত হ'ল। 

আৰু হাৰভার্টত তেওঁলোকৰ কোনো ধৰণৰ কাম নাই এনে ভাবত পুনৰ 
নিজৰ কামত নিমগ্ন হ'ল। 

"আমি উপাচাৰ্যক লগ কৰিব বিচাৰোঁ," মানুহজনে লাহেকৈ ক'লে। 
"তেওঁ গোটেই দিনটো ব্যস্ত থাকে," সচিবজনে গেঙেৰি মাৰি উঠিল। 
"আমি অপেক্ষা কৰিম," মহিলাগৰাকীয়ে উত্তৰ দিলে। 

চাৰি ঘণ্টা ধৰি সচিবজনে তেওঁলোকক উপেক্ষা কৰিলে৷ কিন্তু তথাপি 
তেওঁলোক তাৰ পৰা আঁতৰি নোযোৱাত সচিবজনে অতি কঠোৰভাৱে 
তেওঁলোকলৈ চালে আৰু উপায় নাপায় শেষত উপাচাৰ্যক আমনি 
দিয়াটোকে সিদ্ধান্ত কৰিলে। যদিও এইটো তেওঁৰ দৈনন্দিন কাম যাক 
তেও সদায় মানি চলিব লাগে। 

"তেওঁ উলাই যোৱাৰ আগতে কিছু মিনিটৰ বাবে তেওঁক দেখা কৰিবলৈ 
দিব পাৰে," মহিলাগৰাকীয়ে সচিবজনক ক'লে। 

মানুহজনে কোনো কথা নকৈ মাথো মুৰ দুপিয়ালে। নিশ্চিতভাৱে তেওঁৰ 
পছন্দৰ যিকোনো ব্যক্তিকে তেওঁ ইমান সময় অপেক্ষা কৰিবলৈ নিদিয়ে, 


কিন্তু তেওঁৰ কোঠাত সাধাৰণ সাজ-সজ্জাৰে অহা মানুহহালক তেও 
কোনো গুৰুত্ব দিব বিচৰা নাছিল। 

উপাচার্যই গহিনভাবেৰে মুৰ তুলিলে আৰু মানুহহালক ভালদৰে লক্ষ্য 
কৰিলে। 

মহিলাগৰাকীয়ে তেওঁক ক'লে, "আমাৰ এজন ল'ৰা এবছৰ ধৰি 
হাৰভাট'ত আছিল। তেওঁ হাৰভাটত বৰ ভাল পাইছিল। তেওঁ ইয়াত বহুত 
সুখী আছিল। কিন্তু যোৱা বছৰ এটা দুৰ্ঘটনাত তেওঁৰ মৃত্যু হ'ল। মোৰ 
স্বামী আৰু মই তেওঁৰ স্মৃতিৰ বিশ্ববিদ্যালয়ৰ চৌহদত কিবা এটা কৰিব 
বিচাৰোঁ।" 

উপাচাৰ্যজনক কথাটোৱে কোনো স্পৰ্শ কৰিব নোৱাৰিলে.... মাথো তেওঁ 
আচৰিত হ'ল। 

"মহাশয়া,' লাহেকৈ তেওঁ ক'লে, "আমি হাৰভাৰ্টত অধ্যয়ন কৰা 
প্রত্যেকজন ছাত্রৰ মৃত্যুৰ পিছত এটা স্মৃতিস্তম্ভ তৈয়াৰ কৰাৰ বাবে 
অনুমতি দিব নোৱাৰোঁ, যদি আমি ইয়াক কৰিবলৈ দিও, এই ঠাইখন 
কববস্থানৰ দৰে হৈ পৰিব।" 

"অ' নহয়," মহিলাগৰাকীয়ে তৎক্ষণাত উত্তৰ দিলে, "আমি কোনো 
স্মৃতিস্তম্ভ নির্মাণ কৰিব বিচৰা নাই। আমি আশা কৰিছোঁ হাৰভাৰ্টৰ এটা 
ভৱন নিৰ্মাণ কৰি দিও।" 

উপাচার্যগৰাকীয়ে চকু দুটা চাৰিওফালে ঘুৰবালে। তেও সাধাৰণ সাজ- 
সজ্জাৰে তেওঁৰ সন্মুখত বহি থকা মানুহহালক চালে আৰু ক'লে. "এটা 
ভৱন!! আপোনালোকৰ কোনো ধাৰণা আছেনে যে এটা ভৱন নিৰ্মাণৰ 
বাবে কিমান টকা খৰছ হ'ব পাৰে? আমি হাৰভার্টৰ খালি ভৱন নিৰ্মাণৰ 
বাবত চাৰে সাত মিলিয়ন ডলাৰ খৰছ কৰিছোঁ।" 

কিছু সময়ৰ বাবে মহিলাগৰাকী মনে মনে থাকিল। 

উপাচাৰ্যজনে ভাবিলে তেওঁলোক এতিয়া ইয়াৰ পৰা নিশ্চয় উঠি যাব। 
মহিলাগৰাকীয়ে তেওঁৰ স্বামীৰ পিনে ঘুৰিলে আৰু লগে লগে ক'লে, 
"এইখিনি মাত্র পইচা খৰছ কৰিলেই কি এখন বিশ্ববিদ্যালয় আৰম্ভ 
কৰিব পাৰি?" তেন্তে কিয় আমি নিজেই এখন বিশ্ববিদ্যালয় আৰম্ভ 
নকৰোঁ? তেওঁৰ স্বামীয়ে মুৰ দুপিয়ালে। 

উপাচাৰ্যজনৰ মুখ চিন্তাৰে ভৰি পৰিল আৰু বিবুদ্ধি হ'ল। মিষ্টাৰ আৰু 
মিচেচ লেলাণ্ড ষ্টেনফ'ৰ্ড থিয় হ'ল আৰু লাহেকৈ তাৰ পৰা আঁতৰি 
আহিল। কেলিফৰ্ণিয়াৰ পলো অন্টোলৈ ঘুৰি আহিল আৰু আৰু তেওঁৰ 
সন্তানৰ স্মৃতি চিহ্ন হিচাপে ষ্টেনফ'ৰ্ড বিশ্ববিদ্যালয় প্রতিষ্ঠা কৰিলে। যি 
বহু বছৰ ধৰি হাৰভার্টৰ সমকক্ষ হিচাপে আত্মপ্রকাশ কৰি আহিছে। 
আপুলি সহজতে কাবোবাৰ বাহিকতাঞ্িনি দেখি চবিরে বিশ্লেষণ কৰিব 
পাবে, কিন্ত তেও কেনেকৈ চিন্তা কবে তাক কেতিয়াও বিঙ্লৌেষণ কৰিব 
নোৱাৰে। 


(২৪) 


জীরনৰ উদ্দেশ্য 


জীরনৰ প্রতি হতাশ হৈ এদিন মই এই পৃথিরীৰ সকলো মায়া-মমতা, 
সকলো সম্বন্ধ, মোৰ বন্ধু-বর্গক এৰি থৈ জীরনটো শেষ কৰাৰ সিদ্ধান্ত 
লৈছিলোঁ। কিন্তু যোরাৰ আগতে মই শেষবাৰৰ বাবে ভগরানৰ লগত কথা 
পাতিবলৈ এখন হাবিলৈ যাবলৈ ঠিক কৰিলোঁ। 

"ভগৱান" মই সুধিলোঁ "মই এই পৃথিৱীখন এৰি যাব নলগাৰ এটা ভাল 
কাৰণ মোক দিব পাৰিবনে?" 

তেওঁ আচৰিত হৈ মোক ক'লে "চাৰিওফালে চোৱাচোন", "তুমি ঢেঁকীয়া 
আৰু বাঁহগছবিলাক দেখিছানে?" 

যেতিয়া মই ঢেকীয়া আৰু বাঁহগছৰ বাবে গুটি পচাও, তেতিয়া মই 
দুয়োটাৰে বাবে সমানেই যত্ন লও। মই দুয়োটাতে সমানেই পোহৰ আৰু 
পানী দিওঁ। ঢেকীয়াজোপা অতি সোনকালে মাটিৰ ভিতৰৰ পৰা গজি উঠে 
আৰু ই গোটেই হাবিখন সেউজীয়া কৰি তোলে৷ কিন্তু তেতিয়ালৈকে 
বাঁহৰ বীজটোৰ পৰা একো অংকুৰ উলাই নাহে। সেইবুলি মই তাক 
মাটিৰ ভিতৰৰ পৰা উলিয়াই পেলাই নিদিও। এটা বছৰৰ পিছত 
টেকীয়াজোপাই অনেক নতুন ঢেকীয়াৰ জন্ম দিয়ে আৰু আগতকৈ অধিক 
বিস্তৃত ৰূপত হাবিডৰা আৱৰি ধৰে। কিন্তু তেতিয়াও বাঁহৰ গুটিটোৰ পৰা 
কোনো অংকুৰ ওলাই নাহে। মই তেতিয়াও তাক মাটিৰ পৰা উলিয়াই 
নেপেলাওঁ। 

তিনিবছৰৰ পিছতো বাঁহৰ গুটিৰ একো পৰিৱৰ্তন নহয়। কিন্তু মই 
তেতিয়াও অপেক্ষা কৰোঁ। চাৰিবছৰৰ পিছতো একেদৰে কোনো 
পৰিৱৰ্তন নহয়। তথাপি মই হতাশ নহওঁ। 

পাঁচবছৰৰ পিছত বাঁহৰ গুটিটোৰ পৰা এটা সৰু অংকুৰ বাহিৰ হয়। 
ঢেকীয়াৰ তুলনাত ই অতি সৰু আৰু চকুত নপৰা... কিন্তু ছয় মাহৰ 
পিছতেই সেই অংকুৰটো ১০০ ফুট ওখ হৈ পৰে। মই সেই অংকুৰটোৰ 
বাবে পাঁচবছৰ অপেক্ষা কৰিলোঁ। সেই বীজটোৱে তাৰ পৰিৱেশৰ লগত 
যুঁজিবলৈ মাটিৰ তলতে পাঁচবছৰে শক্তি সংগ্রহ কৰি আছিল। যাৰ বাবে 
মই ইয়াৰ পিছত কোনো ধৰণৰ সহায় কৰিব লগা হোবা নাছিল আৰু সি 
সকলো প্ৰত্যাহ্বান স্বীকাৰ কৰি আগুৱাই যাবলৈ সক্ষম হৈছিল। 
ভগৱানে মোক ক'লে। 

তুমি জানানে? তুমি তোমাৰ জীৱনৰ সেই সকলো সময় মাথো সংগ্রাম 
কৰি আছিলা। তুমি প্ৰকৃততে বাঁহজোপাৰ দৰে বীজৰ অৱস্থাতে আছিল। 
যাক মই উলিয়াই পেলোৱা নাছিলোঁ। সেয়ে আজিও মই তোমাক এই 
পৃথিৱীৰ পৰা আঁতৰাই নপঠিয়াওঁ। আনৰ লগত নিজকে কেতিয়াও তুলনা 
নকৰিবা। তেওঁ ক'লে। বাঁহ আৰু ঢেকীয়া দুয়োজোপাকে বেলেগ বেলেগ 
কামৰ বাবে তৈয়াৰ কৰা হৈছে। যদিও দুয়োজোপাই হাবিখন একেদৰেই 
শুৱনি কৰি আছে। 

"তোমাৰো সময় আহিব, তুমি ওখ হৈ গৈ থাকিবা।” ভগরানে মোক 
ক'লে। 

"মই কিমান ওখ হ'ব পাৰিম?" মই ভগৱানক সুধিলোঁ। 

"বাঁহজোপা কিমান ওখ হ'ব পাৰিব?" ভগৱানে মোক ওলোটাই প্ৰশ্ন 
কৰিলে। 

"সি যিমান পাৰে সিমান হ'ব পাৰিবনে?" মই প্ৰশ্ন কৰিলোঁ। 


হয়, তেওঁ ক'লে, "তুমি যিমান ইচ্ছা কৰা সিমান ওখ হৈ মোক 
গৌৰাবান্িত কৰি তোলা।" 

মই হাবিৰ পৰা ওলাই আহিলোঁ আৰু এই কাহিনীটো লিখি উলিয়ালোঁ। 
মই আশা কৰোঁ এই কাহিনীটোৱে আপোনালোকক এই কথা জনাত 
সহায় কৰিব যে, ভগৱানে কেতিয়াও আমাক আত্ম-সমৰ্পন কৰিবলৈ 
নিদিয়ে। তেও কেতিয়াও আমাক হতাশাগ্রস্ত হ'বলৈ শিক্ষা নিদিয়ে !! 

(২৫) 


২৫ বছৰীয়া ল'ৰা আৰু তেওঁৰ চকু 
এজন বুঢ়া মানুহে তেওঁৰ ২৫ বছৰীয়া ল'ৰাটোৰ সৈতে ট্ৰেইনেৰে কোনো 
ঠাইলৈ যাত্ৰা কৰিবলৈ আহিছিল। ট্ৰেইনখন চলিবলৈ আৰম্ভ কৰিছিল 
আৰু সকলো যাত্রীয়ে নিজৰ নিজৰ ঠাইত আসন গ্রহণ কৰিছিল। যেতিয়া 
ট্ৰেইনখন চলিবলৈ আৰম্ভ কৰিলে ডেকা ল'ৰাজনে অধিক আনন্দ আৰু 
উৎসাহ অনুভৱ কৰিলে। 
তেওঁ খিৰিকীৰ কাষৰ এটা চিটত বহিল। 


সি এখন হাত বাহিৰলৈ উলিয়ালে আৰু বতাহৰ বেগ অনুভৱ কৰিবলৈ 
ধৰিলে। সি চিঞৰি উঠিল, "দেউতা চোৱা চোৱা গছবিলাক পিছলৈ গৈ 
আছে।" 

বুঢ়া মানুহজনে হাঁহিলে আৰু ল'ৰাজনৰ অনুভৱক উৎসাহিত কৰিলে। 
বুঢ়া মানুহজনৰ কাষতে এহাল নৱ বিবাহিত যুৱক-যুৱতী আছিল আৰু 
তেওঁলোকে দেউতাক আৰু ল'ৰাজনৰ সকলো কথা শুনি আছিল। 
তেওঁলোকে ২৫ বছৰ বয়সীয়া এজন ল'ৰাই শিশুৰ দৰে আচৰণ কৰা 
দেখি আচৰিত হ'ল। 

হঠাতে ডেকা ল'ৰাজনে পুনৰ চিঞৰি উঠিল, "দেউতা পুখুৰী আৰু জীৱ- 
জন্তুবিলাক চোৱা চোৱা। ডাৱৰবিলাকো ট্ৰেইনখনৰ লগে লগে গৈ আছে।" 
যুৱক-যুৱতীহালে আচৰিত হৈ ডেকা ল'ৰাজনলৈ চালে। লগে লগে 
বাহিৰত বৰষুণ দিবলৈ ধৰিলে আৰু কিছুমান পানীত টুপাল ল'ৰাটোৰ 
হাতত পৰিল। সি আনন্দ অনুভৱ কৰিলে আৰু চকু দুটা মুদি দিলে। সি 


পুনৰ চিঞৰি উঠিল, "দেউতা এইয়া বৰষুণ, পানীয়ে মোৰ হাতত স্পর্শ 
যুৱক-যুৱতীহালে ৰৈ থাকিব নোৱাৰি বুঢ়া মানুহজনক সুধিলে, "আপুনি 
আপোনাৰ ল'ৰাজনৰ চিকিৎসাৰ বাবে কিয় ডাক্তৰক দেখুওৱা নাই।" 
বুঢ়া মানুহজনে উত্তৰ দিলে, 

"হয়, আজিয়েই আমি ডাক্তৰৰ ওচৰৰ পৰা আহিছোঁ কাৰণ মোৰ 
ল'ৰাটোৱে জীৱনত আজিহে তাৰ প্ৰথম চকু দুটা ঘুৰাই পাইছে।" 
"আপুনি কোনো এটা কথা পৰিকাৰকৈ নজনাকৈ কেতিয়াও চুড়াতজ 
সিন্ধান্ত দিব নালাগে।/" 

(২৬) 


অপ্রত্যাশিত লাভ 


এটা সৰু ল'ৰা মাকৰ সৈতে দোকানলৈ গৈছিল। দোকানীজনে দেখিলে 
যে সৰু মৰমলগা ল'ৰাটোৱে মৰ্টনেৰে ভৰি থকা বৈয়ামটোলৈ চাই 
আছে। তাকে দেখি দোকানীজনে ল'ৰাটোক বৈয়ামটোৰ পৰা কেইটামান 
মৰ্টন ল'বলৈ ক'লে। 

কিন্তু ল'ৰাটোৱে নোলোৱাকৈ ৰৈ থাকিল। দোকানীজনে ইয়াকে ভাবি 
আচৰিত হ'ল যে, অন্য সৰু ল'ৰাৰ দৰে সেই ল'ৰাটোৱে কোৱাৰ লগে 
লগে বৈয়ামৰ পৰা মর্টন লোরা নাই। তেওঁ পুনৰ ল'ৰাটোক নিৰ্ভয়ে মৰ্টন 
ল'বলৈ ক'লে। 

মাকেও দোকানীজনৰ কথা শুনি ল'ৰাটোক মৰ্টন ল'বলৈ ক'লে। কিন্তু 
তেতিয়াও ল'ৰাটোৱে মৰ্টন নোলোৱাকৈ ৰৈ থাকিল। দোকানীজনে কৈ 
উলিয়াই ল’ৰাটোৰ হাতত দি দিলে। 

ল'ৰাটো আনন্দিত হ'ল আৰু দুয়োখন হাত পাতি মৰ্টনখিনি ল'লে...। 
ঘৰলৈ ঘুৰি অহাৰ পথত মাকে ল'ৰাটোক দোকানীজনে কৈ থকাৰ 
পিছতো কিয় মটন লোৱা নাছিল সুধিলে। 

ল'ৰাটোৱে লাহেকৈ উত্তৰ দিলে: মা! মোৰ হাত দুটা অতি সৰু আৰু মই 
নিজ হাতে মর্টন লোরা হ'লে মই অলপহে মৰ্টন লাভ কৰিলোঁহেতেন। 
কিন্তু এতিয়া তুমি দেখিছানে দোকানীজনে তেওঁৰ ডাঙৰ হাতেৰে দিয়া 
বাবে মই কিমান মর্টন পালোঁ !!! 


যেতিয়া আমি নিজে ভগৱানক কিবা এটা বিচাৰোঁ বা ল’বলৈ যাওঁ 
তেতিয়া আমি কিবা অলপহে পাওঁ... কিন্তু ভগৱানে যেতিয়া আমাক নিজ 
ইচ্ছাৰে দিয়ে তেতিয়া আমি আশা কৰাতকৈ অধিক প্ৰদান কৰে..! 

(২৭) 


বিশ্বাসৰ স্থায়িত্ব 
এজনী ছোৱালী আৰু তেওঁৰ দেউতাকে এখন দলং পাৰ হৈছিল, 
দেউতাকে অলপ ভয় খাই তেওঁৰ ছোৱালীজনীক দেউতাকৰ হাতত 
ধৰিবলৈ ক'লে: "সোণজনী, মোৰ হাতত ধৰি লোৱা নহ'লে তুমি পৰি 
যাব পাৰা।" 
সৰু ছোৱালীজনীয়ে ক'লে: "নহয় দেউতা, আপুনি মোৰ হাতত ধৰি 
লওক।" 
“পাৰ্থক্যটো কি?" দেউতাকে চিন্তিত হৈ সুধিলে। 
"এটা ডাঙৰ পাৰ্থক্য আছে দেউতা।" ছোৱালীজনীয়ে উত্তৰ দিলে। 


“যদি মই আপোনাৰ হাতত ধৰোঁ আৰু মোৰ কিবা এটা হয়, ভয়ত মই 
আপোনাৰ হাতটো এৰি দিয়াৰ সম্ভাৱনাই অধিক। 

কিন্তু যদি আপুনি মোৰ হাতত ধৰে... মই নিশ্চিতভাৱে ক'ব পাৰোঁ যে, 
যিয়েই নহওক, আপুনি কেতিয়াও মোৰ হাতটো এৰি নিদিয়ে। 

যিকোনো সম্পর্কতে, বিশ্বাসৰ স্থায়িত্ব কেরল বন্ধনৰ ওপৰতে নিৰ্ভৰ 
নকৰে, নিৰ্ভৰ কৰে ইয়াৰ মজবুত স্থিতিৰ ওপৰত। 


কৰাতকৈ আপুনি তেওঁৰ হাতটো ধৰিবলৈ চেষ্টা কৰক !! 


(২৮) 
সম্পর্ক এটা সম্পূর্ণ বিশ্বাস আৰু নিষ্ঠাৰ 


ওপৰত নির্ভৰ কৰে 
এহাল ল'ৰা-ছোৱালীয়ে একেলগে খেলি আছিল। ল'ৰাটোৰ হাতত ঢেৰ 
মাৰ্বল আছিল আৰু ছোৱালীজনীৰ হাতত কিছুমান মৰ্টন আছিল। 
ল'ৰাটোৱে ছোৱালীজনীক ক'লে যে সি তাইৰ হাতত থকা মর্টনখিনিৰ 
বিনিময়ত তাৰ হাতত থকা মার্বলখিনি দিব পাৰিব। ছোৱালীজনী সন্মত 
হাল। 
ল'ৰাটোৱে তাৰ হাতত থকা আটাইতকৈ ডাঙৰ আৰু ধুনীয়া মার্বলটো 
একাষে থৈ বাকী মাৰ্বলখিনি ছোৱালীজনীক দি দিলে। ছোৱালীজনীয়ে 
ইয়াৰ বিনিময়ত তাইৰ হাতত থকা সকলো মর্টন তাক দি দিলে। 
সেই দিনা ৰাতি, ছোৱালীজনীয়ে নিশ্চিন্তমনে টোপনি গ'ল। কিন্তু 
ল'ৰাটোৱে শান্তিৰে শুব নোৱাৰিলে কাৰণ তাৰ মনত সন্দেহ লাগি 
থাকিল যে, সি আটাইতকৈ ধুনীয়া মাৰ্বলটো লুকুৱাই ৰখাৰ দৰে 
ছোৱালীজনীয়েও আটাইতকৈ মিঠা মর্টনটো লুকুরাই ৰাখিলে নেকি? 
যদি আপুনি সম্পর্কৰ ক্ষেত্ৰত নিজৰ ফালৰ পৰা ১০০% দিব নোৱাৰে, 
তেন্তে আনজনে ১০০% দিয়াৰ পিছটো আপুনি সদায়ে সন্দেহৰ মাজেৰে 
জীয়াই থাকিব লাগিব। এইটো প্রেম-বিবাহ-কর্মস্থান সকলো সম্পর্কৰ 
ক্ষেত্ৰতে প্রযোজ্য। সকলোতে আপোনাৰ ১০০% দিয়ক আৰু শান্তিৰে 
টোপনি যাওক !! 

(২৯) 


বিশ্বাস 


ৰাতি ক্রমে ক্রমে আন্ধাৰ হৈ আহিছে। আকাশত থকা চন্দ্ৰ আৰু 
তৰাবিলাককো ডাৱৰেৰে ঢাকি ধৰিছে৷ চাৰিওফালে মাথো কেৱল ক'লা 
ৰং এটাৰে চানি ধৰিছে। পাহাৰটোৰ ওপৰত থকা মানুহজনক পাহাৰটোৰ 
একেবাৰে শিখৰত উপনিত হ'বলৈ আৰু কেৱল কেইফুটমানৰ প্ৰয়োজন 
আছে। কিন্তু এনে সময়তে অকস্মাৎ মানুহজন পিচলি তললৈ তীব্ৰ বেগত 
নামি আহিবলৈ ধৰিলে। তললৈ নামি আহি থকাৰ সময়ত তেও 
চাৰিওফালে কেৱল আন্ধাৰ দেখা পাইছে৷ মধ্যাকৰ্ষণ শক্তিৰ প্রভাৱত 
তেওঁৰ ইন্দ্ৰিয়ানুভূতিয়েও যেন কাম নকৰা হৈ পৰিছে। 

তললৈ নামি আহি থকাৰ সময়ত ভয় আৰু উৎকণ্ঠাত জীৱনৰ ভাল 
আৰু বেয়া সকলো কথাই তেওঁৰ মনলৈ আহিছে। তেওঁ সম্ভাব্য মৃত্যুৰ 
ভয়াবহতাৰ কথা ভাবি শিহৰিত হৈ পৰিছে৷ তেওঁৰ মনত এই 
সকলোবিলাক চলি থকাৰ সময়তে তেওঁৰ ককালত এডাল ৰচিৰ টান 
বান্ধোন অনুভৱ কৰিলে আৰু তেওঁৰ শৰীৰটো শূন্যত ওলমি ৰৈ গ'ল। 
কেৱল ৰচিডালেৰে তেওঁক ওলোমাই ৰাখিলে আৰু সেই সময়ত তেওঁ 
একো ভাবিব নোৱাৰি মাথো চিঞৰি উঠিল - "হে ভগৱান মোক সহায় 
কৰা।" 

সেই সময়তে আকাশৰ পৰা এটা কোমল শব্দ ভাহি আহিল, "মই কি 
কৰাতো তুমি বিচৰা?" 

"মোক ৰক্ষা কৰা ভগৱান।" 

"তুমি সঁচাকৈয়ে মই তোমাক ৰক্ষা কৰিব পাৰিম বুলি ভাবানে?" 
"নিশ্চিতভাৱে মই বিশ্বাস কৰোঁ তুমি পাৰিবা।" 


"তেনেহ'লে তোমাৰ ককালত টানকৈ বান্ধি ৰখা ৰচিডাল কাটি 
পেলোৱা।" 

বহু সময় নিৰৱতাৰ পিছত মানুহজনে সিদ্ধান্ত কৰিলে তেওঁ ৰচিডাল 
কাটি নেপেলাই সকলো শক্তিৰে ৰচিডাল ধৰিয়েই থাকিব৷ উদ্ধাৰকাৰি 
দলে পিছদিনা পুৱা এজন মৃত আৰু ভাজখাই থকা পৰ্বতাৰোহী বিচাৰি 
পালে। তেওঁৰ শৰীৰটো এডাল ৰচিত ওলমি আছিল আৰু তেওঁ হাতেৰে 
ৰচিডাল টানকৈ ধৰি আছিল। মাথো কেৱল মাটিৰ পৰা এফুট দূৰত্বত 
তেওঁৰ ভৰি দুটা নাচি আছিল !! 

কেতিয়াও 'ভগৱান' নামৰ শব্দটোক লৈ সন্দেহ নকৰিবা। এই কথা আমি 
কেতিয়াও ভাবিব নালাগে যে, তেওঁ আমাক পাহৰি গৈছে বা আমাক 
উপেক্ষা কৰিছে।" 

(৩০) 


ভগৱান আছে 
এজন মানুহ প্ৰায়ে নাপিতৰ দোকানলৈ তেওঁৰ দাৰি-চুলি কাটিবলৈ 
গৈছিল। দাৰি-চুলি কটাৰ সময়ত তেওঁ নাপিতজনৰ লগত বিভিন্ন 
বিষয়কলৈ কথা পাতে। লগতে নাপিতজনেও নানান বিষয়ে তেওঁৰ লগত 
আলোচনা কৰে। কেইদিনমানৰ আগতে, তেওঁলোকে ভগৱানৰ বিষয়ে 
আলোচনা কৰিছিল। নাপিতজনে ক'লে: "চোরা, তুমি কোৱাৰ দৰে মই 
ভগৱান আছে বুলি বিশ্বাস নকৰোঁ।" 
"তুমি কিয় তেনেদৰে কৈছা?" মানুহজনে প্ৰশ্ন কৰিলে। 
ঠিক আছে, শুনা তেন্তে। তুমি ইয়াৰ পৰা ওলাই গৈ পথৰ চাৰিওফালে 
চালেই ধৰিব পাৰিবা যে ভগৱান সঁচাকৈয়ে আছেনে নাই। মোক 
কোৱাচোন যদিহে ভগৱান আছে, তেন্তে কিয় ইমানবিলাক অসুখীয়া 
মানুহ আছে? ইমানবিলাক অঘৰী ল'ৰা-ছোৱালী আছে? যদিহে ভগৱান 
আছে, তেন্তে কেতিয়াও দুখ-কষ্ট নাথাকিল হেতেন। "এই সকলোবিলাকৰ 
অনুমতি দিয়াজনক মই ভগৱান বুলি নাভাবো।" মানুহজন কিছু সময়লৈ 
ভাবুক হৈ পৰিল যদিও নাপিতজনৰ যুক্তিখিনিক লৈ কোনো ধৰণৰ 
প্ৰত্যুত্তৰ নিদিলে। 


নাপিতজনে তেওঁৰ চুলি কটা কামটো সমাপ্ত কৰিলে আৰু মানুহজন 
দোকানৰ পৰা ওলাই আহিল। তেওঁ দোকানৰ পৰা ওলোৱাৰ পিছতে, 
তেওঁ এজন দীঘল চুলি আৰু দাৰিৰে সৈতে মানুহ দেখা পালে। 
(মানুহজনক দেখি এনে লাগিল যেন বহু দিন ধৰি তেও চুলি-দাৰি কটা 
নাই আৰু অপৰিষ্কাৰভাৱে আছে৷) মানুহজন পুনৰ নাপিতজনৰ 


দোকানলৈ উভতি গ'ল আৰু নাপিতজনক ক'লে: "জানানে? নাপিত 
নাই।" 

"নাপিত কেনেকৈ নাথাকিব পাৰে?" নাপিতজনে সুধিলে। "মই নিজেই 
নাপিত আৰু মই ইয়াত উপস্থিত আছোঁ।" "নাই!" মানুহজনে উত্তৰ 
দিলে। "নাপিত নাই, কাৰণ থকা হ'লে দীঘল চুলি আৰু দাৰিৰে সৈতে 
সৌ মানুহজনৰ দৰে মানুহ ৰাষ্টাত ঘুৰি নুফুৰিলেহেঁতেন।" 

"অ'হ! নাপিত আছে, তথাপি এনেধৰণৰ মানুহবিলাক কিয় মোৰ ইয়ালৈ 
নাহে।" "ঠিকেই!" মানুহজনে দৃঢ়ভাৱে ক'লে। "সেইটোৱেই হৈছে আচল 
কথাটো। ভগৱান আছে। যদিহে মানুহ তেওঁৰ কাষলৈ নাযায় বা তেওঁক 
দেখা নকৰে তেন্তে এইখন পৃথিৱীত ইমান দুখ আৰু কষ্ট কিয় 
নাথাকিব!" 

(৩১) 


পাহাৰৰ কাহিনী 


এটা সৰু ল'ৰাই তেওঁৰ দেউতাকৰ সৈতে পাহাৰৰ কাষেৰে ফুৰিবলৈ 
গৈছিল। 

হঠাতে, ল'ৰাটো বাগৰি পৰিল আৰু লগে লগে চিঞৰিলে: 
আআআআআআ !! 

ল'ৰাটোক আচৰিত কৰি, পাহাৰটোৱেও লগে লগে চিঞৰি দিলে; 
আআআআআআ !! 

কৌতুহলপূৰ্বক, সি পুনৰ চিঞৰি সুধিলে; "কোন তুমি?" 

তাৰ উত্তৰত সি শুনিলে: "কোন তুমি?" 

লগে লগে ল'ৰাটোৱে পাহাৰটোৰ ফালে চাই তাৰ উত্তৰ দিলে: "মই 
ভাস্কৰ, তুমি!" 

সেই মাতটোৱেও উত্তৰ দিলে: "মই ভাস্কৰ, তুমি!" 

উত্তৰটো শুনি ল'ৰাটোৱে খঙত চিঞৰিলে;: "ভায়াতুৰ!" 

পুনৰ সি একেদৰেই শুনিলে; "ভয়াতুৰ!" 

ল'ৰাটোৱে তাৰ দেউতাকৰ ফালে চালে আৰু সুধিলে: "তাত কোন 
আছে?" 

দেউতাকে হাঁহিলে আৰু ক'লে: "মোৰ সোণ, এইবাৰ মন কৰাচোন!" 
দেউতাকে ডাঙৰকৈ চিঞৰি ক'লে: "তুমি এজন ভাল ল'ৰা!" 

সেই মাতটোৱে উত্তৰ দিলে: "তুমি এজন ভাল ল'ৰা!" 

ল'ৰাটো আচৰিত হ'ল। কিন্তু সি কি হৈছে বুজিব নোরাৰিলে। 

তেতিয়া দেউতাকে তাক বুজাই দিলে: "মানুহে ইয়াক প্রতিধ্বনি বুলি 
কয়, কিন্তু প্ৰকৃততে এইটোৱেই হৈছে আমাৰ জীৱন।" 


ই তোমাক তুমি কৰা বা কোৱা সকলো কাম আৰু কথা একেদৰেই 
ঘুৰাই দিয়ে। 

আমাৰ জীৱনটোতো আমাৰ কার্যসমূহৰ প্রতিবিষ্ব প্রতিফলিত হৈ উঠে। 
যদি তুমি পৃথিবীখনক অধিক ভাল পাব বিচৰা, 

তেন্তে তোমাৰ হৃদয়ত পৃথিবীখনৰ প্রতি অধিক ভালপোরাৰ সৃষ্টি কৰা। 
যদি তুমি তোমাৰ দলৰ ভিতৰত অধিক পাৰ্গত হ'ব বিচৰা, 

তেন্তে তোমাৰ নিজৰ পাৰদৰ্শিতা বৃদ্ধি কৰা। 

এই কথাখিনি আমাৰ জীৱনৰ সকলো ক্ষেত্ৰতে প্ৰয়োগ হয়, 
জীৱনটোৱে তোমাক সেই সকলো উভতাই দিব, যিবিলাক তুমি তোমাৰ 
জীৱনটোক প্ৰদান কৰিবা। 

"তোমাৰ জীৱনটো কেৱল এটা কাকতালীয় সংযোগ নহয়। এইটো 
তোমাৰ নিজৰেই প্ৰৃতিবিষ্ব/" 


35 


(৩২) 


ডন্ট কপি ইফ ইউ কেননস্ট পেইন্ট 


এজন সুবক্তাই সভাত উপস্থিত থকা শ্রোতাসকলক উদ্দেশ্য কৰি ভাষণ 
আগবঢ়াই আছিল। তেওঁ ক’লে: “মোৰ জীৱনৰ আটাইতকৈ মধুৰতম 
সময়টো হ’ল সেইগৰাকী নাৰীৰ বাহুৰ মাজত থকা সময়খিনি যিগৰাকী 
মোৰ পত্নী নহয়!” শ্ৰোতাসকলে এই কথা শুনি আচৰিত হ’ল আৰু 
বক্তাজনৰ মুখলৈ থৰ লাগি চাই থকিল। বক্তাজনে পুনৰ ক'লে: “আৰু 
সেইগৰাকী নাৰী হ'ল মোৰ মা!” 

সকলোৱে হাঁহিলে আৰু তেওঁৰ প্ৰশংসা কৰিলে। 

এসপ্তাহৰ পিছত, এজন শীৰ্ষস্থানীয় ব্যক্তিয়ে সেই বক্তৃতাটো শুনি আহি নিজৰ 
ঘৰত পত্নীৰ আগত কৈ নিজকে পত্নীৰ চকুত সুবক্তা হিচাপে দেখুৱাব 
বিচাৰিলে। তেওঁ মদ খোৱাৰ পিছত কথা পাহৰি যোৱাৰ অভ্যাস আছিল। 
তেওঁৰ ভাত ৰান্ধি থকা পত্নীক উদ্দেশ্য কৰি চিঞৰি ক’লে: “মোৰ জীৱনৰ 
আটাইতকৈ মধুৰতম সময়টো হ’ল সেইগৰাকী নাৰীৰ বাহুৰ মাজত থকা 
সময়খিনি যিগৰাকী মোৰ পত্নী নহয়!” 

তেওঁৰ পত্নীয়ে আচৰিত আৰু হতাশ হৈ মাথো ক’লে, “অ’হ!” আৰু তেওঁৰ 
কাষ চাপি আহিল৷ তেওঁ গিৰিয়েকৰ কাষত পিছৰ কথাখিনি শুনিবলৈ প্ৰায় ২০ 
ছেকেণ্ডমান অপেক্ষা কৰিলে, কিন্তু গিৰিয়েকে শেষত অস্পষ্ট মাতেৰে মাথো 
বিৰবিৰালে “.... আৰু মই সেই গৰাকী নাৰী কোন আছিল আজিও মনৰ 
পেলাব পৰা নাই!” 

তাৰ পিছত ব্যক্তিজনে তেওঁৰ জ্ঞান ঘুৰাই পোৱাৰ আগতেই, তেওঁক এখন 
হস্পিটালত তেওঁৰ শৰীৰত গৰম-পানীৰে পুৰা অংশবিলাকত এজনী 
পৰিচাৰিকাই বেণ্ডেজ লগাই থকা অৱস্থাত পোৱা গৈছিল। 

যদি আপুনি ভালদৰে উপস্থাপন কৰিব নোৱাৰে তেন্তে আনৰ বক্তব্যক নকল 
নকৰিব! 


(৩৩) 


দায়িত্ববোধ 
এটা জৰুৰীকালীন অস্ত্ৰোপচাৰৰ কাৰণে ফোন কৰাৰ পিছতে এজন 
ডাক্তৰ লৰালৰিকৈ চিকিৎসালয়খনলৈ সোমাই আহিল। তেওঁ বাহিৰে 
বাহিৰে নিজৰ কাপোৰ সলালে আৰু অস্ত্ৰোপচাৰ কক্ষলৈ যাবলৈ ধৰিলে। 
তেওঁ দেখিলে যে অস্ত্রোপচাৰ কৰিব লগা ল’ৰাজনৰ দেউতাকে 
ডাক্তৰজনলৈ অপেক্ষা কৰি বাৰাণ্ডাতে পাইচাৰি কৰি আছে। দেউতাকে 
তেওঁক দেখি খঙেৰে ক’লে: “আপুনি আহিবলৈ কিয় ইমান সময় 
লগালে? আপুনি জানেনে মোৰ ল’ৰাটোৰ অৱস্থা সংকটজনক? আপোনাৰ 
অকণো দায়িত্ববোধ নাইনে? 
ডাক্তৰজনে হাঁহিলে আৰু ক’লে: “মই অতি দুঃখিত, আচলতে মই 
চিকিৎসালয়ত নাছিলোঁ আৰু ফোনটো পোৱাৰ লগে লগে মই দৌৰি 
আহিছোঁ... আৰু এতিয়া আপুনি শান্ত হওক যাতে মই মোৰ কাম কৰিব 
পাৰোঁ৷” 
“শান্ত হ'ব লাগে? যদি এতিয়া আপোনাৰ নিজৰ সন্তানৰ ক্ষেত্ৰত এনে 
হ’লহেঁতেন তেন্তে আপুনি কি কৰিলেহেঁতেন? আপুনি শান্ত হ’ব 
পাৰিলেহেঁতেননে? এতিয়া যদি আপোনাৰ সন্তানৰ মৃত্যু হ’লহেঁতেন 
আপুনি কি কৰিলেহেঁতেন?” দেউতাকে খঙেৰে ক’লে। 
ডাক্তৰজনে পুনৰ হাঁহিলে আৰু ক’লে “মই মাথোঁ ক’ব বিচাৰিম 
ধর্মগ্রন্থত যিটো কৈছে “আমি মাটিৰ পৰাই আহিছোঁ আৰু মাটিৰ লগতে 
মিলি যাম, কেৱল তাৰ মাজত কৰিব পৰাখিনি হৈছে কেৱল ভগৱানৰ ৷” 
ডাক্তৰে জীৱনটো দীঘলীয়া কৰি দিব নোৱাৰে। যাওক, আৰু আপোনাৰ 

ল’ৰাৰ বাবে প্ৰাৰ্থনা কৰক, আমি ভগৱানৰ ইচ্ছা অনুসৰি আমাৰ 
শ্রেষ্ঠখিনি দিবলৈ চেষ্টা কৰিম ৷” 

ভোৰভোৰাই নিজকে ক’লে। 

বহুসমূহ অস্ত্ৰোপচাৰ কৰাৰ পিছত ডাক্তৰজন আনন্দমনেৰে ওলাই 
আহিল, “ভগৱানক অশেষ ধন্যবাদ! আপোনাৰ ল’ৰাটো এতিয়া বিপদ 
মুক্ত!” আৰু দেউতাকৰ কোনো ধৰণৰ প্রত্যুত্তবলৈ অপেক্ষা নকৰি তেও 
দৌৰি সেই স্থানৰ পৰা আঁতৰি গ’ল আৰু যাওঁতে চিঞৰি কৈ গ’ল “যদি 
আপোনাৰ কিবা প্রশ্ন আছে, নার্চগৰাকীক সুধিব!!” 

“তেওঁৰ ইমান লৰালৰি কিয় ? মোৰ ল’ৰাটোৰ বিষয়ে কিবা এটা 
ক’বলৈয়ো তেওঁৰ অলপো সময় নাই?” ডাক্তৰজন আঁতৰি যোৱাৰ পিছত 
দেউতাকে নার্চগৰাকীক দেখি সুধিলে। 

নাৰ্চগৰাকীয়ে উত্তৰ দিলে আৰু তেওঁৰ চকুৰে চকুপানী নিগৰি আহিল: 
“তেওঁৰ ল’ৰাটো কালি পথ দুৰ্ঘটনাত মৃত্যু হৈছে । আমি তেওঁক ফোন 
কৰাৰ সময়ত তেও সন্তানৰ সমাধি স্থানত আছিল আৰু এতিয়া 
আপোনাৰ ল’ৰাজনৰ জীৱন বচোৱাৰ পিছত তেও পুনৰ সন্তানৰ 
আধৰুৱা কামখিনি কৰিবলৈ সমাধি স্থানলৈ গৈছে৷” 


কেতিয়াও নাজানে কোন কেনেদৰে জীয়াই আছে আৰু কাৰ মনৰ মাজত 
কি চলি আছে। 


(৩৪) 


এখন ৰচনাৰ নম্বৰ 


প্রাথমিক বিদ্যালয়ৰ এগৰাকী শিক্ষয়িত্ৰীয়ে ছাত্ৰ-ছাত্ৰীসকলক তেওঁলোকে 
ভগৱানৰ পৰা কি বিচাৰে সেই বিষয়ে একোখনকৈ ৰচনা লিখিবলৈ 
ক’লে। 

দিনটোৰ শেষত ছাত্ৰ-ছাত্ৰীসকলে জমা দিয়া ৰচনাসমূহ ঘৰলৈ আনি 
ল’লে, তেওঁ এখন ৰচনা পঢ়ি আৱেগিক হৈ পৰিল। তেওঁৰ গিৰিয়েকে 
বাহিৰৰ পৰা আহি যেতিয়া পত্নীক কান্দি থকা দেখিলে তেওঁ সুধিলে: 
-কি হ’ল তোমাৰ? 

মহিলাগৰাকীয়ে উত্তৰ দিলে; 

-এইখন পঢ়া, এইখন মোৰ এজন ছাত্ৰই লিখা ৰচনা: 


“হে ভগৱান, আজি মই আপোনাক এটা বিশেষ কথা ক’বলৈ লৈছোঁ । 
মোক এটা টেলিভিছন হিচাপে তৈয়াৰ কৰি দিয়া । মই মোৰ ঘৰত 
সঁজাই থোৱা এটা টেলিভিছনৰ দৰে হ’ব বিচাৰোঁ । যেনেদৰে মোৰ এটা 
নিৰ্দিষ্ট স্থান আছে আৰু যেনেদৰে মোৰ পৰিয়ালৰ সকলোৱে মোক 
আৱৰি সদায় বহি থাকে । যেতিয়া মই কিবা এটা ক’ম, মই আশা 
কৰোঁ সকলোৱে টেলিভিছনটোৰ দৰেই মোৰ কথাত গুৰুত্ব দিয়ক আৰু 
কোনো ধৰণৰ প্ৰশ্ন বা বাধা নিদিয়াকৈ মোৰ কথা শুনক ৷ মই বিচাৰো 
সকলোৱে মোৰ যত্ব লওঁক যেনেদৰে টেলিভিছনটো বেয়া হ'লে 
সকলোৱে তাৰ যত্ন লয় । যেতিয়া দেউতা কামৰ পৰা ঘৰলৈ আহে বা 
দেউতা ভাগৰুৱা হৈ পৰে, তেওঁক আমোদ দিয়াৰ দৰেই মই দেউতাৰ 

সময়তো মই তেওঁৰ কাষত থাকিব বিচাৰোঁ , মই মোৰ দাদাৰ লগত 
খেলিব বিচাৰোঁ । যদিও মই গোটেই পৰিয়ালটোকে সকলো সময়তে 
সুখী আৰু মনোৰঞ্জনৰ খোৰাক যোগাব নোৱাৰোঁ তথাপি আশা কৰোঁ 
গোটেই পৰিয়ালটোৱে মোৰ সৈতে অলপ সময় কটাওক | হে ভগরান , 
মই আপোনাক ইয়াতকৈ আৰু বেছি একো নকওঁ , মই মাত্ৰ এটা 
টেলিভিছনৰ দৰে জীয়াই থাকিব বিচাৰোঁ । 

কিছু সময়ৰ পিছত গিৰিয়েকে ক’লে ৷ “হে ভগৱান, এটা হতভগীয়া 
শিশুৰ কি আশ্চৰ্যকৰ উপস্থাপন !! 

মহিলাগৰাকীয়ে গিৰিয়েকৰ চকুলৈ চালে আৰু ক’লে: “এই ৰচনাখন 
আমাৰ নিজৰ ল’ৰাটোৱেই লিখিছে !! 


(৩৫) 


সহায় 
এখন গাঁৱত এজন বুঢ়া মানুহ অকলশৰে বাস কৰিছিল। তেওঁৰ এখন 
আলুৰ খেতি পথাৰ আছিল আৰু তাক তেওঁ চোৱা-চিতা কৰিছিল। কিন্তু 
কামটো তেওঁৰ পক্ষে বৰ কষ্টকৰ হৈ পৰিছিল। তেওঁৰ একমাত্ৰ 
ল’ৰাটোৱে তেওঁক সহায় কৰিব পাৰে যদিও ল’ৰাটো জেলত আছিল। 
তথাপি তেওঁ ল’ৰাটোলৈ সমস্যাটো জনাই এখন চিঠি লিখিলে: 
মৰমৰ বাপু, 
মোৰ বৰ ভাল নহয়। মই বৰ অকলশৰীয়া আৰু অসহায় হৈ পৰিছোঁ। 
সম্ভৱতঃ এই বছৰ মই আলু খেতি কৰিব নোৱাৰিম। তোমাৰ মাৰালৈয়ো 
মনত পৰি বৰ দুখ লাগে কাৰণ তেওঁ সদায় মোক এই কামত সহায় 
কৰি দিছিল। মই এতিয়া বুঢ়া হৈ আহিছোঁ আৰু পথাৰখন খান্দিব 
নোৱাৰা হৈ পৰিছোঁ। যদি তুমি ইয়াত থাকিলা হয়, মোৰ সকলো সমস্যা 
সমাধান হ’লহেতেন। মই জানোঁ তুমি জেলত নথকা হ’লে মোৰ কাৰণে 
পথাৰখন খান্দি আলু ৰুবৰ বাবে সুবিধা কৰি দিলাহেঁতেন। 
তোমাৰ, 
দেউতা 
কেইদিনমানৰ পিছত, বুঢ়া মানুহজনে এখন টেলিগ্রাম লাভ কৰিলে: 
“দেউতা, ভগৱানৰে ইচ্ছা, আপুনি পথাৰখন নাখান্দিব কাৰণ মই তাতেই 
বন্দুকটো পুতি থৈছোঁ।” 
পিছদিনা ৰাতিপুৱা ৪ বজাতে কেইবাজনো চোৰাংচোৱাৰ এজেণ্ট আৰু 
স্থানীয় পুলিছে বন্দুক বিচাৰি গোটেই পথাৰখন খান্দি তহিলং কৰিলে৷ 

কিন্তু কোনো বন্দুক বিচাৰি নাপালে । চিন্তিত হৈ দেউতাকে পুনৰ 
পুতেকলৈ এখন চিঠি লিখিলে আৰু তেওঁ এতিয়া কি কৰিব সুধিলে। 
তেওঁৰ ল’ৰাটোৱে উত্তৰ দিলে; “দেউতা, এতিয়া যোৱা আৰু তোমাৰ 
আলুবিলাক করাগৈ | ইয়াৰ পৰা মই তোমাৰ বাবে কৰিব পৰা 
এইটোবেই একমাত্র কাম।” 

আপুনি ক'ত আছে সেইটো ডাঙৰ কথা নহয়। যদি আপুনি সহদয়তাৰে 
কাৰোবাৰ বাবে কিবা এটা কৰিব বিচাৰে, আপুনি নিশ্চয় কৰিব পাৰে। 
এইটোৱেই হৈছে মূল কথা আপুনি ক’ত আছে বা কি কৰি আছে 
সেইটোৰ ওপৰত কেতিয়াও কোনো এটা কাম নির্ভৰ নকবে। 


(৩৬) 


সমালোচনা কৰিবলৈ অতি সহজ !! 

এসময়ত এজন চিত্রশিল্পী আছিল। তেওঁ কেইদিনমানৰ আগতে তেওঁৰ 
চিত্ৰশিল্পৰ বিদ্যা শেষ কৰিছিল। তেওঁ তিনি দিন কষ্ট কৰি এখন 
তৈলচিত্র অংকন কৰিলে আৰু নিজৰ চিত্ৰখন কেনেকুৱা হৈছে তাক 
জানিবৰ বাবে এটা ব্যস্ত পথত চিত্ৰখন ওলোমাই ৰাখিলে৷ তেওঁ চিত্ৰখনৰ 
তলতে লিখি ৰাখিলে- “মই এই চিত্ৰখন অংকন কৰিছোঁ। মই এজন 
নতুন চিত্রশিল্পী। গতিকে মই মোৰ চিত্ৰখনত হোৱা ভুলবিলাক জানিব 
বিচাৰিছোঁ। অনুগ্ৰহ কৰি আপোনালোকে য’তেই ভুল দেখে সেই ঠাইত 
ক্রছ (90 চিন এটা দি মোৰ ভুলবিলাক দেখুরাই দিয়ে যেন।” 


আবেলিলৈ যেতিয়া তেওঁ চিত্ৰখনৰ কাষলৈ ঘুৰি আহিল, তেওঁ দেখিলে 
যে, গোটেই চিত্ৰখনতে ক্ৰছ (১) চিনেৰে ভৰি আছে৷ আনকি কিছুমান 
ব্যক্তিয়ে বেয়া ধৰণেৰে মন্তব্যও দিছে। 

তেওঁৰ মনটো ভাগি গ’ল আৰু চকুৰ পানীৰে দুগাল তিতি গ'ল। ডেকা 
চিত্রশিল্লীজনে ভগ্ন হৃদয় লৈ তেওঁৰ শিক্ষকজনৰ ওচৰলৈ গ’ল আৰু 
ক’লে “মই মিছাকৈয়ে চিত্র আঁকিবলৈ শিকিলোঁ। মই এই বিদ্যাত 
কেতিয়াও পার্গত হ'ব নোরাৰিম। সকলোরে মোৰ চিত্ৰখন বেয়া হৈছে 
বুলি কৈছে।” 

শিক্ষকজনে হাঁহি হাঁহি ক’লে- “মোৰ সোণ, মন বেয়া নকৰিবা। মই 
প্ৰমাণ কৰি দিব পাৰিম যে তুমি এজন ভাল চিত্ৰশিল্পী আৰু তোমাৰ 
চিত্ৰখন অতি ধুনীয়া হৈছিল। এতিয়া তুমি কোনো প্রশ্ন নকৰি পুনৰ 
চিত্ৰখন আঁকি মোৰ ওচৰলৈ লৈ আহা।” ডেকা চিত্রশিল্সীজনে দুদিনৰ 


39 


পিছত পুনৰ চিত্রখন আঁকি শিক্ষকজনৰ ওচৰলৈ লৈ আহিলে। 
শিক্ষকজনে দেখি আনন্দিত হ’ল আৰু তেওঁৰ শলাগ ল'লে। 

“মোৰ লগত আহা।” শিক্ষকজনে তেওঁক ক'লে। 

তেওঁলোক সেই একেই পথটোলৈ গ’ল আৰু আগৰ দৰেই পথটোত 
চিত্ৰখন ওলোমাই ৰাখিলে৷ শিক্ষকজনে চিত্ৰখনৰ কাষতে অন্য এখন 
বৰ্ডত লিখি ৰাখিলে- “মহাশয়/মহাশয়া, মই এই চিত্ৰখন অংকন 
কৰিছোঁ। মই এজন নতুন চিত্ৰশিল্পী। গতিকে মই মোৰ চিত্ৰখনত হোৱা 
ভুলবিলাক জানিব বিচাৰিছোঁ। মই চিত্ৰখনৰ লগতে এটা ৰঙৰ বাকচ 
আৰু কিছুমান ব্রাছ ৰাখিছোঁ। অনুগ্রহ কৰি যদি আপুনি কিবা ভুল দেখে 
তেন্তে ৰং আৰু ব্রাছডাল লৈ তাক শুদ্ধ কৰি দিয়ে যেন৷” 
শিক্ষকজন আৰু ছাত্ৰজন ঘৰলৈ ঘুৰি গ’ল। 

তেওঁলোকে একেদৰেই আবেলিলৈ আহি দেখিলে যে, চিত্ৰখনৰ কোনো 
অংশকে শুদ্ধ কৰা হোৱা নাই। পিচদিনাও তেওঁলোকে আহি দেখিলে 
সেইদিনাও কোনেও একো শুদ্ধ কৰা নাই। তেওঁলোকে চিত্ৰখন 
তেনেদৰেই এমাহ ধৰি ওলোমাই ৰাখিলে, কিন্তু কোনেও চিত্ৰখনৰ 
কোনো অংশকে শুদ্ধ কৰা নাছিল!” 


কাৰোবাক সমালোচনা কৰিবলৈ সহজ, কিন্তু তেওঁক উৎসাহিত কৰি 
আগবঢ়াই নিবলৈ অতি টান। গতিকে আনে কৰা সমালোচনত তুমি 
দুঃখিত নহ'বা। যদিহে তেও তোমাক শুদ্ধ কৰাৰ পথ দেখুওৱাব 
নোরাৰে। সেয়ে নিজেই নিজকে সমালোচনা কৰা। তুমিয়েই তোমাৰ শ্ৰেষ্ঠ 
সমালোচক । 


(৩৭) 


আনৰ দৃষ্টিৰেও চাবলৈ শিকা 
এখন গাঁৱত দুটা ল'ৰা সৰুৰে পৰাই একেলগে ডাঙৰ দীঘল হৈছিল। 
সিহঁতে গোটেই জীৱন একেলগে থকাৰ সিদ্ধান্ত গ্ৰহণ কৰিছিল। যেতিয়া 
সিহঁত ডেকা হ'ল আৰু বিয়া-বাৰু কৰাই সংসাৰ কৰিলে দুয়োটাই 
ইটোৱে সিটোক চাই থাকিব পৰাকৈ সমুখা-সমুখিকৈ দুটা ঘৰ সাজিলে। 
দুয়োটা ঘৰৰ মাজত মাত্ৰ ঠেক এটা পথ আছিল। 


এদিন, এজন ধেমেলীয়া স্বভাৱৰ মানুহে সিহঁতৰ লগত ধেমালি কৰিবৰ 
বাবে গাঁৱত উপস্থিত হ'ল। তেওঁ দুটা ৰঙৰ এটা কোট পৰিধান কৰি 
আহিল। যাক মাজে মাজে ওপৰৰ পৰা তললৈ দুটা ৰঙত বিভক্ত কৰা 
হৈছিল। এফালে ৰঙা আৰু আনটো ফালে নীলা আছিল। 

মানুহজনে কোটচোলাটো পিন্ধি দুয়োজন বন্ধুৰ ঘৰৰ সন্মুখৰ ঠেক 
পথটোৰে চিঞৰি চিঞৰি যাবলৈ ধৰিলে। দুয়োজন বন্ধুৱে সেই 
সময়ত নিজৰ নিজৰ ঘৰৰ চোঁতালত কাম কৰি আছিল। ধেমেলীয়া 
মানুহজনে এনেদৰে চিঞৰিবলৈ ধৰিলে যাতে দুয়োজন বন্ধুৱে তেওঁক 
পাৰহৈ যোৱা দেখে আৰু মন দি লক্ষ্য কৰে। 

দিনটোৰ শেষত, এজন বন্ধুৱে আনজন বন্ধুক ক'লে, "আজি সেই 
মানুহজনে পিন্ধি অহা ধুনীয়া ৰঙা কোটটো দেখিছিলানে?" 

"নাই", অন্যজনে উত্তৰ দিলে। "সেইটো নীলা কোটহে আছিল।" 

"মই মানুহজন মোৰ কাষেৰে পাৰ হৈ যাওঁতে ভালদৰে দেখিছোঁ!" 
প্ৰথমজনে ক'লে, "তেওঁৰ কোটটো ৰঙা আছিল।" 

"তুমি ভুল কৰিছা!" অন্যজনে ক'লে, "মইও ভালদৰে দেখিছোঁ আৰু 
সেইটো নীলা আছিল।" 

"মই জানোঁ মই কি দেখিছোঁ!" প্ৰথমজনে দৃঢ়তাৰে ক'লে। "কোটটো 
ৰঙা আছিল!" 

"তুমি একো নাজানা," দ্বিতীয়জনে খঙেৰে উত্তৰ দিলে। "এইটো নীলা 
আছিল!" 

তেওঁলোক দুয়োরে বাৰে বাৰে নিজৰ যুক্তি দিবলৈ ধৰিলে, ইজনে 
সিজনক অপমান কৰিলে আৰু শেষত দুয়ো কাজিয়াত লিপ্ত হৈ পথতে 
বাগৰি পৰিল। 

তেতিয়াই, সেই ধেমেলীয়া মানুহজন ঘুৰি আহিল আৰু দুয়োজন মানুহৰ 
সন্মুখত উপস্থিত হ'ল, কিন্তু ইতিমধ্যে দুয়োজন মানুহে ইজনে আনজনক 
চৰ, ঘোচা আদিৰে প্ৰত্যাক্ৰমণ কৰি চিঞৰি চিঞৰি কৈছিল, "আমাৰ 
বন্ধুত্ব ইমানতে শেষ! আমাৰ বন্ধুত্ব আৰু কেতিয়াও নাথাকে!!" 


ধেমেলীয়া মানুহজন প্ৰত্যক্ষভাৱে তেওঁলোকৰ সন্মুখত উপস্থিত হ'ল 
আৰু তেওঁৰ কোটটো ভালদৰে দেখুৱালে। তেওঁ তেওঁলোকৰ যুঁজ-বাগৰ 
দেখি মুখ টিপি হাঁহিলে। দুয়োজন বন্ধুৱে মানুহজনৰ কোটটো লক্ষ্য কৰি 
দেখিলে যে কোটটোৰ এফাল ৰঙা আৰু আনটো ফাল নীলা। বন্ধু দুজনে 
তেওঁলোকৰ যুঁজ-বাগৰ বন্ধ কৰিলে আৰু সেই ব্যক্তিজনক খঙেৰে 
ক'লে, "আমি গোটেই জীৱন একেলগে ককাই-ভাইৰ দৰে আছিলোঁ আৰু 
তোমাৰ ভুলৰ বাবেই আমি যুঁজ-বাগৰ আৰম্ভ কৰিলোঁ। তুমিয়ে আমাৰ 
মাজত যুদ্ধ৷ লগালা।" 


"এই যুঁজৰ বাবে মোক দোষাৰোপ কৰিব নোৱাৰা," ধেমেলীয়া ব্যক্তিজনে 
ক'লে। "মই তোমালোকক যুদ্ধ কৰিবলৈ শিকাই দিয়া নাছিলোঁ। 
তোমালোক দুয়োজনেই ভুল আৰু দুয়োজনেই শুদ্ধ। হয়, যিজনেই নিজৰ 
ঠাইত থাকি দেখিছিল তেৱেই শুদ্ধ আছিল। তোমালোকে যুঁজ-বাগৰ 
কৰিছা কাৰণ তোমালোকে কেৱল নিজৰ ঠাইত থাকি নিজৰ দৃষ্টিৰে 
মোৰ কোটটো লক্ষ্য কৰিছা। 

আনৰ ঠাইত থাকি আনৰ দৃষ্টিৰে চাবলৈ নিশিকিলে কেতিয়াও মানুহ 
শুদ্ধ হ'ব নোৱাৰে আৰু আনক বুজিব নোৱাৰে।" 

(৩৮) 


নাৰীয়ে কিয় কান্দে? 


এটা সৰু ল'ৰাই তেওঁৰ মাকক সুধিলে, "তুমি কিয় কান্দা মা?" 

"কাৰণ মোক ইয়াৰ প্ৰয়োজন হয় সোণ।" তেওঁ উত্তৰ দিলে। 

"মই বুজি পোৱা নাই," ল'ৰাটোৱে ক'লে। 

মাকে ল'ৰাটোক বুকুৰ মাজত আকোৱালি ধৰিলে আৰু ক'লে, "আৰু 
তুমি কেতিয়াও বুজিব নোৱাৰিবা।" 

কেইদিনমানৰ পিছত ল'ৰাটোৱে তেওঁৰ দেউতাকক সেই একেই প্ৰশ্নটো 
কৰিলে, "মায়ে কিয় কোনো কাৰণ নোহোৱাকৈ কান্দি থাকে?" 
অৱজ্ঞাসূচকভাৱে উত্তৰ দিলে। 

কিন্তু সৰু ল'ৰাটোৱে, নাৰীয়ে কিয় কান্দে তাক জানিবলৈ অধিক উৎসুক 
হৈ উঠিল। অৱশেষত তেওঁ এজন বিদ্বান মানুহক লগ পালে। ল'ৰাটোৱে 
ভাবিলে "এই বিদ্বান মানুহজনে নিশ্চয় উত্তৰটো জানিব।" 

হে বিদ্বান পুৰুষ! “নাৰীয়ে অতি সহজতে কিয় কান্দিব পাৰে?" 

বিদ্বান মানুহজনে উত্তৰ দিলে: 

"যেতিয়া ভগৱানে নাৰীক স্ৰজন কৰিছিল তেতিয়া তেওঁক বিশেষভাৱে 
গঢ়ি তুলিছিল। তেওঁ নাৰীৰ বাহু দুটা অধিক শক্তিশালী হিচাপে গঢ়িছিল 
যাতে আনে আৰাম নোপোৱালৈকে গোটেই পৃথিৱীখনৰে তেওঁ বোজা 
কঢ়িয়াব পাৰে। 

ভগৱানে নাৰীক সন্তানৰ জন্মৰ সময়ত আৰু সন্তানে এৰি থৈ যোৱা 
দুয়োটা সময়তে সহ্য কৰিব পৰাকৈ এটা আভ্যন্তৰীণ শক্তি প্ৰদান 
কৰিছে। 


তেওঁ নাৰীক এনে এটা বলিষ্ঠ মন প্ৰদান কৰিছে যাতে কোনো ধৰণৰ 
আপত্তি নথকাকৈ সকলো আঁতৰি যোৱাৰ পিছতো তেওঁৰ পৰিয়ালৰ 
অসুখ-অশান্তিৰ সময়ত যত্ন ল'ব পাৰে। 

ভগৱানে নাৰীক এটা সংবেদনশীল মন প্ৰদান কৰিছে যাতে যিকোনো 
পৰিৱেশতে তেওঁ তেওঁৰ সন্তানক ভাল পাব পাৰে, যদিও সন্তানে তেওঁক 
কেতিয়াবা বেয়া ব্যৱহাৰ কৰে বা মনত দুখ দিয়ে। 

ভগৱানে তেওঁক তেওঁৰ স্বামীৰ মনৰ পৰা চিন্তাবোৰক, তেওঁৰ ভুলবোৰ 
আৰু বিশেষ আচৰণবোৰ কঢ়িয়াই নিব পৰাকৈ এটা দৃঢ় মন প্ৰদান 
কৰিছে যাতে স্বামীৰ হৃদয়খন সুৰক্ষিত কৰিব পাৰে। ভগৱানে তেওঁক 
এই কথা জানিব পৰাকৈ জ্ঞান প্ৰদান কৰিছে যে এজন ভাল স্বামীয়ে 
কেতিয়াও তেওঁৰ পত্নীৰ মনত আঘাত নিদিয়ে, কিন্তু কেতিয়াবা ভগৱানে 
তেওঁৰ দৃঢ়তাৰ পৰীক্ষা কৰে আৰু দ্বিধাহীনভাৱে তেওঁৰ কাষত থিয় হৈ 
থাকিবলৈ শক্তি প্ৰদান কৰে। 

আৰু শেষত, ভগৱানে নাৰীক চকুপানী প্ৰদান কৰিছে৷ এইয়া কেৱল 
তেওঁৰ আৰু যেতিয়াই প্ৰয়োজন হয় ইয়াক উলিয়াব পৰাকৈ তেওঁৰেই হৈ 
থাকে। ইয়াৰ বাবে তেওঁক কোনো কাৰণ, কোনো ব্যাখ্যাৰ প্ৰয়োজন নাই, 
এইয়া কেৱল তেওঁৰ। 

তুমি চোৱা মোৰ সোণ, এগৰাকী নাৰীৰ সৌন্দৰ্য তেওঁৰ কাপোৰত 
নাথাকে যাক তেওঁ পিন্ধি আছে, তেওঁৰ মুখত নাথাকে বা তেওঁৰ গহনা 
আৰু চুলিত নাথাকে। এগৰাকী নাৰীৰ সৌন্দৰ্য কেৱল তেওঁৰ চকুত চাবা, 
কাৰণ সেইখনেই তেওঁৰ হৃদয়লৈ যোৱাৰ প্ৰধান প্ৰবেশদ্বাৰ - এখন এনে 
স্থান য'ত ভালপোৱা বিচাৰি পোৱা যায়। 

মোৰ মাৰ কেৱল এটা চকু 


নিজৰ এই অৱস্থাৰ বাবেও বৰ হাঁহিয়াতৰ পাত্ৰ হৈছিল। তেওঁ আমাৰ 
পৰিয়ালটোক পোহপাল দিবৰ কাৰণে ছাত্র-ছাত্রী আৰু শিক্ষকৰ বাবে 
খাদ্য তৈয়াৰ কৰিছিল। এদিন মই প্ৰাথমিক বিদ্যালয়ত থাকোঁতে মায়ে 
মোক মাত লগাবলৈ আহিছিল আৰু মই আন বন্ধুসকলৰ ওচৰত বৰ 
লাজ পাইছিলোঁ। "তেওঁ কেনেকৈ মোক আনৰ ওচৰত অপমানিত কৰিব 
পাৰে?" তাকে ভাবি মই তেওঁক উপেক্ষা কৰিছিলোঁ, আৰু তেওঁলৈ এটা 
ঘৃণা মিশ্ৰিত দৃষ্টি প্ৰকাশ কৰি তাৰ পৰা দৌৰি আহিছিলোঁ। পিছদিনা 
শ্ৰেণীকোঠাত মোৰ বন্ধুসকলে মোক ভেঙুচালি কৰি জোকাবলৈ ধৰিছিল 
"ইইইইই, তোমাৰ মাৰ কেৱল এটা চকু, এটা চকু !!! 


সেই কথাটো ভাবি মই নিজকে আত্মগোপন কৰিবলৈ লৈছিলোঁ। লগতে 
মাকো অৱজ্ঞাৰ দৃষ্টিৰে চাইছিলোঁ। এদিন মাক ক'লোঁ, "যদি তুমি কেৱল 
মোক হাঁহিয়াতৰ পাত্ৰ কৰিবলৈকে জীয়াই আছা, তেন্তে তুমি কিয় মৰি 
থকা নাই?" মোৰ মায়ে একো সঁহাৰি নিদিছিল... আনপিনে মই মাৰ 
দ্বিতীয় এটা কথা শুনিবলৈও তাত অপেক্ষা নকৰিছিলোঁ, কাৰণ মই 
সম্পূর্ণৰূপে খঙত সেই ঠাই পৰিত্যাগ কৰিছিলোঁ আৰু তেওঁৰ 
অনুভৱবিলাকক কেতিয়াও গুৰুত্ব দিয়া নাছিলোঁ। 


মই মাৰ লগত একেলগে থকাতো কঠিন হৈ পৰিছিল। মনতে ঘৰ 
পৰিত্যাগ কৰাৰ কথা ভাবিছিলোঁ আৰু তেওঁৰ লগত কোনো সম্পর্ক 


ৰাখিব নিবিচাৰিছিলোঁ। মই বৰ কষ্টৰে প্রাথমিক শিক্ষাখিনি গ্রহণ কৰিলোঁ 
আৰু এদিন বিদেশত শিক্ষা গ্ৰহণৰ সুবিধা পাই গুছি আহিছিলোঁ। তাৰ 
পিছত মই বিয়া পাতিলোঁ। মই নিজাকৈ চহৰত এটা ঘৰ কিনিলোঁ। মোৰ 
নিজাকৈ ল'ৰা-ছোৱালী হ'ল আৰু মই মোৰ পত্নীৰ সৈতে সুখেৰে 
বসবাস কৰিলোঁ। এদিন হঠাৎ, মোৰ মায়ে মোক দেখা কৰিবলৈ আহিল। 
তেওঁ বহু বছৰ ধৰি মোক দেখা নাছিল আৰু তেওঁৰ নাতি-নাতিনীকো 
লগ পোৱা নাছিল। 


তেওঁ যেতিয়া মোৰ দুৱাৰৰ সন্মুখত উপস্থিত হ'ল, মোৰ ল'ৰা- 
ছোৱালীকেইটাই তেওঁক দেখি বৰ ভয় খালে আৰু মই নমতাকৈ বিনা 
অনুমতিত অহা বাবে চিঞৰি উঠিলোঁ। মই তেওঁক দুৱাৰৰ বাহিৰলৈ 
ঠেলি দি ক'লোঁ "তুমি মোৰ ঘৰলৈ আহি মোৰ ল'ৰা-ছোৱালীক ভয় 
খুৱাবলৈ কেনেকৈ সাহস কৰিলা !!" এতিয়াই !! ইয়াৰ পৰা আঁতৰি 
যোৱা !! 

লগে লগে মায়ে উত্তৰ দিলে "অ'হ, মই দুঃখিত। মই ভুল ঠিকনাত 
আহিলোঁ।" আৰু লগে লগে তেওঁ আঁতৰি গ'ল। 

এদিন মোৰ প্ৰাথমিক বিদ্যালয়খনৰ পৰা ন-পুৰণি সতীৰ্থ সন্মিলনী 
সম্পৰ্কীয় এখন চিঠি মই লাভ কৰিলোঁ। সেয়ে মই মোৰ পত্নীক 
ব্যৱসায়িক কামৰ ফাঁকি দি মোৰ পুৰণি বিদ্যালয়খনত উপস্থিত হ'লোঁ। 
ন-পুৰণি সতীৰ্থ সন্মিলনীৰ পিছত মোৰ মনৰ কৌতুহল নিবাৰণৰ বাবে 
মোৰ পুৰণি ঘৰটোৰ ফাললৈ যাত্ৰা কৰিলোঁ। 

মোৰ পুৰণি ঘৰটোৰ কাষতে থকা ব্যক্তিজনে ক'লে যে ইতিমধ্যে 
তেওঁৰ মৃত্যু হৈছে। কথাষাৰ শুনি মোৰ এটোপালোঁ চকুলো ওলাই নাহিল। 
সেই সময়তে তেওঁ মোৰ হাতত মায়ে দি থৈ যোৱা এখন চিঠি তুলি 
দিলে। 


মোৰ অতি মৰমৰ সোণ, 
মই সকলো সময়তে তোমাৰ কথাই ভাবি থাকোঁ। মই অতি দুঃখিত যে 
মই তোমাৰ ঘৰলৈ গৈ ল'ৰা-ছোৱালীকেইটাক ভয় খুৱালোঁ। 


মই শুনি অতি আনন্দিত হৈছোঁ যে তুমি ন-পুৰণি সতীৰ্থ সন্মিলনীলৈ 
আহিছা। কিন্তু মই বিচনাৰ পৰা উঠি তোমাক চাব পৰাকৈ সক্ষম নহয়। 
মই অতি দুঃখিত যে, তোমাক সৰুৰে পৰাই মই লাজত পেলাব লগা 
হৈছিল। 

কিন্তু আনন্দৰ কথা যে তুমি পৃথিৱীখন চাই থাকিব পাৰিছ........তুমি 
যেতিয়া অতি সৰু হৈ আছিলা, তোমাৰ এটা দুৰ্ঘটনা হৈছিল আৰু 
তোমাৰ এটা চকু নষ্ট হৈ গৈছিল। কেনেকৈ তুমি এটা চকুৰে ডাঙৰ- 
দীঘল হৈ আনৰ হাঁহিয়াতৰ পাত্ৰ হোৱাতো মই চাই থাকিব পাৰোঁ !!!! 
সেয়ে মই নিজৰেই এটা চকু তোমাক দান দিছিলোঁ। 

মই আজি অতি গৰ্ব অনুভৱ কৰোঁ মোৰ সোণ, যি মোৰ কাৰণে, মোৰ 
ঠাইত থাকি, মোৰ দৃষ্টিৰে ইমান সুন্দৰ পৃথিৱীখন চাই থাকিব পাৰিছে। 
কুশলে থাকিবা। 


বহুত বহুত মৰমেৰে, 
তোমাৰ 'মা'। 


(80) 


সৌজন্যতা 


এগৰাকী প্ৰায় ৫০ বছৰ বয়সীয়া বগা ছালৰ মহিলা বিমানখনৰ ভিতৰলৈ 
সোমাই গ'ল আৰু তেওঁৰ আসনত নবহাকৈয়ে থিয় হৈ ৰ'ল। তেওঁৰ 
আসনৰ কাষৰ আসনখনত এজন কৃষ্ণবৰ্ণ ছালৰ যাত্ৰী বহি আছিল। 
অপমানজনক!!, মহিলাগৰাকীয়ে তৎক্ষণাত বিমান পৰিচাৰিকাক মাতিলে 
আৰু এখন নতুন আসনৰ ব্যৱস্থা কৰি দিবলৈ ক'লে। 

মহিলাগৰাকীয়ে ক'লে “মই এই ক'লা মানুহজনৰ লগত ইয়াত বহিব 
নোৱাৰোঁ !!” 

বিমান পৰিচাৰিকাগৰাকীয়ে নম্ৰভাৱে ক'লে “মই অন্য আসনৰ ব্যৱস্থা 
কৰিব পাৰোঁ নেকি চাওঁ বাৰু৷” আসন পৰীক্ষা কৰাৰ পিছত, বিমান 
পৰিচাৰিকাগৰাকী ঘুৰি আহিল আৰু ক'লে “মহাশয়া, ইক'নমি শ্ৰেণীত 
কোনো খালি আসন নাই, কিন্তু মই বিমান অধিকাৰীক সুধি প্ৰথম 
শ্রেণীত আসন আছে নেকি চাই আপোনাক জনাম!” 


প্রায় ১০ মিনিট মানৰ পিছত বিমান পৰিচাৰিকাগৰাকী পুনৰ ঘুৰি আহিল 
আৰু ক'লে "বিমান অধিকাৰীয়ে জানিবলৈ দিছে যে প্ৰথম শ্ৰেণীত এখন 
আসন খালি আছে। কিন্তু আমাৰ কোম্পানীৰ নিয়ম অনুসৰি ইক'নমি 
শ্ৰেণীৰ পৰা প্ৰথম শ্ৰেণীলৈ কোনো যাত্ৰীকে স্থানান্তৰিত কৰিব নোৱাৰি, 
অৱশ্যে যদিহে কোনো যাত্ৰীয়ে তেওঁৰ কাষত বহা যাত্ৰীজনৰ অভদ্ৰ 
আচৰণৰ কাৰণে কিবা অসুবিধা সন্মুখীন হয় তেন্তে বিমান অধিকাৰীয়ে 
প্রথম শ্ৰেণীলৈ আসন সলনি কৰিবলৈ অনুমতি প্ৰদান কৰে।” 

নম্ৰভাৱে কৃষ্ণবৰ্ণ ছালৰ মানুহজনলৈ চাই ক'লে, “সেয়েহে চাৰ, যদি 
আপুনি আপোনাৰ ব্যক্তিগত সামগ্ৰীসমূহ ইয়াৰ পৰা নিয়াত অসুবিধা 
নাপায় তেন্তে আমি আপোনাক অতি সুবিধাজনক প্ৰথম শ্ৰেণীৰ আসনলৈ 
স্থানান্তৰিত কৰিব বিচাৰিছোঁ, কাৰণ বিমান অধিকাৰীয়ে আপুনি কোনো 
অভদ্র যাত্রীৰ সৈতে একেলগে যাত্ৰা কবাতো নিবিচাৰে।” 

যাত্ৰীজনৰ কাষত থকা সকলোৱে বিমান পৰিচাৰিকাগৰাকীক প্রশংসা 
কৰিলে আৰু আন কিছুমানে থিয় হৈ হর্ষধ্বনি প্রকাশ কৰিলে। 


(৪১) 


সাধুতাই উত্তম নীতি 


এজন গাখীৰ বিক্রী কৰা মানুহে অসৎ উপায়েৰে দিনে দিনে ধনী হৈ 
গৈছিল। তেওঁৰ গাখীৰৰ গ্রাহকসকল থকা ঠাইখনলৈ যাওঁতে সদায় এখন 
নদী পাৰহৈ গৈছিল। তেওঁ জানি-শুনি সদায় নদীখনৰ পানী গাখীৰত 
মিহলাই অধিক লাভ কৰিছিল। এদিন তেওঁৰ সন্তানৰ বিয়াৰ বাবে 
গ্ৰাহকসকলৰ পৰা পাব লগা পইচা সংগ্ৰহ কৰি সেই পইচাৰে বিভিন্ন 
কাপোৰ আৰু গহনা ক্রয় কৰি আনিছিল। কিন্তু যেতিয়াই তেও নদীখনৰ 
মাজত আহি উপনীত হ’ল তেওঁৰ নাওখন হেলনীয়া হৈ তেওঁৰ সকলো 
বস্তু পানীত পৰি গ'ল৷ গাখীৰ বিক্ৰেতাজন আচৰিত হৈ কেৱল মৌন হৈ 
ৰ'ল। সেই সময়তে তেওঁ নদীখনৰ মাজৰ পৰা এটা মাত শুনিলে 
"আচৰিত নহ'বা, তুমি কেৱল অবৈধ উপায়েৰে গ্ৰাহকক ঠগি উপাৰ্জন 
কৰাখিনিহে হেকবাইছা !" 


শদ্বভাৱে কৰা লেনদেনৰ সুফল সদায় পোৱা যায়। অসৎ উপায়েৰে 
ত্রাজনন কৰা পইচা কেতিয়াও হাতত নাথাকে। 

(৪২) 


হেৰুৱা ঘড়ীটো 
এদিন এজন খেতিয়কে তেওঁৰ হাতঘড়ীটো শস্যৰ পথাৰত হেৰুৱালে। 
এইটো এটা সাধাৰণ ঘড়ী নাছিল। ঘড়ীটোৰ লগত তেওঁৰ বহুতো স্মৃতি 
জড়িত হৈ আছিল। সেয়ে বহু সময় তেওঁ চাৰিওফালে থকা শুকান ঘাঁহ- 
বনবিলাকৰ মাজত ঘড়ীটো বিচাৰিলে। কিন্তু অশেষ কষ্টৰ পিছতো বিচাৰি 
নাপায় পথাৰৰ কাষত খেলি থকা সৰু ল'ৰা-ছোৱালীবিলাকৰ সহায় 
লোৱাৰ কথাকে ভাবিলে। 
তেওঁ ল'ৰা-ছোৱালীবিলাকক ক'লে যে যিয়েই ঘড়ীটো বিচাৰি দিব পাৰিব 
তেওঁকে কিবা ভাল বস্তু পুৰষ্কাৰ দিব। 
এই কথা শুনি ল'ৰা-ছোৱালীবিলাকে পথাৰখনৰ চাৰিওফালে চলাথ 
কৰিলে। কিন্তু ঘড়ীটো বিচাৰি নাপালে। খেতিয়কজনে নিজৰ ঘড়ীটো 
হেৰুৱাৰ বিষয়ে ভাবি থকাৰ সময়তে, এজন ল'ৰা তেওঁৰ কাষলৈ আহি 
আৰু এটা সুযোগ তেওঁক দিবলৈ অনুৰোধ কৰিলে। 
ল'ৰাজনে নিজেই আগবাঢ়ি আহি সুযোগটো বিচৰাৰ কাৰণে 
খেতিয়কজনেও ঘড়ীটো পোৱাৰ আশাত আৰু এটা সুযোগ দিয়াৰ কথা 
ভাবিলে। 
খেতিয়কজনে ল'ৰাজনক পুনৰ পথাৰখনলৈ পঠিয়াই দিলে। কিছু সময়ৰ 
পিছত সৰু ল'ৰাটোৱে হাতত ঘড়ীটো লৈ আনন্দ মনেৰে তেওঁৰ কাষলৈ 
আহিল। খেতিয়কজনো আনন্দিত হ'ল আৰু আচৰিত হৈ তৈওঁ 
ল'ৰাজনক পিছৰ বাৰ কেনেকৈ বিচাৰি পালে সুধিলে। 
ল'ৰাজনে উত্তৰ দিলে, "মই নতুনকৈ একো কৰা নাই। কেৱল মাত্ৰ 
পথাৰখনত বহি নিৰৱভাৱে শুনিবলৈ চেষ্টা কৰিলোঁ। মই ঘড়ীটোৰ টিক্‌ 


টিক্‌ শব্দবোৰ শুনা পালোঁ আৰু সেই শব্দৰ দিশত গৈ ঘড়ীটো উদ্ধাৰ 
কৰিলোঁ।" 

এটা শান্তিপূর্ণ মনে বিশৃংখল মনতকৈ অধিক সুস্থিৰভাৱে চিন্তা কৰিব 
পাৰে। প্ৰত্যেক দিনাই আপোনাৰ মনটোক কিছু সময়ৰ বাবে নিৰৱ হৈ 
থাকিবলৈ দিয়ক আৰু চাওক, ই কেনেকৈ আপুনি আপোনাৰ জীৱনত 
সমাধান কৰিব নোৱাৰা সমস্যাসমূহ নিমিষতে সমাধান কৰাত আপোনাক 
সহায় কৰিছে।" 

(৪৩) 


হোটেলৰ কেৰাণীজন 


বহু বছৰৰ আগতে মাজনিশা এহাল বয়সীয়াল দম্পতী এখন হোটেলত 
আহি উপস্থিত হ'ল। বাহিৰত ধাৰাসাৰ ধুমুহা-বৰষুণ হৈ থকা বাবে 
ৰাতিটো কটাবলৈ তেওঁলোকে হোটেলখনত উপস্থিত থকা কেৰাণীজনক 
এটা কোঠা বিচাৰিলে। 

"আমাক ৰাতিটো থাকিবলৈ ইয়াত এটা কোঠা দিব পাৰিবনে?"- বৃদ্ধ 
মানুহজনে সুধিলে। 

কেৰাণীজনে হাঁহিমুখেৰে, বন্ধুত্বপূৰ্ণভাৱে ক'লে যে চহৰখনত তিনিখনমান 
ডাঙৰ সমাৰোহ চলি আছে। সেয়ে হোটেলৰ আটাইবোৰ কোঠা আনক দি 
থোৱা আছে। কিন্তু তেওঁ লগতে ক'লে যে "এই মাজৰাতি ১ বজাত 
আপোনালোকৰ দৰে এহাল বৃদ্ধ দম্পতীক মই এই বৰষুণত ওলাই 
যাবলৈ দিব নোৱাৰোঁ। সেয়ে আপোনালোকে ইচ্ছা কৰিলে মোৰ 
কোঠাটোতে ৰাতিটো পাৰ কৰিব পাৰে। এইটো আপোনালোকৰ বাবে 
উপযুক্ত নহ'ব পাৰে, কিন্তু আপোনালোকে ৰাতিটো কটাব পৰাকৈ 
সুবিধাখিনি লাভ কৰিব। 

যেতিয়া দম্পতীহালে কেৰাণীজনৰ নিজা কোঠাটো ল'বলৈ অস্বীকাৰ 
কৰিলে, কেৰাণীজনে পুনৰ ক'লে "মোৰ কাৰণে চিন্তা কৰিব নালাগে, 
মই ৰাতিটো বাহিৰতেই কটাব পাৰিম।" তেতিয়া দম্পতীহালে সন্মতি 
প্রকাশ কৰিলে। 

ক'লে "আপুনি এনে এজন কেৰাণী যাৰ গাত এখন ভাল হোটেলৰ 


গৰাকী হ'ব পৰা গুণ আছে। সম্ভৱতঃ মই আপোনাৰ কাৰণে এখন 
হোটেল নিৰ্মাণ কৰিম।" 

কেৰাণীজনে তেওঁলোকলৈ চালে আৰু হাঁহিলে। তিনিওজনৰ মুখ তিনিখন 
উজ্জ্বল হৈ পৰিল। তাৰ পৰা ওলাই যোৱাৰ পিছত বৃদ্ধ দম্পতীহালে 
অনুভৱ কৰিলে যে তেওঁলোকক সহায় কৰা কেৰাণীজন কিছু ব্যতিক্ৰম, 
কাৰণ আজিৰ দিনত এনে বন্ধুত্বপূৰ্ণ, উপকাৰী মানুহ পাবলৈ অতি 
কঠিন। 

দুই বছৰৰ পিছত। কেৰাণীজনে সেই কথাখিনি প্ৰায় পাহৰি গৈছিল। কিন্তু 
এদিন তেওঁ সেই বৃদ্ধ মানুহজনৰ পৰা এখন চিঠি লাভ কৰিলে। সেই 
দুটা টিকটসহ নিউয়ৰ্কলৈ আহিব পাৰিবনেকি সুধিলে। 

বৃদ্ধ মানুহজনে কেৰাণীজনক নিউয়ৰ্কত লগ পালে। তেওঁ কেৰাণীজনক 
এটা বিশাল গগনচুম্বী, নীলা মাৰ্বল পাথৰেৰে নির্মিত, ব্যয়বহুল 
অট্টালিকাৰ সন্মুখলৈ লৈ গ'ল। 

“এইখন,” বৃদ্ধ মানুহজনে ক'লে, “এইখনেই সেই হোটেলখন, যিখন মই 
কেৱল তুমি পৰিচালনা কৰিবৰ বাবে নিৰ্মাণ কৰিছোঁ। আজিৰ পৰা ইয়াৰ 
সম্পূৰ্ণ দায়িত্ব কেৱল তোমাৰ।” 

“আপুনি ধেমালি কৰা নাইতো” - কেৰাণীজনে সুধিলে? 

“নাই, মই কোনো ধেমালি কৰা নাই।” - বৃদ্ধ মানুহজনে ক'লে, আৰু 
এটা সন্তোষজনক হাঁহি তেওঁৰ ওঁঠত বিয়পি পৰিল। 


কাৰোবাৰ জীৱনত অকণমান সহায় কৰিবলৈ কেতিয়াও পিছ হুহকি 
নাষযাব। আপুনি কেতিয়াও জানিব নোৱাৰে, কাৰ হৃদয়ক আপুনি স্পর্শ 
কাছে! 


47 


(88) 


তলি ফুটা পাত্র 

বহু দিনৰ আগৰ কথা৷ এখন গাঁৱত এজন খেতিয়ক আছিল। তেওঁ 
প্রত্যেক দিনাই বহু দূৰৰ পৰা দুটা পাত্ৰত পানী কঢ়িয়াই আনিছিল। পাত্ৰ 
দুটা তেওঁ নিজৰ কান্ধত দুফালে ওলোমাই লৈছিল। সেই পাত্ৰ দুটাৰ 
এটাৰ তলিত এটা সামান্য ফুটা আছিল। সেয়ে তেওঁ ঘৰ আহি পোৱাৰ 
লগে লগে এটা পাত্ৰত অলপহে পানী ৰৈ গৈছিল। এনেকৈ প্ৰায় দুটা 
বছৰ তেওঁ পানী কঢ়িয়াইছিল। 

ভাল পাত্ৰটোৱে এই কথাটোকলৈ সদায় অহংকাৰ কৰিছিল যে সি সম্পূৰ্ণ 
পানী ঘৰলৈ আনিব পাৰিছিল আৰু তাৰ মাজত কোনো খুদ নাই। আন 
পিনে ফুটা থকা পাত্ৰটোৱে সদায় মন বেয়া কৰি আছিল যে সি আধা 
পানীহে ঘৰলৈ আনিব পাৰিছিল আৰু খেতিয়কজনৰ কষ্ট অথলে গৈছিল। 
ফুটা থকা পাত্ৰটোৱে এই কথা ভাবি সদায় চিন্তিত হৈ আছিল আৰু 
এদিন খেতিয়কজনক ক'লে "মই অতি লাজ পাইছোঁ আৰু আপোনাক 
ক্ষমা খুজিব বিচাৰিছোঁ।" 

"তুমি কিয় লাজ পাইছা?" 

"সম্ভৱ আপুনি নাজানে কিন্তু মোৰ এঠাইত এটা ফুটা আছে আৰু যোৱা 
দুটা বছৰে মই যিমান পানী ঘৰলৈ আনিব লাগে সিমান পানী আনিব 
পৰা নাই। মোৰ ভিতৰত এইটো বৰ ডাঙৰ দোষ আছে। ইয়াৰ কাৰণে 
আপোনাৰ বহু কষ্ট অথলে গৈছে।" ফুটা থকা পাত্ৰটোৱে ক'লে। 


খেতিয়কজনে পান্রটোৰ কথা শুনি বৰ দুখ পালে আৰু ক'লে "কোনো 
কথা নাই, মই ভাবো আজি ঘুৰি অহাৰ সময়ত তুমি পথৰ কাষত ফুলি 
থকা সুন্দৰ ফুলবিলাক চাই আহিবা। তোমাৰ মনটো ভাল লাগিব" 
পাত্ৰটোৱে সেইদৰেই কৰিলে। সি গোটেই পথটোৰ কাষত থকা সুন্দৰ 
ফুলবিলাক চাই চাই আহিল। এনে কৰাত পাত্ৰটোৰ দুখ কিছু তল পৰিল। 
কিন্তু ঘৰ আহি পোৱাৰ লগে লগে পুনৰ তাৰ আধা পানী কমি আহিলত 
পাত্ৰটো পুনৰ দুঃখিত হৈ পৰিল আৰু খেতিয়কজনক ক্ষমা বিচাৰিলে। 
খেতিয়কজনে ক'লে, "সম্ভৱ তুমি মন নকৰিলা যে পথত যিমান ফুল 
আছিল সকলোখিনি কেৱল তোমাৰ ফালে আছিল। ভাল পাত্ৰটোৰ ফালে 
এপাহো ফুল নাছিল। এইটো এই কাৰণে হ'ল, কাৰণ মই তোমাৰ 
ভিতৰৰ অক্ষমতাখিনিক জানিছিলো আৰু মই তাৰ লাভ উঠাইছিলোঁ। মই 
তোমাৰ ফালে থকা পথত বিভিন্ন ৰঙৰ ফুলৰ পুলি ৰুই দিছিলোঁ। তুমি 
সদায় তাত অলপ অলপ কৰি পানী দি তাক জীয়াই ৰাখিছিলা আৰু 
গোটেই পথটো সুন্দৰ কৰি দিলা। আজি তোমাৰ কাৰণেই মই সেই ফুল 
ভগৱানৰ পুজাত লগাব পাৰিছোঁ। তুমি চিন্তা কৰা, যদি তুমি সঁচাকৈ তাত 
পানী নিদিলা হয়, তেন্তে মই ইমান সুন্দৰ ফুলখিনি পালোঁহেঁতেননে !! 
আমাৰ সকলো মানুহৰে ভিতৰত কিবা নহয় কিবা অক্ষমতা, দোষ বা 
খুট থাকে। কিন্তু এই অক্ষমতা, দোষখিনিকো সঠিকভাৱে ব্যৱহাৰ কৰিলে 
তাৰ পৰা ভাল ফলাফল লাভ কৰিব পাৰি। খেতিয়কজনৰ দৰেই আমিও 
যি যেনেকুৱা তেনেদৰেই গ্রহণ কৰা উচিত। কাৰোবাৰ দোষ-দুৰ্বলতাৰ 
মাজতো ভালখিনিক অধিক গুৰুত্ব দিব লাগে আৰু আমি এনেকুৱা 
কৰিলেই "ফুটা পাত্র"ও "ভাল পাত্র" হৈ পৰিব পাৰে। তেনে কৰিলে 
আমি আনৰ দোষ-দুর্বলতাৰ পৰাও বহু অমূল্য সম্পদ লাভ কৰিব 
পাৰিম। 

মছালা ছিকেন 


(বদৰুদ্দিনে এটা শিল দাঙি ল'লে আৰু চর্বিৰে ভৰি থকা ডাঙৰ 
পোহনীয়া কুকুৰাটোৰ ফাললৈ জুৰেৰে মাৰি পঠিয়ালে। ইয়াৰ পিছত 
কুকুৰাটো তাৰ পুৰণি ফটা-চিটা কম্বলখনেৰে ঢাকি ল'লে। এতিয়া সি 
তাৰ পৰিয়ালটোৰ বাবে এসাঁজ সুস্বাদু দুপৰীয়াৰ আহাৰৰ সপোন 
দেখিবলৈ ধৰিলে যি দুটা দিন অনাহাৰে পাৰ কৰিছে৷) 

ৰাতিপুৱা শুই উঠিয়েই মই কিছুমান চিনাকি আৰু অচিনাকি বিভিন্ন 
চিঞৰ শুনিবলৈ পালোঁ। মোৰ ৰুমৰ কাষৰ ৰুমটোত থকা পেহীয়ে 
চিঞৰি চিঞৰি কান্দি কান্দি কৈ থকা শুনিলোঁ যে যোৱা ৰাতি কোনোবাই 
তাইৰ পোহনীয়া ৰ'জি নামৰ কুকুৰাটো চুৰ কৰি লৈ গ'ল। মানুহ কুকুৰা 
থকা ঠাইৰ চাৰিওফালে গোট খালে আৰু চোৰৰ শুংসূত্ৰ বিচাৰিবলৈ 
ধৰিলে। আমাৰ ঘৰৰ পৰিচাৰিকা দেউতাৰ ওচৰলৈ গৈ ফুচফুচাই কিবা 
ক'বলৈ ধৰিলে৷ তৎক্ষণাত দেউতাৰ মুখ খঙত ৰঙা হৈ পৰিল আৰু 
চিঞৰিবলৈ ধৰিলে "বদৰুদ্দিন.... আৰু কোন???" 


ইয়াৰ পিছতে আমাৰ দেউতাৰ তত্বাৱধানত গোটেই পাৰ্টিটো বদৰুদ্দিনৰ 
ঘৰত উপস্থিত হ'ল। মইও সেই দলত যোগদান কৰি কি হৈছেনো চাবলৈ 
গ'লোঁ। দেউতা এটা লেতেৰা জুপুৰিৰ সন্মুখত উপস্থিত হ'ল। মই 
দেখিলোঁ যে এজোপা নিম গছৰ তলত জুপুৰিটোৰ ভিতৰত আন্ধাৰত 
এটা জীৱন্ত কংকাল এখন বিচনাত শুই আছে। তেওঁৰ কাষতে, ৩ বছৰৰ 
পৰা ৬ বছৰৰ ভিতৰৰ তিনিটা ল'ৰা-ছোৱালী এজনী মহিলাৰ বুকুৰ 


মাজত সোমাই কান্দি আছে আৰু তাই কান্দোন বন্ধ কৰিবলৈ চেষ্টা কৰি 
আছে। তাইৰোঁ চকুত চকুপানী নিগৰি আছে। 

"চুৰ কৰিবলৈ তই কেনেকৈ সাহস কৰিলি? তই নাজাননে চুৰ কৰাটো 
এটা ডাঙৰ অপৰাধ? এঁ চোৰ থিয় হ! তই ইয়াৰ বাবে আজি শাস্তি লাভ 
কৰিবি। ইয়ালৈ আহ, থিয় হ" মোৰ দেউতাই তাক আদেশ দিলে। 
দলটোৱেও দেউতাক সমৰ্থন কৰিলে কিন্তু মানুহজনে বিচনাৰ পৰা 
কোনো ধৰণৰ লৰচৰ নকৰিলে। তেওঁ তেতিয়াও গছজোপাৰ তলতে পৰি 
থাকিল। মোৰ মাহীয়েও কুকুৰাটোৰ নাম ধৰি পুনৰ চিঞৰিবলৈ ধৰিলে। 
ৰ'জিজিজিইইইই!! 


চিঞৰটোৰ লগে লগে যেন আমাক আচৰিত কৰি কুকুৰাটোৱে তাৰ 
সঁহাৰি দিলে। পোহনীয়া কুকুৰাটোক মানুহজনৰ পৰা ছয় ফুটমানৰ 
আঁতৰত পাখি গুচাই নিম গছজোপাৰ এটা ডালত ওলোমাই থোৱা দেখা 
গ'ল। ইয়াকে দেখি দেউতাই তেওঁৰ খং নিয়ন্ত্ৰণ কৰিব নোৱাৰিলে আৰু 
বিচনাখনৰ পৰা তেওঁক টানি আনি খঙেৰে ক'লে "বদৰুদ্দিন! ৰ'জিক 
চুৰি কৰিবলৈ তই ক'ত সাহস পালি?" আৰু তেওঁক জোৰেৰে এটা 
থাপৰ মাৰিলে৷ মানুহজন কোনোমতে মাটিত নপৰাকৈ থাকিল আৰু 
অতি কৰুণ দৃষ্টিৰে ওলোমাই থোৱা কুকুৰাটোৰ ফাললৈ চাবলৈ ধৰিলে। 
কোনোবাই এডাল ৰচি আনিলে আৰু মানুহজনক নিম গছজোপাত বান্ধি 
দিলে। এতিয়া দলটোৱে নিজকে নিয়ন্ত্ৰণ কৰি মাথো চিঞৰিবলৈ ধৰিলে 
"ইয়াক মাৰক... ইয়াক মাৰক... ইয়াৰ হাত দুখন কাটি পেলাওক... হাত 
দুখন কাটি পেলাওক!!" মই এই অৱস্থাটো দেখি অতি ভয় খালোঁ আৰু 
চকু দুটা মুদি দিলোঁ৷ শব্দবোৰ কাণত নপৰিবলৈও হাত দুখনেৰে কাণ 
দুখন বন্ধ কৰি দিলোঁ। 

"ৰ'বা" এটা গোঁজৰণি মোৰ হাত ভেদ কৰি কাণত পৰিল আৰু মই 
চকু দুটা মেলি দেখিলোঁ ককাদেউতা খৰ খোজেৰে নিম গছজোপাৰ 
কাষলৈ আহি আছে৷ মোৰ ককাদেউতা গাঁৱৰ সকলোৱে সমীহ কৰা 
এজন শক্তিশালী আৰু সন্মানীয় ব্যক্তি। তেওঁ বান্ধি ৰখা বদৰুদ্দিনৰ 
কাষলৈ আহিলে আৰু কি হ'ল সুধিলে। 


"কি কথা? কি হৈছে ইয়াত?" বদৰুদ্দিনৰ পৰিয়ালৰ সকলোৱে ফেকুৰি 
ফেকুৰি কান্দি থকাৰ বাহিৰে চাৰিওফালে সকলো নিৰৱ হৈ পৰিল। 
ককাদেউতাই পুনৰ একেটা প্রশ্নকে কৰিলে। দেউতাই ককাক সকলো 
কথা ভাঙিপাতি ক'লে আৰু ককাদেউতাই সকলো শুনি বদৰুদ্দিন, 
তেওৰ পৰিয়াল আৰু ওলমি থকা কুকুৰাটোৰ ফাললৈ চালে। তেও অতি 
মৰমেৰে কিন্তু দৃঢ়তাৰে সুধিলে "বদৰু !! তুমি কিয় এতিয়াও কুকুৰাটো 
খোৱা নাই?" 


প্ৰথমবাৰৰ বাবে মই আৱেগত বদৰুদ্দিনৰ মুখখন উজ্বলি উঠা দেখিলোঁ। 
বদৰুদ্দিনে তেওঁৰ চকু দুটা মুদি দিলে। চকুপানী দুগালেৰে বাগৰি আহি 
তেওঁৰ কংকালসাৰ দেহটো তিয়াই দিলে। তেও অতি দুৰ্বল মাতেৰে 
বিনয়েৰে ক'লে 


"বাবুজি!! ঘৰ মে না তেল হে, না নমক হে অৰ না মছালা, চিকেন 
কেইছে বনায়ে? (চাৰ, ঘৰত তেল, নিমখ আৰু মছলা একোৱেই নাই, 
কুকুৰাটো কেনেকৈ ৰান্ধোঁ?)" 


লগে লগে অলপ সময়লৈ চাৰিওফালে নিৰরতা বিৰাজ কৰিলে আৰু 
সকলোৱে ককাদেউতাৰ মুখলৈ চাবলৈ ধৰিলে। "তেওঁক ৰান্ধিবৰ বাবে 
তেল, নিমখ, মছলা আৰু যি য'ত লাগে দেহঁত" ককাদেউতাই মোৰ 
দেউতাক এই আদেশ দি নিৰৱতা ভংগ কৰিলে আৰু বদৰুদ্দিনৰ হাত 
দুখন বান্ধোনৰ পৰা মোকলাই দিলে। 

